

# નવજીવન ગ્રંથમાળા

પુસ્તક ૫ મું

ત્રી

વેણીલાલ ઇગનલાલ જૂન

૧૨૨૫૮

નવજીવન પ્રકાશન મંદિર

અમદાવાદ

# વાદમીકિનો જય

મૂળ બંગાળીના લેખક મહામહોપાધ્યાય

હરપ્રસાદ શાસ્ત્રી

નવજીવન પ્રકાશન મંદિર

અમદાવાદ

૧૯૮૬ ૦-૭-૦

આવકોને ૦-૩-૦

સંવત

૧૯૮૧

મુદ્રક અને પ્રકાશકઃ,  
વેણીલાલ હગનલાલ ખૂર  
નવજીવન મુદ્રણાલય  
અમદાવાદ

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ-સંગ્રહ  
૧૨૨૪૯૮

પ્રથમાવૃત્તિ  
પ્રત ૧,૫૦૦

પૂજ્યશ્રી કાકાસાહેબ કાલેલકરને

એમની પ્રેરણાથી થએલો

આ અનુવાદ

ભક્તિપૂર્વક અર્પણ

## પ્રસ્તાવના

આ કથા મૂળ બંગાળીમાં લખાયાને લગભગ ૪૫ વર્ષ થવા આન્યા; ઇ. સ. ૧૯૧૦માં શ્રી. વાસુદેવ ગોવિંદ આપટેએ એનો મરાઠી અનુવાદ પ્રસિદ્ધ કર્યો હતો. ગુજરાતી ભાષામાં આનો અનુવાદ આવકારદાયક લાગશે એમાં શંકા નથી.

પૌરાણિક ભૂમિકા ઉપરથી મહામહોપાધ્યાયજીએ પોતાની કલ્પનાશક્તિથી એક બોધપ્રદ કથા ઉપજાવી છે. એ કથાનો બોધ સીધો અને સમજી શકાય એવો છે. શરીરબળ અને બુદ્ધિબળથી પોતાની શાંતિ કે જગતનું ઐક્ય થઇ શકે જ એમ ખાતરી નથી. હૃદયની ભાવના એ જ પોતાને શાંતિ અને જગતને સુખ આપવાવાળાં છે, એ આ કથાનો બોધ છે. એ

બોધ બરાબર હસે એવા ઉદ્દેશથી કથા લખાઈ છે. આશા છે કે વાચક એ બોધ લેવા પૂરતું જ કથાનક સ્વીકારશે, અને શાસ્ત્રીજીની બાકીની કલ્પનાસૃષ્ટિને વિશ્વામિત્રની સૃષ્ટિ પ્રમાણે અનંતમાં ફેંટી દેશે.

વિદ્યાર્થીઓને કાષ્ઠક સુવાચન પૂરું પડે એ હેતુથી અનુવાદ કર્યો છે; અને એ ઉદ્દેશથી કવચિત કવચિત કેટલાક વાક્યો અને ઉપમાઓ છોડી દીધાં છે. તથાપિ શાસ્ત્રીજીની કેટલીક કલ્પનાઓ વિષે એ શબ્દ લખવા આવશ્યક છે.

ઉદાહરણાર્થે વિશ્વામિત્રની સૃષ્ટિની પૂર્ણતાની નિશાનીમાં શાસ્ત્રીજીને નાચેતી સ્થિતિની જરૂર લાગી:

‘ગીત, વાદન વગેરે લલિતકળામાં લોક નિપુણ હતા. કોઈ સ્થળે ગાયન, કોઈ સ્થળે વાદ્ય, કોઈ સ્થળે નાટક, કોઈ સ્થળે નાય, એમ ઠેકઠેકાણે ચાલતું. રોજ નવા નવા કિતસવ થતા.’ (ખંડ ૪-૫)

અને વાલ્મીકિના રામરાજ્યમાંયે — ‘નૃત્ય, વાદન વગેરે એસઠ કળાઓના અભ્યાસથી લોકોનાં મન સંસ્કારી થવા લાગ્યાં. નાના પ્રકારે શિષ્યકળાની ઉન્નતિ થવા લાગી. જ્યાં જ્યાં નજર ફેંટીએ ત્યાં અબ્રહેદી સૌધશિખરો સૂર્યકિરણમાં ઝળહળતાં જણાતાં ન્યા જમ્બએ ત્યાં કર્ણમધુર ગીતધ્વનિ અને વાદ્યધ્વનિ શ્રુતિગોચર થતા. યૂથિ, જાતિ.....વગેરે સુગંધી પુષ્પોના સુવાસથી ઘ્રાણેન્દ્રિયને આલ્લસ થતો.’ (ખંડ ૮-૨)

પંચવિધના ભોગોમાં નાણુકાષ્ઠ અને કૌશલ્ય વગેરે તં કાળ સંસ્કૃતિની નિશાની ગણાય એવો જ્યાં સુધી આપણા હૃદયમાં ઊડે ઊડે પણ ખ્યાલ રહ્યો છે, દેવલોકના જેવી

વિષયપ્રાપ્તિ મર્ત્યલોકમાં પ્રાપ્ત થાય એ જાહેરાતલાલીની ટોચ ગણાય, એવું જ્યાં સુધી આપણે માનીએ છીએ અને મનાવીએ છીએ ત્યાં સુધી વાસ્તવિકતા 'મનનો સદેહ' કે 'ખરો બંધુ પ્રેમ ઉત્પન્ન થયો કે નહિ' એ કાયમ રહે એમાં નવાઇ જેવું નથી.

આપણને એમ પ્રતીતિ થવી જોઈએ કે ઉદ્યોગ, પરિશ્રમ અને સુવ્યવસ્થાના ફળરૂપે આવેલી સમૃદ્ધિના પરિણામે જ્ઞાનવાદન, શિક્ષણ, કળા, વાડી, બગીચા, નૃત્ય ઇત્યાદિ પ્રાપ્ત થાય છે; પણ જે ઘડીએ મનુષ્ય એ વિષયોની ખીલવણી પાછળ પડે છે તે જ ઘડીએ તે ઉદ્યોગ, પરિશ્રમ અને સુવ્યવસ્થા માટેની સાવધાનતામાં શિથિલ થઈ પોતાની અધોગતિની તૈયારી કરે છે. તે તં મુક્તવા સ્વર્ગલોકં વિશાલં, ક્ષીણે પુણ્યે મર્ત્યલોકં વિશન્તિ, એનો અનુભવ કરવા દેહત્યાગની જરૂર નથી. ઉદ્યોગ અને સુવ્યવસ્થાના પુણ્યનો સંચય કરી મનુષ્ય વિષયોના સુખ મેળવવાની તક મેળાવે છે; અને એ સુખનો કેટલોક કાળ ઉપભોગ કરી, ઉદ્યોગ અને સુવ્યવસ્થાને છોડી દેવાથી પાછો 'પડતી'ની દશામાં આવી પડે છે; એનો અનુભવ પ્રત્યેક જણ જીવનમાં અને ઇતિહાસમાં કરી શકે છે. ભારતવર્ષ કે કોઈ પણ દેશના ઇતિહાસના જે સમયને અત્યંત સુખ અને સમૃદ્ધિનો કાળ વર્ણવવામાં આવે છે, તેને માફ મન આદર્શ યુગ સ્વીકારવા ના પાડે છે. એ કાળ પડતીની શરૂઆતનો ગણવેો જોઈએ; કારણ કે એ કાળમાં વિચાર કરી શકે એવા અનેક માણસો પોતાના જીવનના ધ્યેયને ભૂલી ગયેલા હોવાનો જ સંભવ છે.

સતત ઉદ્યોગ અને સુઅવસ્થિત ટેવો તથા સમાજ સ્થના; પ્રાણીમાત્રમાં મિત્રભાવ, દયાભાવ અને દાનવૃત્તિ; ગરીબ, અગ્નાન, અપંગ, વૃદ્ધ અને રોગી એમની શુશ્રૂષા; ગુરુજનો પ્રત્યે ભક્તિ; સાદું અને પુષ્ટિકારક અન્ન, પાણી અને સ્વચ્છ હવા; સંયમી રહેણી; હેતુભર્યો જ્ઞાનવર્ધક અને ઉપયોગી સંવાદ; ગુરુજનોનું કે દુઃખીનું મુદિતા કે અનુકંપાયુક્ત દર્શન અને સત્યની શોધ; એમાં સર્વ સંસ્કૃતિ — સર્વ જ્ઞાન, સર્વ કળા અને સર્વ સૌંદર્યની પરાકાષ્ઠા છે એમ જો આપણને ન સમજાય, અને એથી જોટલા સુખ કે શાંતિ ઉત્પન્ન થાય તેટલાથી જો આપણને સંતોષ ન રહે તો ખરી સંસ્કૃતિ પ્રાપ્ત કરવાની આશા રાખવી ફોકટ છે. આ સિવાયની સર્વ અંસ્કૃતિ આસુરી જ છે; પછી તેને પૌરસ્ત્ય કહો કે પાશ્ચાત્ય કહો.

આટલી ટીકાસહ આ અનુવાદ ગુર્જર પ્રજા આગળ રજુ કરું છું. આ પુસ્તકના ઘણાખરા ભાગનો અનુવાદ ચિ. નીલકંઠ ઈશ્વરદાસ મશરૂવાળાને હાથે થયો છે; પણ એમાં જો કોઈ દોષો રહી ગયા હોય તેની જવાબદારી મારી જ છે. અનુવાદ મરાઠી ઉપરથી કરવા માડ્યો હતો; તેને મૂળ અંગાળી સાથે સરખાવી જોવા ઉમેદ હતી; પરંતુ સરદહુ પુસ્તક હવે મળી શકતું નથી એમ તપાસ કરતાં માલમ પડે છે, એટલે આ અનુવાદ મરાઠી પરથી મળેલો સમજવાનો છે. શ્રી. આપટેએ કરેલા અનુવાદ માટે તેમનો આભાર માનવો ઉચિત છે.

દેવજીડી અગિયારસ }  
સં. ૧૯૮૦ }

કિશોરલાલ ધ. મશરૂવાળા



## ખંડ ૧ લો

૧

### હિમાલય

વર્ષાઋતુ પૂરી થઇ, શરદઋતુનો પ્રારંભ થયો છે. આકાશ વાદળાંઓ રહિત તદ્દન સ્વચ્છ છે; સર્વત્ર નીલવર્ણ-ગાઢ નીલવર્ણ-ભર્યો છે. મનને મોહિત કરનારા એ નીલવર્ણમાંથી વચ્ચે વચ્ચે મોટા નાના તારાઓ ચમકી રહ્યા છે. તારાપુંજની વચ્ચે થઇને ચાલતા આકાશગંગાના પ્રવાહથી આકાશ દુભંગ થયું છે અને છેવટે તે પ્રવાહના પણુ એ ખંડ પડી ગયા છે. પૃથ્વી-તળ પરની ભીનાશ ઓછી થઇ લગભગ તે સૂકાઇ ગયું છે. લતા અને વૃક્ષોપર પલ્લવ ફૂટવાથી તે શોભી રહ્યાં છે; અને તેના લીલો રંગ જાણે પૃથ્વીની નવયૌવનસંપન્નતા સૂચવતો હોય તેમ લાગે છે. ઉપર ગાઢ ભૂરો, નીચે ઘેરો લીલો, અને વચ્ચે ન્યાં એ બન્ને વર્ણોનો સંગમ થાય છે, ત્યાં જાણે અપ્રતિમ કુશળતાથી કાઢેલાં આ એ ચિત્રોને એક જ ચોક્કામાં બેસાડી, વચ્ચે પ્રેક્ષકો માટે થોડી જગા રાખી હોય તેવું જણાય છે.

આકાશ તદ્દન નિરભ્ર હોય, આકાશમાં વંટોળિયાથી ઉડતી ધૂળનું નામ ન હોય, તે વખતે—તેવી આ શરદઋતુમાં—હિમાલયની અપ્રતિમ શોભા કોઈએ નિહાળી છે ? એક બાળુ પર સંકટો ગાઉ પર્યંત વ્યાપી રહેલો વિશાળ, સમવર્તી, હિંદુસ્થાન દેશ ફેલાઈ રહ્યો છે, અને બીજી બાળુએ જુઓ તો પર્વતોની એક હાર પાછળ બીજી, બીજી પાછળ ત્રીજી, ચોથી લાગી રહી છે; અને દૂર અરુથી ઢંકાઈ રહેલાં શિખરો પર તો જોવાની સોઈ જ નથી ! એ સ્વચ્છ અને શ્વેત અરુ ઉપર પડતાં સૂર્ય-કિરણોનું પરાવર્તન થવાથી જ્યાં ત્યાં તેજ ઝળહળી રહે છે. જાણે કોઈ રાજપુત્રનું સ્વાગત કરવાના ઉત્સવ પ્રસંગે વિશાળ નગરી-માંથી નાના પ્રકારના રંગોવાળા દીપમાળા પ્રગટાવી હોયતી ! પૂર્વ અને પશ્ચિમ દિશામાં દૃષ્ટિ ફેંકીએ તો પર્વતગુંજો પર પર્વતગુંજો અને તેના ઉપર વળા બીજાં ગુંજો દેખાય છે; અને વિરામ નથી, છેડો નથી. અનંત કદીએ તોયે ચાલે.

વર્ષાકાળ હમણાં જ પૂરો થયો છે. જ્યાં જુઓ ત્યાં દૂધ જોવા સફેદ શીણોથી શોભતા પાણીના પ્રવાહ વેગથી જ્યાં ત્યાં દોડે છે. કોઈ કોઈ જગ્યાએ તેના ઝીણા છંટકાવ ઉપર સૂર્ય-કિરણ પડવાથી ઈંદ્રધનુષ્યની અપ્રતિમ શોભા આવે છે. અને કોઈ કોઈ જગ્યાએ તો નદીના પ્રવાહ ગાદ અંધકારમય પ્રદેશ-માંથી લાંબો વખત સુધી વહે છે, અને છતાં કોઈની દૃષ્ટિએ પડ્યા લાગતા નથી; ખંડ શું એ તો તે જાણતાં જ નથી, અને કોઈએ એમની ઉપર પણ ધ્યાન પહોંચાડ્યું નથી ! આ નદીના પ્રવાહોની બન્ને બાળુ પર કેટલાક કોસ સુધી ધટ ઝાડીથી લતા-વૃક્ષોનાં ગુંફે બન્યાં છે. જે ઠેકાણે એવા પ્રવાહ નથી ત્યાં જુદી જ જાતની સ્થિતિ છે. સામે કિભા રહેતાં જ જાણે અંગ ઉપર

પડી આપણો ચૂરો કરી નાખશે, એવો ધ્રાસકો પડે એવા પ્રચંડ વિશાળદેહી પહાડો ઉભા છે ! એક બાળુ પર આખ શાટી જાય એટલું ઉચાણ અને ખીજ બાળુએ તેની જ પાસે અતિશય ઉડી અને જેનું તળિયું નજરે પડે નહિ એવી ખીણ ! મનુષ્યની સૂક્ષ્મ દષ્ટિને એ ખીણનું તળિયું કોઈવાર નજરે પડે તો શું દેખાય ? ખડકાની ભેખડોમાથી ખળખળ કરી નાચતું કુદતું એક નાનકડું ઝરાણું વહે છે; કોઈ જગ્યાએ સૂકાં પણ મજબૂત જમર-જસ્ત વૃક્ષો સર્વભક્ષી કાળ સાથે હજારો વર્ષ સુધી દંઢ કરી રહેલા, અને તે દંઢમા મળેલા જયથી જ જાણે ગર્વિત થઈ પોતાની ઠોક ઉચી કરી અકકટ થઈ ઉભા છે; અને કોમળ તનુ-લતાઓ એ વૃક્ષોની કમ્મરે આટા દઈ તેના આશ્રયથી પાંચ પાંચસો વર્ષ જીવધારી રહેલી છે !

આ હિમાલય પર્વત આજે જે સ્થિતિમાં છે, તે જ સ્થિતિમાં અનંતકાળથી રહેલો છે. બરફથી ઢંકાયેલાં પેલાં તેનાં શિખરો વેગથી દોડતા પેલી નદીઓના પ્રવાહ, પેલું ભૂકું આકાશ,— સર્વ જેમનું તેમ રહેલું છે. ગંભીર અને મનોહર, ભય કર અને મોહક એવું તેનું સૌંદર્ય દરેક શરદ્ઋતુમાં દેખાય છે. પણ જે શરદ્ઋતુની કથાનું અમારે અહીં વર્ણન કરવું છે, તે વખતે અમાવાસ્યાની રાત્રિ હતી. એ રાત્રિમાં હિમાલયની શોભા કાંઈ અપૂર્વ હતી. સત્યયુગ અને ત્રેતાયુગની સંધિનો આ સમય હતો.

## ઋભુ

મનુષ્યના મરી ગયા પછી તેનું શું થાય છે તેનો યથાર્થ ઉત્તર કોણ આપી શકે ? કોઇ કહે છે કે માણસ મરી ગયો એટલે તેનો સ્થૂળ દેહ નાશ પામીને સૂક્ષ્મ શરીર ધારણ કરનારું તેનું પિશાચ બને છે. જેના વડીલો ગત થયા છે, તે કહે છે કે એ સ્વર્ગમાં ગયા. પણ વેદ કહે છે કે મરેલા માણસો સ્વર્ગમાં જતા નથી. જે પૃથ્વી ઉપર સત્કાર્ય કરે છે તે ઋભુ<sup>૧</sup> બને છે. એ ઋભુ ક્યાં રહે છે અને શું કરે છે, એ કોણ કહી શકે ? ગયા પ્રકરણમાં વર્ણવેલી શરદઋતુની અમાવાસ્યાની રાત્રિએ આકાશગંગાનો પ્રવાહ દુભંગ થયો હતો, અને તેમાંથી અસંખ્ય ઋભુઓનો સમુદાય બહાર પડ્યો હતો. તેમનાં શરીરની દિવ્ય કાંતિથી સઘળું બ્રહ્માંડ પ્રકાશિત થયું હતું. નક્ષત્રોની પ્રભા ઝાખી પડી ગઇ હતી. ચિત્રમાં આલેખેલી નક્ષત્રમાલા જેવી તે આકાશમાં નિસ્તેજ દેખાતી હતી. એક ક્ષણમાં ઋભુગણોથી સઘળું આકાશ વ્યાપી ગયું. પક્ષાઓ પણ સમુદાય કરી ઉડવા માંડે ત્યારે તેમને ઘડીબર જેવાનું મન થાય છે, તો પછી દિવ્ય કાંતિ ધારણ કરનારા અને આકાશ માર્ગે વિચરનારા આ ઋભુગણોના તેજથી આઠે દિશા વ્યાપી જાય, ત્યારે પૃથ્વી પરનાં માનવીમન કૌતુક અને આશ્ચર્યથી ચકિત થાય એમાં શી નવાઇ ? કોઇ કહે, આ નવો ધૂમકેતુ ડિગ્યો; કોઇ કહે, નક્ષત્રો સ્વસ્થાનથી બ્રષ્ટ થઇ પડવા

---

૧ જે માણસો જીવતાં સત્કાર્ય કરે છે અને મર્યા પછી દેવતા થાય છે, તેમને વેદમાં ઋભુ કહ્યા છે.

લાગ્યાં. ખરી વાત એ હતી કે ઋણ આજે પોતાની જન્મભૂમિના દર્શનાર્થે આવ્યા હતા.

જેમ જેમ તે નીચે ઉતરવા લાગ્યા, તેમ તેમ તેમને આનંદ અમર્યાદતપણે વધવા લાગ્યો. છેવટે તે હિમાલય પર્યંત જઈ પહોંચ્યા. તેના દરેક શિખર પર—દરેક ઉચ્ચ ભાગ પર—એસાને ઋણુગણ અતિ આનંદથી ગાવા લાગ્યા. ખિચારાં માનવ પ્રાણી ! તેમને એ ગાયન કેમ સમજાય ! પરંતુ તેમના કર્ણને મનોહર નાદથી સઘળું જગત મુગ્ધ થઈ ગયું ! પૃથ્વી નિઃસ્તબ્ધ, આકાશ નિઃસ્તબ્ધ, તારા નિશ્ચળ, દુભંગ થએલો આકાશગંગાનો પ્રવાહ નિશ્ચળ અને નિરુપન્દ, સઘળું બ્રહ્માંડ સ્તંભિત—સ્તંભિત—મહામોહનિદ્રામાં ચૂર થયું. ઋણુએને ગાવાનું જ એકસરખું તાન લાગ્યું હતું. તેમને એ ગીતધ્વનિ અખંડ બ્રહ્માંડમાં વ્યાપીને અને આકાશગંગાના દ્વારથી બહાર પડી અનંતમાં લીન થતો હતો.

પૃથ્વી, આકાશ, સર્વ બ્રહ્માંડ અને દેશ દેશના લોક નાદભ્રુજ થઈને ઋણુએનું ગાન સાંભળી રહ્યાં હતાં. તે ગાયનના આલાપ અમૃતની ધાર પ્રમાણે તેમના કર્ણરંધ્રમાં પ્રવેશ કરી, તેમનાં અંગમાં ચૈતન્યનો સંચાર કરતા હતા. જે પ્રમાણે અપાર સુખ પ્રસંગે સ્વપ્નવત—અર્ધચેતન અને અર્ધઅચેતન એવું—મોહમય, સુખમય, શાંતિમય, અમૃતમય, દૂરથી આવતું સંગીત ધ્વનિની માફક કાનમાં ગણુગણ કરતું અને દીર્ઘ સુખની પરંપરા ઉત્પન્ન કરતું કેટલાંક અંતઃકરણમાં ઊંડું જઈને બેસે છે, તે પ્રમાણે તે ગાનધ્વનિ સર્વના કાનમાં ઉતરી ઈર્ષ્યો હતો. પ્રાણને પ્રકૃષ્ટિત અને મોહિત કરનાર આ છે શું, એનો ભેદ કાનને સમજાયો નહિ, પણ બધા જ માત્ર મોહિત થઈ ગયા.

માત્ર ત્રણને જ તેનો અર્થ સમજતો હતો. મંત્રના પ્રભાવથી મોહિત થયેલા જેવા, એ ત્રણે નાદલુપ્ધ થઈને, તે સ્વરની આવવાની દિશાના અનુસંધાનથી હિમાલયના શિખરો તરફ આકર્ષાતા હતા. ભારતવર્ષના મુકુટમાંનાં આ ત્રણ તેજસ્વી રત્નો હતાં. જ્યાં સુધી ભરતખંડ રહેશે, જ્યાં સુધી આ હિંદુ-ધર્મ જીવંત હશે, અને જ્યાં સુધી મહાપુરુષોની કદર લોકોમાં હશે, ત્યાં સુધી આ ત્રણ મહાત્માઓનાં નામનો લોપ થવો અશક્ય છે.

## ત્રણ મહાત્માઓ.

પહેલા વસિષ્ઠ મુનિ. એ પોતાના સાઠ હજાર શિષ્યો સહ આશ્રમમાં રહીને તેમને જ્ઞાન, ધર્મ અને નીતિનો ઉપદેશ કરતા હતા. કોઈને વાક્ય, વાચ્ય અને વ્યંગ્ય એટલે શું તે સમજાવતા; કોઈને પ્રમાણ, પ્રમેય, પ્રયોજન, સંશય, નિર્ણય, છલ, જાતિ, હેતુભાસ ઇત્યાદિકનાં લક્ષણો કહેતા; કોઈને પંચતન્માત્રા સહિત લિંગશરીરના ભેદાભેદ, કોઈને વિવર્તવાદ, કોઈને પરિણામવાદ, એ પ્રમાણે જુદા જુદા શિષ્યોને પોતપોતાના અધિકાર પ્રમાણે ભિન્ન ભિન્ન વિષયો શીખવતા હતા. કોઈને ગોમેધ, અશ્વમેધ, રાજસૂય, અગ્નિષ્ટોમ, ગોષ્ટોમ, ન્યોતિષ્ટોમ વગેરે યજ્ઞયાગોની માહિતી આપતા, તો કોઈને દશ કર્મોનું શિક્ષણ દેતા હતા. આ પ્રમાણે ગુરુમહારાજનું અધ્યાપન ચાલી રહ્યું હતું એટલામાં શિષ્યગણનું લક્ષ એકાએક વ્યથ થયું; પોતાને સ્થાને જ તે નિશ્ચલ થઈ ગયા; અને મંત્રથી મોહિત કર્યા હોય એમ તેમની વાચા કુંઠિત થઈ ગઈ. એ ગીતધ્વનિ વસિષ્ઠ મુનિને કાને પહોં પડ્યો. તેમણે યોગબળથી જાણી લીધું કે એ ગીતધ્વનિ ઋણુઓનો છે, અને યોગબળથી જ આકાશ-માર્ગે તેમણે હિમાલય તરફ પ્રયાણ કર્યું. એક મુહૂર્તમાં તે ત્યાં જઈ પહોંચ્યા, અને ઋણુઓને વંદન કરીને તેમનું ગાયન સાંભળવામાં તક્લીન થયા.

ખીજા, વિશ્વામિત્ર. એ દિગ્વિજય કરવા નીકળ્યા હતા. દિવસ આખો સેન્યસહ કૂચ કર્યા પછી, સાયંકાળને વખતે હિમાલયની તળેટી આગળ એમણે મુકામ નાંખ્યો હતો. રસ્તાના

શ્રમથી થાક લાગવાને લીધે સૈન્યના સિપાઇઓ જ્યાં જોને પસંદ પડે ત્યાં રાવટીઓ ઠોકવામાં રોકાયા હતા. પ્રભાતે કંઈ દિશામાં કૂચ કરવી તેના મંત્રીઓ સાથે વિચાર કરતા વિશ્વામિત્ર રાજા એક વહેળાને કાઠે બેઠા હતા. એટલામાં એકા-એક પ્રકાશ ચમકવા લાગ્યો અને પેલો સંગીતધ્વનિ સર્વને કાને આવવા લાગ્યો. સેનિક જે જે સ્થિતિમાં હતા, તે જ હાલતમાં સ્તબ્ધ થઈ ગયા. આંખનું પલકાઈ મારવા જેટલી કોઈને સ્વતંત્રતા રહી નહિ. દરેક જણ સુખમય મોહમાં ગરકાવ થઈ દેહભાન ભૂલી ગયા. જેમના તંબુ ઠોકાઈ ગયા હતા, તેને પથારી પાથરવાનું સૂઝે નહિ; જેના તંબુ અર્ધા ઠોકાયા હતા, તે તેવા અધૂરા જ રાખીને ઉભા; અને જોને એ કામની શરૂઆત કરવાની હતી, તેમનો વિચાર મનમાં જ રહી ગયો. આગળ કામ કરવાનું કોઈને જ સૂઝે નહિ. વિશ્વામિત્રને તે ગાયનનો અર્થ સમજાયો, અને વામનની માફક ત્રણ પગલાં ભરીને, તે એકદમ એક શિખર ઉપર ચઢી ગયા. એમણે ચારે બાજુ દૃષ્ટિ ફેંકી, પણ તેમના આગમનથી ઋણુની પ્રમા કૃષ્ણ-વર્ણ થઈ એ વાત તેમની દૃષ્ટિએ પડ્યાં છતાં, તેમના લક્ષમાં આવી નહિ.

ત્રીજા, વાલ્મીકિ. વાલ્મીકિ પોતાની ચોરોની ટોળી સાથે જંગલી રાજરજવાડામાં લૂટપટ કરવાને ગયા હતા. વાડાના છાપરા પર ચઢી, પોતાના થોડા સાથીદારોને ઉપર લઈ, સીડી ભાંગી તોડી નાંખે એટલામાં કલકલાટ થયો. પહેરેગિરોને ક્યાં જવું અને શું કરવું તે સ્પષ્ટ નહિ. મારામારી અને કાપાકાપી શરૂ થઈ. ધાડપાડુ પહેરેગિરોને મારવા લાગ્યા, અને પહેરેગિરો ધાડપાડુને જખમી કરવા લાગ્યા. એ ગદ્દામાં એવું આશ્ચર્ય



થયું કે ચોકીદારે ચોકીદારને અને લૂટારા લૂટારાને મારવા લાગ્યા. વાલ્મીકિ પોતાની તલવાર ફેરવતો અને શિંગ કૂંટી હુકમ છોડ્યે જતો હતો. આમ ચાલ્યું હતું એટલામાં એકાએક પ્રકાશ ચમકવા લાગ્યો, અને સંગીતધ્વનિ કાને આવ્યો. તે આવતાં જ સન્નળા પેતપોતાને સ્થાને ચિત્રની માફક નિશ્ચળ ઉભા થઈ ગયા. વાલ્મીકિએ તે ધ્વનિ સાંભળ્યો અને તેને એના અર્થ સમજાયો. તેણે હાથમાંનાં શસ્ત્રો એકદમ ફેંકી દીધાં, નીચે કૂદકો માર્યો, અને પાસેના ગિરિશિખર પર ચઢી ગયો.

## બંધુત્વનું ગાન

ગાનમાં લુપ્થ ન થાય એવો કાણુ હશે? સામાન્ય માણુસ પણ તાન કાઢવા લાગે ત્યારે સાંભળનારને ઠીક લાગે છે; તેથી ઉત્તમ મુક્તાકંઠે અને પ્રસન્નચિત્તે ગાનારો ગવૈયો મળે ત્યારે ગાન વધારે મધુર લાગે છે. એ ગાયનનો અર્થ બરોબર જાણનારો મળે, તો ગાયનથી થતા આનંદથી હૃદય ભરાઈ જાય છે. જેને મર્મ સમજાય છે, તે મોહિત થઈ જાય છે. માત્ર કાનને જ નહિ, પણ અંતઃકરણને પણ તૃપ્ત કરનારું ગાન હોય તો સાંભળનારને ગૂંગ કરી મૂકે છે. આજે ઋણુગણ સરખા અને તે પણ વળી જન્મભૂમિનાં દર્શનથી આનંદિત થઈ પ્રેમપૂર્ણ હૃદયે ગાવામાં પ્રવૃત્ત થયેલા—ગવૈયા હતા. ચાર સમુદ્રોનાં તરંગો જેનાં ચરણો સદૈવ પખાળે છે, અને ઉજળા બરફથી જેનું શિર સર્વદા ઢંકાયલું છે, એવી પ્રાચીન, ‘સુજલા, સુફલા’ જન્મભૂમિનું દર્શન બહુ કાળ પછી આજે તેમને થયું હતું; વસિષ્ઠ, વિશ્વામિત્ર અને વાલ્મીકિ એના જેવા શ્રેતા તેમનું ગાન સાંભળતા હતા, અને તેનું રહસ્ય તથા ભાવ ઓળખતા હતા. તેમનાં કાન, મન અને પ્રાણ પણ ગાયનથી પૂર્ણ ભરાઈ ગયાં હતાં. તેમની બહિરિન્દ્રિયોએ —કિંબહુના મન અને પ્રાણે પણ—પોતપોતાનાં કામો કાનને અર્થે સોંપી દીધાં હતાં,—સર્વે ઇન્દ્રિયો કાનમાં જ લીન થઈ ગઈ હતી. જ્ઞાન અને ચેતના સર્વે નષ્ટ થયાં હતાં. ગાયક, તેમનો ભાવ, ગાયન અને ગાયનના સૂરમાં સર્વે તન્મય થયા હતા. ગાયનના ગૂઢ અર્થમાં સર્વનો લય થયો હતો.

જેમ જેમ સર ચઢતો ગયો, તેમ તેમ અંધુતવનું ગાયન સ્પષ્ટ થતું ગયું. ઋભુઓ હાથ લાંબા કરીને સર્વે સ્થાવર, જંગમ, ભૂચર, જલચર, ખેચર ઇત્યાદિ પ્રાણીઓને “ભાઈ, ભાઈ, આપણુ સર્વે ભાઈ” એમ કહેતા લાગતા હતા. વળી થોડે વખતે સૂર વધતો ગયો, તેમ તેમ ‘ભાઈ, ભાઈ, આપણુ સર્વે ભાઈ,’ એ શબ્દો ઋભુઓના મુખમાથી અધિકાધિક ગદ્ગદ કંઠે નીકળતા લાગ્યા.

‘ભાઈ, ભાઈ, આપણુ સર્વે ભાઈ’ એ શબ્દોથી પૃથ્વી વ્યાપ્ત થઈ ગઈ. સર્વ બ્રહ્માણ્ડોમાંથી એ જ શબ્દોનો પ્રતિધ્વનિ આવવા લાગ્યો. પૂર્વ, પશ્ચિમ, દક્ષિણ, ઉત્તર સર્વે દિશા ગંભીર સ્વરે “ભાઈ, ભાઈ, અહાહા ! આપણુ સર્વે ભાઈ !” એમ ગુંજવા લાગી.

વસિષ્ઠ, વિશ્વામિત્ર અને વાલ્મીકિ એ ત્રણેનાં અંતઃકરણના ઝાંડાણમાંથી ‘ભાઈ, ભાઈ’ એ શબ્દોનો પ્રતિધ્વનિ નીકળ્યો. જાણે શું મોહિની મંત્રથી તેમની સધળી વૃત્તિઓ સ્તબ્ધ બનીને, તેમનાં અંતઃકરણોનાં એકરસ થઈને, “ભાઈ, ભાઈ” એ શબ્દોને મિથે એ રસની ધાર જ રેલાતી ન હોય ! એક ઋષિ, બીજો દિગ્વિજયી રાજા, અને ત્રીજો ધાડપાકુ લુટારો ! પરંતુ એ ત્રણેના પરસ્પર વિરોધી ભાવો કેટલોક કાળ લુપ્ત થઈ ગયા. ત્રણેનાં અંતઃકરણમાંથી “ભાઈ, ભાઈ, આપણુ સર્વે ભાઈ” એ અંધુતવનું ગાયન એકતાનમાં નીકળતું હતું.

## ત્રણેના ત્રણ વિચાર

ત્રણે જણ ગાયન સાંભળીને ઘણો વખત સુધી દેહમાન ભૂલી ગયા હતા. પણ ત્રણેના અંતર્યામીમાંથી મંદ મંદ એક ભાવનાઓત ગુપ્તપણે વહેતો હતો. તે ગાયનમાં એટલા મોહિત થઈ ગયા હતા કે વેગવાન કલ્પનાપ્રવાહમાં પણ તેમના મનને ખેંચવાનું અશક્ય થયું. તો હૃદયના તળમાં વહેતા ભાવનાના કુદ્ર પ્રવાહો વિષે તો કહેવું જ શું ? તે ગાન સાંભળવામાં તક્ષાન થએલા તેવા ને તેવા જ હતા; પણ તેમના અંતર્યામીઓ ધીમે ધીમે, પીગળતાં પીગળતાં તદ્દન ભિન્ન સ્વરૂપી બન્યા હતા.

વસિષ્ઠના મનનો મુખ્ય ભાવ પોતાની કૃતાર્થતાનો હતો. બ્રાહ્મણ અને ક્ષત્રિય વચ્ચેનો ટોટો પતાવી બન્નેમાં બંધુત્વનો સંબંધ મેં સ્થાપન કર્યો, એવો અહંભાવ એના મનમાં હતો.

વિશ્વામિત્રના મનમાં પોતાનો પ્રભાવ મુખ્યપણે હતો. મેં બાહ્યબળે સઘળી પૃથ્વી જીતીને એકછત્રી રાજ્ય કર્યું; મારા અમલ તળે હવે સર્વે લોક બંધુત્વના સંબંધથી વર્તવા લાગ્યા. આ અહંતા તેના હૃદયમાં હતી.

વાલ્મીકિને શું લાગ્યું હશે ? કેટલો આત્મવિષાદ તેને થયો હશે ? હાય હાય ! મેં આ શું કર્યું ! હું મારા બંધુઓના નાશાર્થે પ્રવૃત્ત થયો હું ! કેટલો હું પાપી ! કેટલો હું ક્રૂર !

તેના મનમાં જે આ વિચાર ચાલતા હતા, તે તરફ કોઈનું જ લક્ષ ગયું નહિ.

## ઋભુઓનું પ્રયાણ

કેટલોક કાળ ગયા પછી ઋભુગણ હિમાલયના શિખર-પરથી ઊડીને ઊંચે આકાશમાર્ગે જવા ઉપડ્યો. ત્યારે રાશિચક્ર અન્ય માર્ગે ભ્રમણ કરવા લાગ્યું કે શું, એવો વસિષ્ઠાદિકને સંશય થયો. ઋભુ બહુ દૂર ગયા ત્યારે એમ લાગવા માંડ્યું કે જાણે લાખો નવા તારા આકાશમાં એકાએક નિર્માણ થયા હોય ને શું ! એમ કરતાં કરતાં નક્ષત્રોનું સ્વરૂપ પણ લય પામ્યું, અને જાણે એક મોટો વિસ્તીર્ણમેધ આકાશને ઢાંકી રહ્યો હોય એવો ભાસ થયો, અને ક્રમે ક્રમે એ મેધ આકાશ-ગંગાના પ્રવાહમાં ભળી ગયો; ત્યારે આકાશગંગા સર્વ વિશ્વમાં વ્યાપી જાય છે કે શું એમ લાગ્યું. જે પ્રમાણે દ્વાપરયુગને અંતે વિરાટસ્વરૂપી કૃષ્ણના મુખમાં પ્રવેશ પામતા સમગ્ર વિશ્વનું અન્તર્નિહિત દર્શન થયું, તેવો જ પ્રકાર આ વખતે પણ લાગ્યો. ધીમે ધીમે તે સર્વ મેધમંડળ આકાશગંગામાં લય પામ્યું; અને તેના મધ્ય ભાગમાં રહેલો વિશાળ અવકાશ ભરાઈ ગયો. વિશ્વનો પસારો પૂર્વવત્ દેખાવા લાગ્યો; આકાશ પાછું નિશ્ચળ થયું; તેના સૌમ્ય નીલવર્ણમાં ફરીથી તારલા ચમકવા લાગ્યા; પૃથ્વીપર પ્રભાત થયું. કોકિલાદિ પક્ષીઓએ જાગૃત થઈ પોતાના સ્વરથી દશે દિશા ગજવવા માંડી.

વસિષ્ઠ, વિશ્વામિત્ર અને વાલ્મીકિ આકાશગંગા તરફ એકઠશે જોયા કરતા હતા. પ્રભુના અંતર્ધાન થવાથી તે હતાશ થયા; તોપણ “ભાઈ, ભાઈ, આપણુ સર્વે ભાઈ” એ તેમના ગાનના સૂર તેમના કાનમાં ધૂમી રહ્યા હતા.

## ધાત્મીકિનો જય

આટલો વખત જે વિચાર તેમના અંતઃકરણમાં તેમના અગ્નિપણમાં સંચાર કરી રહ્યો હતો તે હવે બલિષ્ઠ થયો. બાલ અને તરુણ અવસ્થાના નવા-જુના, સ્વાર્થપર—અસ્વાર્થપર, વિવિધ જાતના પરસ્પર વિરોધી ભાવ તેમના અંતઃકરણમાં એકસામટા ઊઠવા લાગ્યા, અને આ અતીન્દ્રિય, નવીન, આધિ-દૈવિક ભાવ સાથે બળીને મનમાં કલ્લોલ કરવા લાગ્યા. ઊઠવાની કે હાલવાચાલવાની જરાએ શક્તિ તેમનામાં રહી ન હતી. “ભાઈ, ભાઈ, આપણુ સર્વે ભાઈ” એ ગાન માત્ર તેમના કાનમાં ધૂમી રહ્યું હતું.

## અંતર્યામીએનો બળભળાટ

વસિષ્ઠે મનમાં કહ્યું, “ ધન્ય છે મારી બુદ્ધિને ! મેં ક્ષત્રિયોને કેવા સહેજે વાળી લીધા ! જેણે બ્રાહ્મણ અને ક્ષત્રિયોનું એકીકરણ કર્યું તેને બીજી જાતિઓનું એકીકરણ કરવામાં શું કઠણ છે ? ” આ વિચાર ચાલતો હતો, અને ‘ ભા, ઇ ભાઈ, આપણ સર્વે ભાઈ ’ એ ગાન કાનમાં ઘૂમતું હતું.

વળી તે વિચાર કરવા લાગ્યા : “ અમે સર્વ શાસ્ત્રો સીખ્યા. અહાહા ! શાસ્ત્રજ્ઞાનનું તેજ શું વર્ણવવું ? શાસ્ત્ર કહે છે ઉદ્ધરે-દાત્મનાત્માનમ । પછી તેમા માન અને અપમાન કેવું ? પુરોહિત-પણાનો ધંધો હલકો ખરો, પણ સદ્ગુણી કર્તૃત્વશક્તિ બ્રાહ્મણને માટે જ રાખી મૂકી છે ને ! મેં શું ખૂખીથી કામ કર્યું છે ! હવે વળી સહિતા રચવાના ઉદ્યોગમાં પડ્યો છું. એમાં પણ આ જ મુદ્દો આગળ આવશે યોગશાસ્ત્ર પણ એ જ કહે છે. માન અપમાન સર્વે બાબતોએ મૂકી સ્વકાર્યમુદ્ધરેત્ ( પોતાનું કાર્ય બચાવી લેવું ) એ કામ મારાથી નહિ થાય શું ? પરાક્રમ, સત્ય, ધર્મ સર્વ મિથ્યા છે; કાર્ય એ જ માત્ર ખરી વસ્તુ છે. મને શું માંડે કર્તવ્ય કરતા નહિ આવડે ? આ ઋણુ શું કામ આવ્યા હતા ? અહા ! શું મધુર તેમનું ગાન હતું ! શું તેમનો ભાવ ! શું મને યશ નહિ આવે ? પ્રીતી આ આંખે શું તેમનું દર્શન નહિ થાય ? થશે તો તેમની સાથે ‘ ભાઈ, ભાઈ ’ એ સૂર હું પણ કાઢવા લાગીશ. બુદ્ધિ અને શાસ્ત્રો એ જ મારાં બળવાન શસ્ત્રો છે. એ સાધનોથી કાર્યસિદ્ધિ થવી જ જોઈએ. ”

આ વિચાર મનમાં ચાલતો હતો, અને ‘ભાઈ, ભાઈ, આપણ સર્વે ભાઈ’ એ ગાન કાનમાં ધૂમતું હતું.

વિશ્વામિત્ર વિચારવા લાગ્યા, “આ શું ઋણુઓ! અહાહા! કેવો અપૂર્વ તેમનો સ્વર! કેટલું વિચિત્ર તેમનું સ્વરૂપ! હું કેટલો ભાગ્યવાન! અને કેમ ન હોઉં? એક દિવસ એવેયે આવશે કે જ્યારે તેમના એ આનંદનો અનુભવ હુંયે લઇશ. યશસ્વી થવાની મને આશા છે. આ ઋણુઓને તેમના જેવો જ ઉત્તર હું દઈ શકીશ. હું વિશ્વામિત્ર શું સામાન્ય પુરુષ છું? હું પહેલાં સધળું જગત જીતી લઇશ. મારી ઇચ્છા વિરુદ્ધ કોણ આવે છે તે જોઇશ. પહેલાં સર્વેને એકછત્રી અમલ નીચે લાવી મૂક્યા પછી તેમનું એકીકરણ કરી શકાશે.” આ વિચાર મનમાં ઘોળાતો હતો, અને “ભાઈ, ભાઈ, આપણ સર્વે ભાઈ” એ ગાન કાનમાં ધૂમતું હતું. વિશ્વામિત્રને અભિમાન થયું કે “આ જ ગાન પૃથ્વીપરના સર્વ લોકની પાસે ગવડાવું, ત્યારે જ હું વિશ્વામિત્ર ખરો. આ પ્રતિજ્ઞા પાર નહિ પડે શું? ઇચ્છા મુજબ કરવાની શક્તિ આ બાહુમાં નથી શું?”

વાલ્મીકિને લાગ્યું, “હાય હાય! મેં કેટલાયે જણને ધાત કર્યો છે! કેટલી અભાગી સ્ત્રીઓનું સૌભાગ્ય નષ્ટ કર્યું છે! આ પાપ હવે હું કેવી રીતે ધોઉં! મારા અંતઃકરણમાં સળગેલી આ હોળી હવે કેવી રીતે શાંત થશે? હમણાં અહીં જે ઋણુનું ગાન સંભળાયું, તેણે મારા અંતઃકરણમાં આગ લગાડી મૂકી છે. તેમના સૂરમાં મારો સૂર ભેળવવાનું મારા નશીબમાં નહોતું! અરેરે! વ્યર્થ મારો મનુષ્યજન્મ ગયો. સર્વ મનુષ્ય પ્રાણી આપણે ભાઈ, ભાઈ છતાં મને જોઈને માણસો દૂર નાસે છે! પ્રભો! આવી નિંદા વૃત્તિ મારે નશીબે કાં લખી!” આ



વિચારતરંગ મનમાં પ્રબળ થતા હતા, અને “ ભાઈ, ભાઈ, આપણુ સર્વે ભાઈ, ” એ ગાન કાનમાં ધૂમતું હતું. વાલ્મીકિની આંખોમાંથી દડદડ આંસૂ પડવાં લાગ્યાં. તે મનમાં જ બોલ્યો, “ હાય રે પાપી, ચંડાળ ! તારે હાથેથી કેવાં ઘોર કામો થયા છે ? પણ એ પાપોનું સ્મરણ કદી નાશ નહિ થઈ શકે શું ? ” આ વિચાર આવતાં, વળી તેનાં નેત્રો કિન્હાં આંસૂથી ભરાઈ ગયાં, અને તેનું પૂર આવ્યું.

## ત્રણ પરિણામ

તેમનાં અંતઃકરણમા આ ખળભળાટ કેટલો વખત ચાલ્યો તે કોને ખબર ! ઋભુઓએ પ્રેરેલી નવીન વિદ્યુતશક્તિએ એમના હૃદયાકાશમાં કેટલું ભયંકર તોફાન મચાવી મૂક્યું, તેની યથાર્થ કલ્પના કોણ કરી શકે ? જ્યારે સઘળું વાદળ શમી ગયું, અને જગત ઇન્દ્રિયગ્રાહ્ય થવા માંડ્યું, ત્યારે જોય તો બધે ચમત્કાર જ ! શરદઋતુનો સમય ! આકાશમાં સૂર્યોદય થઈ ચૂક્યો છે; તારાગણ અસ્ત પામ્યા છે, પ્રભાતવાયુ અંતઃકરણને પ્રકુલ્લિત કરી રહ્યો છે; ઝરણોનો મધુર ઝંઝવાટ કણેન્દ્રિયને તૃપ્ત કરવામાં રોકાયો છે; અને રાત્રે બનેલો બનાવ ત્રણેને સ્વપ્નવત્ દેખાય છે.

પરસ્પરવિરુદ્ધ મનોવૃત્તિઓનું ઢંઢ શમ્યા પછી; વસિષ્ઠનું મન શાંતિ અને સુખ અનુભવવા લાગ્યું. તપોબળથી પ્રાપ્ત થયેલી બુદ્ધિ, વિદ્યા અને શક્તિ એની સહાયથી પૃથ્વીપર હું સર્વત્ર બ્રાતૃભાવ સ્થાપન કરીશ એવી પ્રતિજ્ઞા, અને તે પૂર્ણ કરવાની એની ખાત્રીથી એના અંતઃકરણમા અહંતા ઉત્પન્ન થઈ

મેં મારા બાહુબળથી લગભગ આખું જગત જીત્યું જ છે. રહ્યું-સહ્યું જીતીને સર્વત્ર બંધુત્વનો ભાવ સ્થાપન કરી દઈશ એવો ભયંકર ધમંડ વિશ્વામિત્રના મનમાં ઉત્પન્ન થયો. પણ તે જ વખતે એ ધમંડ સાથે કિંચિત્ શંકા પણ જાગૃત થઈ.

પણ વાલ્મીકિને ક્યાંથી શાંતિ કે સુખ હોય ! દારુણ અનુતાપના અંગારા તેને રૂંવાડે રૂંવાડે બાળી રહ્યા હતા,

તે પોતાના સાથીદારો કાને પાછો ગયો જ નહિ. શોક અને આક્રોશ કરતો શાંતિ મેળવવા માટે એકાદું એકાન્ત સ્થળ શોધવા માટે તે નીકળ્યો.

આનંદ અને પ્રસન્નતાયુક્ત ચિત્તે વસિષ્ઠ મુનિ પોતાના આશ્રમ તરફ જતા હતા, ત્યાં તેજઃપુંજ, વિશાલદેહી, અને પોતાના પગલાં વડે પૃથ્વીને કમ્પાયમાન કરનારા પરાક્રમી વિશ્વામિત્ર તરફ તેમની સહજ નજર ગઈ. વસિષ્ઠ યોગગળથી સત્વર તેમની પાસે જઈ પહોંચ્યા, અને તે બંને સાથે સાથે પર્વત ઉપરથી નીચે ઉતરવા લાગ્યા.

## અંડ ર જો

૧

### બન્નેનો મેળાપ

વસિષ્ઠ અને વિશ્વામિત્ર નીચે ઉતર્યા. એમના પદભારથી પર્વત વાંકતો અને કાંપતો હતો; રસ્તા પરના કાંટાકુંટા અને પથરા બાજુ પર સરી જઈ એમને માર્ગ દેતા હતા; પ્રચંડ વૃક્ષોની પંક્તિઓ પોતાના શાખાશી બાહુઓને પસારી તેમનું સ્વાગત કરતી હતી. અને છાયાદાનથી એમનાં શરીરને શીતળ કરતી હતી; જોવામાં સુંદર, આનંદથી વિહરનારાં, અને મંજુલ સ્વરથી બીજને રીઝવનારાં ચિત્રવિચિત્ર રંગી પક્ષીઓ પોતાના મધુર સુસ્વર ગાયનથી બન્નેના કર્ણને આનંદિત કરતા હતા; ક્રોમળ લતા વૃક્ષોના સ્કંધ ઉપર ચઢી, ત્યાંથી બન્નેનાં અંગ ઉપર પુષ્પોનો વર્ષાદ કરી રહી હતી. મંદ મંદ વહેતાં ઝરણાં પદેપદે તેમના માર્ગને જલતુષારથી છાંટી દેતાં હતાં; ડુંગરાઓની બાજુઓ ઉપર ઉગેલા નાનાં નાનાં ક્રોમળ ઝાડો અને રોપાઓ શીતળ, સુગંધી અને ઉંઘ આવી જાય એવા મંદ વાયુ વડે જાણે એ બન્ને ઉપર ચમર ઢાળતા હોય એવું લાગતું હતું. આવા

હાઠમાઠથી અતિ ઉચ્ચ અને દુર્ગમ શિખર ઉપરથી એ બન્ને જણા સહજ રમતથી નીચે ઉતરી આવ્યા. પાછળ મેઘમંડળને બેઢનારા ઊંચા પર્વત, નીચે તૃણચ્છાદિત, નીલવર્ણ સપાટ મેદાન અને વચ્ચે તેજઃપુંજ કાન્તિવાળા, પર્વત જેવા વિશાળ-દેહી અને જોવામાં ઉગ્ર એવા વસિષ્ઠ અને વિશ્વામિત્ર! આ સઘળું જોઈને એવું લાગતું હતું કે જાણે સૂર્યકિરણના પ્રકાશથી અતિશય ઉજ્જવળ એવા હિમાલયના એ મોટા બરફના ઢગલાઓ પોતાને સ્થાનેથી ભ્રષ્ટ થઈ સમાન ગતિએ નીચે ઉતરતા હોય ને!

બન્નેની પરસ્પર ભેટ થયા પછી, ઉદાત્ત, અનુદાત્ત, સ્વરિત વગેરે સ્વરના અભ્યાસથી શુદ્ધતા પામેલા, કોમળ, સુખકર પણ ગંભીર અવાજે ગિરિકન્દરોમાં પ્રતિધ્વનિ ઉત્પન્ન કરતા થકા વસિષ્ઠ મુનીએ વિશ્વામિત્રને કહ્યું, “મહારાજાધિરાજ, આપ દિગ્વિજયાર્થ નીકળ્યા છો, એવું અમે ધણા દિવસ પર સાંભળ્યું હતું. તપઃસ્વાધ્યાયાદિ આનુશ્રવિક<sup>૧</sup> ક્રિયાકાણ્ડમાં નિરંતર નિમગ્ન રહેતા હોવાથી આપના જેવા વીરનાં અદ્ભુત પરાક્રમેની કથા જાણવાની તક અમને મળી શકતી નથી. આજે અમારાં મોટાં ભાગ્ય કે આપના પ્રત્યક્ષ દર્શનનો લાભ અમને મળી શક્યો છે; તો અમારા ઉપર અનુગ્રહ કરીને આપના દિગ્વિજયના કથામૃતથી અમારા કર્ણોને તૃપ્ત કરવા વિનંતિ છે.”

મેઘ જેવો ગંભીર એવો એ વસિષ્ઠનો સ્વર સઘળી ગુહાઓમાં ધૂમતો ધૂમતો ગુરાઓમાં શાંત થઈ જાય, તે પૂર્વે જ પ્રચંડ ધનુષ્યની ધન્યાના<sup>૨</sup> ટણતકાર જેવા સ્પષ્ટ, સોંસરા

૧ મરણ પછી જેનું કળ પ્રાપ્ત થાય એવા. ૨ ધનુષ્યની દોરી

પેસી જય તેવા, ઉતાવળા, ગંભીર પણ કિંચિત્ કઠોર અને વીરોચિત સ્વરે રાજધિરાજ વિશ્વામિત્ર મહારાજ બોલ્યા, “બ્રહ્મર્ષે, મારા જેવા ક્ષુદ્ર માણસની કથા સાંભળવા આપના જેવા મહાત્માને નિજાસા થાય એ માફ મોટું ભાગ્ય સમજવું જોઈએ; અને તેથી જ, યદ્યપિ પોતાને મોટે પોતાની કીર્તિ ગાવામાં પાપ છે, તોપણ આપની નિજાસા પ્રેરી પાડવા માટે હું મારી કથા કહું છું, તેનું શ્રવણ કરશો.

“દિગ્વિજય કરવા ઇચ્છનારાને સામ, દામ, દંડ અને ભેદ એ ચાર ઉપાયો પૈકી કેવળ ભેદ અને દંડ એ બે ઉપાય જ માન્ય છે. તેથી એ બે ઉપાયોનું અવલંબન કરી હું આ ઉદ્દેશો લાગ્યો. અંગ, અંગ, કલિંગ, દ્રવિડ, દ્રાવિડ. કાશી, કાંચી, અવંતિકા, મહારાષ્ટ્ર, સૌરાષ્ટ્ર, ગુર્જરાષ્ટ્ર, મત્સ્ય, મગધ, વિદર્ભ, વગેરે દેશો મારી એક અક્ષૌહિણી સેના વડે જીતીને આજે મેં હિમાલયના દ્વાર આગળ સેનાની છાવણી તાંખી છે. પૂર્વ દિશામાં ચીન, હૂણુ, શાન, માન સ્યમ, મગ, નાગ, વગેરે રાજ્યોના સંઘમાં ફૂટ પાડવા માટે ભેદ કરાવવામાં ચતુર અને વિશ્વાસુ મંત્રીઓને મેં એ રાજ્યોમાં મોકલ્યાં છે. પશ્ચિમમાં શક, યવન, પારદ, દરદ, આર્ય, પારસ, મ્લેચ્છ, કિરાત ઇત્યાદિ જાતિઓમાં બંડ જગાડવા માટે મેં મારા સેનાપતિને ૯૯ અક્ષૌહિણી સૈન્ય સાથે તે બાજુ રવાના કર્યો છે. બધી બાજુથી આનંદના સમાચાર ફરી વળ્યા છે. હિમાલયના જય પછી એકવાર પૃથ્વીપ્રદક્ષિણા કરી કે દિગ્વિજય પૂર્ણ થયો સમજવો.”

વસિષ્ઠ બોલ્યા, “મહારાજના દિગ્વિજયની આ કથા સાંભળી મન અત્યંત સંતુષ્ટ થયું. જેવા આપ ચતુર રાજનીતિજ્ઞ

મુત્સદ્દી છો, તેવા જ યુદ્ધકલાવિશારદ વીરામણ્ણી સેનાપતિ પણ છો એમાં સંશય નથી. આપને હાથે દિગ્વિજયનું કાર્ય પૂરું થશે, એમાં કાંઈ અસંભવનીય નથી. છતાં મારા મનમાં એક થોડી શંકા છે. આપ તેને ફેડશો તો હું કૃતાર્થ થઈશ.”

વિ૦—આપે જ આ દીન દાસને આવી આજ્ઞા કરી તે ઠીક થયું. કોઈ બીજાએ જો એમ ક્યું હોત તો મેં મશ્કરી જ માની હોત. આપના જેવા ગંભીર પુરુષ ઉપહાસ કરે એ સંભવનીય જ નથી. માટે આપ સુખેથી આજ્ઞા કરો. આપની શંકાનું યથાશક્તિ નિરાકરણ કરવા આ દાસ તૈયાર છે.

વ૦—મારો પહેલો પ્રશ્ન એ છે કે દિગ્વિજયનો ઉપયોગ શો ?

વિ૦—મહારાજ, દિગ્વિજયનો કશો ઉપયોગ નથી એમ સમજશો નહિ. દિગ્વિજયથી સર્વ પૃથ્વી એકછત્ર તળે લાવી શકાય છે, અને એ રીતે એક રાજાના અમલ તળે સઘળી જાતિઓમાં એકતાની પ્રતિષ્ઠા થાય છે.

વ૦—મને લાગે છે કે એકતા તો બાળુએ રહી, પણ ઉલટો જીતનાર અને જીતાયલા વચ્ચે દ્વેષભાવ ઉત્પન્ન થવાથી ઐક્ય થવાનો સંભવ પણ જતો રહે છે. જીતનાર જીતાયલા પૈકી કોઈ ઉપર કૃપાદષ્ટિ કરે અને કોઈ ઉપર ન કરે કે દ્વેષ ઉત્પન્ન થાય જ મારો પ્રશ્ન આ જ છે કે દિગ્વિજયથી જાતિ-જાતિઓમાં બ્રાતૃભાવ ઉત્પન્ન થશે કે ? સઘળા ભાઈ ભાઈ થશે કે ?

વિ૦—મારી તો ખાત્રી છે કે પૃથ્વી ઉપર બ્રાતૃભાવ અને ઐક્ય—એ દિગ્વિજય સિવાય બીજા કોઈપણ ઉપાયથી

સ્થાપવાં અશક્ય છે. દિગ્વિજયી રાજા પિતા સમાન છે. એ સર્વ પ્રજાને પુત્રવત્ સમજી તેનું પાલન કરે છે, તેથી સઘળી પ્રજા એકબીજા પ્રતિ બાહુ સમાન થાય છે. કાલે રાત્રે બનેલા બનાવથી મારી આ શ્રદ્ધા અધિક દૃઢ થઈ છે. મને લાગે છે કે દિગ્વિજયથી જ પૃથ્વીપર બ્રાતૃભાવ અને ઐક્ય સ્થાપી શકાય. આ વસ્તુ મારા મન પર પડી હસાવી મને પ્રોત્સાહન આપવા માટે જ ઋણુગણ કાલે આ લોકપર અવતર્યા હતા.

વ૦—આ આપનો ભ્રમ છે. ઋણુ વચ્ચે વચ્ચે કેવળ પોતાની માતૃભૂમિના દર્શનાર્થે આવ્યા કરે છે. તે આપને પ્રોત્સાહન આપવા આવતા નથી. બીજી વાત એ કે દિગ્વિજયથી આપ મનુષ્યોનાં શરીરના સ્વામી થાઓ છો, પણ તેમનાં મન પર આપનું પ્રભુત્વ સ્થપાય છે એમ થોડું જ છે!

વિ૦—એમનાં મનમાં કાષ્ઠપણ હો; તે બહાર પ્રકટ કરવા ન દીધું કે થયું.

વ૦—ત્યારે તો તે દમન થયું, પાલન નહિ. એને બ્રાતૃભાવ પણ કહી શકાય નહિ. મનમાં દ્વેષભાવ આવ્યા પછી બ્રાતૃભાવ રહી શકે જ નહિ.

વિ૦—એક અમલ તો રહેવાની બધાને ટેવ પડે, એટલે બધાની સ્થિતિ સગમી થશે, અને પછી બધા જ ભાઈ, ભાઈ પ્રમાણે વર્તવા લાગશે.

વ૦—એ બ્રાતૃભાવ ન કહેવાય, પણ ઢંકાયેલા અગ્નિનો ધૂમાડો કહેવાય. ધુંધવાતો અગ્નિ એકવાર પ્રજ્વલિત થયો તો તેની જ્વાળા આખા દેશમાં પ્રસરી જવાની, અને તે સળગતા ભડકામાં દિગ્વિજય કરનારાની આહુતિ પડવાની,



વિ૦—( જમણો હાથ આગળ ધરી ) આ હાથમાં ધનુષ્યબાણ છે ત્યાં સુધી મારી સામે માથું ઉપાડવાની મારી પ્રજ્ઞની હિંમત થશે એ વાત મનમાં પણ લાવશો નહિ.

વ૦—પણ ધનુષ્યબાણના જોર ઉપર જ જો બ્રાતૃ-ભાવનું રક્ષણ કરી શકાય એમ હોય. તો તેને બ્રાતૃભાવ એ નામ પણ આપી શકાય કે કેમ એ જ શંકા છે.

વિ૦—ભલે, સમજો, ન આપી શકાય. પણ તો પછી દિગ્વિજય સિવાય બ્રાતૃભાવ સ્થાપવાનો બીજો ઉપાય પણ કયો બતાવો છો ?

વ૦—બતાવી શકાય એમ ન હોત તો આટલો વાણી-પ્રયોગ શું કામ કર્યો હોત ?

વિ૦—હીક ત્યારે, જોઈએ હવે આપની ઝોળામાંથી કમ જડીબુટ્ટી નીકળે છે તે.

વ૦—બીજો ઉપાય તે આ : જોરાવરીથી મનુષ્યોમાં એકત્ર કરી શકાય નહિ. જ્યાં સુધી દરેક જણ પોતાનો જ વિચાર કરતો રહે, ત્યાં સુધી બે જણનાં મન ભેગા થઈ, એકી થવાનો સંભવ નથી. માટે વિચારસ્વાતંત્ર્યનો ઓછ પહેલાં બંધ કરવો જોઈએ. નીચ માનેલી જાતિઓમાં વિચારસ્વાતંત્ર્ય પસરે નહિ, એનો પહેલો બંદોબસ્ત કરવો જોઈએ.

વિ૦—પાંચ-છ આઠણોના પ્રયત્નથી વિચારસ્વાતંત્ર્યનો ઓછ અટકાવી શકાશે એમ તમને લાગે છે ?

વ૦—બુદ્ધિના પ્રભાવથી મનુષ્ય શું કરી શકે નહિ ? બાલપણથી જ લોકોનાં મનને જુદી જાતનું વલણ લગાડી દઈએ દુ થયું. તેમને સુખોપભોગમા રમમાણ કરી મૂકવાં અને તેમના

મનમાં સુખોપભોગ સિવાય બીજા વિચાર જ આવવા દેવા નહિ. અંધનું વાચન અને અધ્યયન પણ બંધ ! આવો ક્રમ એક પેઢી—કે જરૂર પડે તો દશ પેઢી સુધી—ચલાવ્યો હોય તો માણસ-માણસમાં શું, પણ મનુષ્ય અને પશુમાં પણ બ્રાતૃભાવ ઉત્પન્ન કરી શકાય !

વિ૦—માણસોને પશુવત્ કરવા, એ ખાસ્સો બ્રાતૃભાવ ! આવા બ્રાતૃભાવને લઈને શું કરવું ? બ્રાહ્મણોનું વર્ચસ્વ કાયમ રાખવું એ જ કે નહિ ? દિગ્વિજયથી એક જ રાજાની સત્તા નીચે સઘળા માણસો આવે છે; પણ આમાં તો લાખો બ્રાહ્મણોની સત્તા નીચે પડે છે. પણ આ કામમાં આપને યશ મળશે, એમ શું આપને લાગે છે ? આપનો મુખ્ય શત્રુ—આ આકાશ—આપે જોયું નથી શું ? એ અનંત-અમર્યાદિત આકાશ તરફ એકવાર નજર નાંખી કે ખસ;—આપોઆપ સ્વતંત્ર વિચાર મનમાં ઉદ્ભવવા માંડે છે.

વ૦—તેનાયે બદોબસ્ત કરી શકાશે. ઉપર આકાશ તરફ કોઈને જોવા જ ન દઈએ કે થયું. પ્રત્યેક નક્ષત્ર પર એકેક નક્ષત્રદેવતા બેસાડી દેશું, અને મનુષ્યના નશીબ સાથે એ નક્ષત્રનો સંબંધ જોડી દેશું. અંતરિક્ષમાં ભયંકર આકૃતિઓ નિર્માણ કરી શકાશે. જેના યોગથી આકાશ તરફ જોનારને સ્વતંત્ર વિચાર ઉત્પન્ન થાય એવું કાંઈ જ રાખવું નહિ. જલમાર્ગે પ્રવાસ કરવાથી સ્વતંત્ર વિચાર ઉદ્ભવે છે, માટે જલપ્રવાસ બંધ ! માણસની પાછળ નિત્ય નૈમિત્તિક કર્મો એવાં સખત રીતે લાગુ કરી દેવાં, કે બ્રાહ્મણ સિવાય કોઈથી પણ એક પગલું સ્વતંત્રતાના માર્ગમાં નાંખી શકાય નહિ. અને બ્રાહ્મણોના હાથમાં પણ રાજ્યાધિકાર નહિ તે નહિ જ.

વિ૦—હં સમજ્યો, સમજ્યો. યુક્તિપ્રયુક્તિથી જગતને જીતવાની તમારી ઇચ્છા છે. પણ તમારી આ યુક્તિથી લોક કેટલા દિવસ ફસાયલા રહેશે? સારી પેઠે સમજી રાખજો કે આ વિશ્વામિત્ર કે તેના લોકોમાંથી કોઇપણ તમારી આ યુક્તિમાં ફસાવાના નથી.

વિશ્વામિત્રની આ કટૂક્તિથી વસિષ્ઠનો ક્રોધાગ્નિ સળગવા લાગ્યો. પરંતુ તેમણે અતિ પ્રયાસથી આત્મસંયમન કર્યું. ક્રોધને ઉદ્રેક થયો ત્યારથી તે શાંતિ થવા પર્યંત તેમણે સ્તબ્ધતા ધારણ કરી હતી. એમની સ્તબ્ધતા જોઇને વિશ્વામિત્રને લાગ્યું કે પોતાના તર્કવિતર્ક અને પરિહાસોક્તિથી વસિષ્ઠ મુનિ પરાજિત થયા. આ વિચાર મનમાં આવતા જ વિશ્વામિત્ર ગર્વથી ફુલાયા, અને ઘણો વખત સુધી તેમનામાં પણ મ્હોંમાંથી એકે અક્ષર કાઢવાની શક્તિ રહી નહિ.

આમ બન્ને જણા કેટલોક વખત મૂગામૂગા ચાહ્યા, એટલામાં વિશ્વામિત્રની જાવણી દેખાવા લાગી. ત્યારે આકાશ તરફ જોઇ, વિશ્વામિત્ર વસિષ્ઠ પ્રતિ બોલ્યા, “મહાત્મન, બહુ મોડું થઇ ગયું છે. જો કાંઇ ખાસ અડચણ ન હોય તો અમારે ત્યાં પધારી આતિથ્યનો સત્કાર કરશો, તો હું કૃતાર્થ થઇશ.”

વસિષ્ઠે તે વિનંતિ સ્વીકારવાથી વિશ્વામિત્ર આદરપૂર્વક તેમને પોતાના શિબિરમાં તેડી ગયા, અને તેમનો સારી રીતે સત્કાર કર્યો. પછી જુદા જુદા દેશમાંથી આણેલા અંધાર રત્ન-રાશિ અતિ ગર્વસહ તેમની સમ્મુખ ધરી, તેમાંથી કેટલાક રત્નોની એમને ભેટ કરી. વસિષ્ઠને પણ ઘણો સંતોષ થયો, અને રત્ન લેતી વખતે તેમણે વિશ્વામિત્રને પણ એકવાર પોતાના આશ્રમમાં પધારવા વિનંતિ કરી.

## વસિષ્ઠના આશ્રમમાં

હરાવેલે સમયે વિશ્વામિત્ર તપોવનમાં આવી દાખલ થયા. વસિષ્ઠ તેમના સ્વાગત માટે આઘે સુધી લાંબી મંજલ સામે તેડવા આન્યા હતા. વિશ્વામિત્રને તે વખતની તૈયારીઓ જોઈ ભારે ભારે આશ્ચર્ય થયું. તે આખું તપોવન શાલ, તાલ, તમાલ, પિયાસાલ, હિંતાલ, બક, બકુલ વગેરે વિશાળ વૃક્ષોથી છવાયેલું હતું. નીચે જમીનપર લતા કે છોડનું નામ ન હતું. જ્યાં ત્યાં વ્યવસ્થિતપાણું દેખાતું હતું; રાતમાં શિયાળ, સિંહ, વાઘ, ચિત્તા, હાથી, હુકરો, ગેંડા વગેરે ભયંકર હિંસ્ર શ્વાપદો અને જુદા જુદા પ્રકારના ન્હાના મોટા વિષારી સર્પ, અજગર, અને જન્તુ નિર્ભયપણે સંચાર કરતા હતા, અને પોતાનાં ખાદ્ય ગાય, ભેંશ, બકરી ભણી પણ ડોકીયું કરીને જોતાં ન હતાં. વસિષ્ઠ અને વિશ્વામિત્ર એ બેક જતા હતા, ત્યારે તેઓ બાળુએ થઈ તેમને રસ્તો આપતાં અને વંદન કરતાં હતાં. આ દેખાવ જોઈ વિશ્વામિત્રે વસિષ્ઠને કહ્યું, ‘ મહાત્મન ! આપે બુદ્ધિપ્રભાવથી વન્ય પશુઓને વશ કરી લીધાં છે એમાં શંકા નથી. પણ આવી રીતે મનુષ્યને વશ કરી લેવાનું કામ આપ સાધી શકશો નહિ ’

વસિષ્ઠ બોલ્યા ‘ આ તો સ્થળમહાત્મ્યનું જ પરિણામ છે, આ કાંઈ બુદ્ધિનો પ્રભાવ નથી ’

પણ જલદી જ આ દેખાવ ફેરવાયો. વન હતું તેનું ઉપવન થયું. શરદઋતુમાં ઉપજનારાં ફૂલોનાં ઝુમખાંથી પૃથ્વીતલ પર જાણે ચિત્રવિચિત્ર રંગનો ગાલીઓ પાથર્યો હોય એવું જણાવા લાગ્યું.

કોઈ સ્થળે તદ્દન ઘોળો દૂધ જેવો વર્ણ તો કોઈ સ્થળે નીલ, પીત વગેરે વર્ણથી તેનું મિશ્રણ થયેલું; વચમાં જ એકાદ ઠેકાણે લાલ રંગ તો તેની પાછળ સખજી રંગ; કોઈ સ્થળે લીલો રંગ તો કોઈ ઠેકાણે પીળો રંગ અને કોઈ ઠેકાણે જીદાજીદા રંગની છટા; એવી અદ્ભુત શોભા દેખાતી હતી. એક રંગ જેમજેમ મંદ થતો જતો તેમ તેમ બીજો અધિક ઘેરો થતો હતો, અને જ્યાં ફૂલોના રંગોની વિવિધતામાં ઉણપ રહેતી, તે ઠેકાણે ચિત્રવિચિત્ર રંગના પથરાઓથી તે વિગુણતા ભરાઈ જતી હતી. આ ગાલીયાની ચારે દિશાએ સુગંધી પુષ્પોએ પોતાનો સુગંધ વિસ્તારી સઘળી હવા સુવાસિત કરી નાંખી હતી. આ સ્થળના મધ્ય ભાગે એક પ્રચંડ સરોવર હતું. તેને સગેમરમર પથ્થરની પગથીઓનો ઘાટ બાધેલો હતો. પાણી સ્ફટિકસમુ સ્વચ્છ હતું. તેને લીધે તેના તળિયાના પથ્થર સુદ્ધ સ્પષ્ટ દેખાતા હતા. સરોવરના મધ્ય ભાગે એક કાંઠેથી સામે કાંઠે જવા માટે સ્વેત સંગેમરમર પાષાણનો જ એક પૂલ કરેલો હતો તેના કંઠરાને મરકત નામના બહુમૂલા મણિ જડેલા હતા. અને તે ઉપરાંત નાના પ્રકારના રત્નોથી ભૂષિત એવા થાંભલાઓ વચ્ચે વચ્ચે બેસાડેલા હતા. આ ઉપર શુક, સારિકા, કોકિલા, કાકાકૌઆ અને બીજાં મંજુલ ધ્વનિ કરનારાં પક્ષીઓ સ્વચ્છંદથી આવી બેસતાં અને ગાતાં મોર પોતાની સુશોભિત કળા પસારી આનંદથી નાચતા હતા. આ ગાયન અને નૃત્યથી પક્ષિગણ રાજધિરાજ વિશ્વામિત્ર મહારાજનું સ્વાગત જ જાણે કરતાં ન હોય એમ લાગતું હતું. તે સરોવરના સ્વચ્છ જળમાં લાલ, ભૂરાં, પીળાં, લીલાં, વગેરે વિવિધ વર્ણનાં માછલાંઓ છોડી દીધેલાં હતાં. સરોવરને બીજે કાંઠે ઉપર વર્ણવ્યો એવો જ

અવર્ણનીય શોભાવાન સૃષ્ટિજન્ય ગાલીચો પાથરેલો હતો; અને તેની પાસે જ એક મહેલ હતો; એના દરવાજા પરનું તોરણ સ્પર્શમણિનું કરેલું હતું; અને બાજુની કમાન પર 'સ્વાગતં ગાધિકુલતિલકસ્ય વિશ્વામિત્રસ્ય ।' એવા સુવર્ણાક્ષરો કારેલા હતા.

વિશ્વામિત્ર અંદર પ્રવેશ કરતાં જ ત્યાંની શોભા જોઈ ચકિત થયા. પોતે આવી વિશાળ પૃથ્વી પાદાકાંત કરી, તોપણ આવો સુંદર અને સુશોભિત પ્રાસાદ પોતાના જોવામાં કોઈ સ્થાને ન આવ્યો, એવું એમને લાગ્યું. હીરા, મોતી, પોખરાજ વગેરે રત્નોનો ઉપયોગ તે સ્થળને શોભીતું કરવાના કાર્યમાં છૂટે હાથે કરેલો હતો. બહુમૂલ્ય રત્નો વડે જ તે રાજવાડો બાંધી કાઢેલો હતો એમ કહીએ તોપણ ખોટું નહિ ગણાય. એની ભીંતો પર પરશુરામના ચરિત્રમાંની છૂટી છૂટી કથાઓના ચિત્રો આલેખેલાં હતાં; કોઈ સ્થળે તે ક્ષત્રિયોનાં રક્તવડે પિતૃઓને તર્પણ આપે છે અને બીજે, યુદ્ધ કરી તેમને નિર્વાશ કરે છે એવાં પ્રકારના એકવીસ મોટાં ભવ્ય ચિત્રો ચિતરેલાં હતા.

આ સર્વ દેખાવ જોઈ વિશ્વામિત્ર તો આભરાગાભરા જ બની ગયા. પછી તેના લક્ષમાં આવ્યું કે પોતે પૂર્વે વસિષ્ઠનું સ્વાગત દ્યુતિ હતું, અને તે વેળાએ તેમની સાથે થોડું સંભાષણ થયું હતું, તેનો આ બદલો વળાય છે. તેના મનમાં ધીરે ધીરે ચલવિચલ ઉત્પન્ન થઈ, અને વધતાં વધતાં તેણે આખરે દ્વેષનું સ્વરૂપ ધારણ કર્યું. તોપણ તેણે પોતાનો મનોભાવ પ્રકટ ન કરતાં તે આતિથ્યનો સ્વીકાર કર્યો ખાન, પાન, ગાયન, નૃત્ય ઇત્યાદિ કાર્યક્રમ યથાયોગ્ય પાર પડ્યો. છેવટે વિશ્વામિત્ર જવાને નીકળ્યા, ત્યારે વસિષ્ઠે તેમને આપવા માટે બહુમોલું નજરાણું મંગાવ્યું. આ વખતે માત્ર વિશ્વામિત્રથી રહી શકાયું.

નહિ. તે બોલ્યા, “ મહાત્મન ! આપ ઋષિ, આ તપોવનમાં આશ્રમ કરી રહેનારા; એમ હોવા છતાં આ આટલું ઐશ્વર્ય આપને કેમ પ્રાપ્ત થયું એ સાંભળવાની મારી ઇચ્છા છે. ”

૧૦—રાજાધિરાજ ! દેવની દયાથી અમારા આ આશ્રમમાં કામધેનુની પુત્રી નંદિની છે. તેનો આ પ્રભાવ છે. તે ઇચ્છિત વસ્તુ આપે છે.

વિ૦—તો પછી આ અદ્વપસ્વદ્વ દેણુગીઓથી મહારી તૃપ્તિ થનાર નથી; મને આપ એટલી એ કામધેનુ આપો !

૧૮—જ્યારે એ વાછરડી એની માતા પાસેથી મેં આણી, ત્યારે એ બીજા કોઇને પણ હું આપીશ નહિ એવી મેં કબૂલાત આપી છે. તે વચનનો હું કેમ કરી ભંગ કરું ?

વિ૦—અને જો તમે મને આપશો નહિ તો અતિથિનું અપમાન કર્યાનું પાપ લાગશે એ વાતનો વિચાર કરો. નીતિના નિયમ સમાજમાં પ્રવર્તાવનારા તમે જ છો.

૧૦—બળભેરીથી કે યુક્તિપ્રયુક્તિથી એકાદ જણ પાસે વચનભંગ કરાવવું એ મહાપાપ છે. તો આવા કાર્યથી આપ છૂટા રહો એવી મહારી આપને પ્રાર્થના છે.

હવે પોતાના મનના ભાવ પ્રકટ કર્યા સિવાય વિશ્વામિત્રથી રહેવાયું નહિ. તે બોલ્યા, “ આપ મને કામધેનુ આપતા નથી કે ? હીક છે, હું જ તેને હરી જાઉં છું. એકાદ જણની વસ્તુ હરી જવી એ વચનભંગ કરતાં મોટું પાપ છે એમ કાંઈ નથી. ” એટલું બોલી નંદિની હરી જવાને વિશ્વામિત્રે પોતાના સેવકોને હુકમ કર્યો.

વસિષ્ઠને એક બાળુએ હવાડો, અને બીજા બાળુએ કૂવો એવું થયું. અતિથિ એટલે પ્રત્યક્ષ દેવનો જ અંશ ! એની

અવશા કેમ કરાય ? બીજી પાસે નંદિનીને બળજબરીથી હરી જતા હોય અને પોતે સ્વસ્થ રહેવું એ પણ ખોટું જ ! આવી અડચણમાં વસિષ્ઠને કાઈ જ ઉપાય સૂઝતો નહિ. તે સ્તબ્ધ ઉભા હતા.

વિશ્વામિત્રના સેવકો યજ્ઞમાનની આજ્ઞાનુસાર ધેનુને બળજબરીથી લઈ જવા તૈયાર થયા. ધેનુ સજળ નેત્રે વસિષ્ઠ ભણી જોઈ રહી. તેની તે ગરીબડી મુદ્રા જોઈ વસિષ્ઠની આંખમાં પાણી આવ્યાં. તે બોલ્યા કે, “પુત્રી ! શું કરું ? આ અતિથિ પ્રબળ દિગ્વિજયી રાજા છે અને હું ગરીબ બ્રાહ્મણ છું. આ તને બગાડકારથી લઈ જાય છે; માટે હવે તું જ હારો વિચાર કર.” વસિષ્ઠને આટલું બોલવાની જ વાર હતી. તુરત જ નંદિનીએ મ્હોટી ત્રાડ પાડી. તે અવાજથી બધાં આકાશ પાતાળો બેદાઈ ગયાં, અને તેમાંથી પારદ, પારસ, ચીન, શાન, માન વગેરે અનેક જાતિના અસંખ્ય વીરો શસ્ત્રો સહિત તેના રક્ષણાર્થે બહાર નીકળી પડ્યા.

આ બનાવ જોઈ વિશ્વામિત્ર મનમાં બોલ્યા, “જે આ પારદ વગેરે વીરોને મારા સેનાપતિ બાહુબળથી વશ કરી શક્યા નહિ, તેને આ વસિષ્ઠ ઋષિએ બુદ્ધિપ્રભાવે પોતાને આંકત કરી લીધેલા છે. માટે બુદ્ધિપ્રભાવથી મનુષ્યપ્રાણી પણ વશ કરી શકાય છે એમ કહેવું જોઈએ.”



## પરાભવ

ક્ષત્રિય સૈનિકો અને યવનવીરો એમનામાં તે નાંદિનીને માટે લડાઈ શરૂ થઈ. એક બાજુએ ક્ષત્રિય સૈનિકો અને બીજી બાજુએ યવનવીરો ઉભા હતા; વચમાં નાંદિની ઉભી હતી. તે પસાર થઈ જવા માટે વારંવાર પગ પછાડતી હતી. અને ક્ષત્રિયો તેને જવા દેતા ન હતા. તેને છોડવવાનો યવનોએ યત્ન કર્યો અને તે કારણથી જ યુદ્ધ શરૂ થયું. યવનો અને ક્ષત્રિયો વચ્ચેનું આ તટસ્થ રહેલા બ્રાહ્મણોને માટે યુદ્ધ હતું. તલવારોની ધાર ઉપર ધાર ચળકતી હતી; બાલાઓ ઉછળી ઉછળી ફેંકાઈ રહ્યા હતા; અને પ્રચંડ ધનુષ્યોના ટકાર પ્રલય-કાળની મેઘગર્જનાની જેમ ભયંકર જણાતા હતા. વિશ્વામિત્રે પોતાના સૈન્યનું સેનાપતિપદ પોતે ધારણ કર્યું હતું. બ્રાહ્મણોના પક્ષનો કોઈ સેનાપતિ ન હતો. વસિષ્ઠ પોતે અતિથિ સમયે યુદ્ધ કરવા તૈયાર ન હતા; એટલું જ નહિ પણ તેમણે પોતાના પુત્રો અને શિષ્યોને સુદ્ધાં યુદ્ધ કરવાની મનાઈ કરી હતી. બ્રાહ્મણસ્ય બલં ક્ષમા । બ્રાહ્મણે યુદ્ધ કરવું ન જોઈએ એવું એમનું તેમને કહેવું હતું.

બ્રાહ્મણોએ યુદ્ધ કર્યું નહિ, તો પણ યુદ્ધ ચાલુ જ હતું. જોતજોતામાં રક્તપાતની શરૂઆત થઈ. રણભૂમિ પરની ધૂળ તે રક્તના પ્રવાહે ભીંજાઈ તેનો ત્યાં જાડો કાદવ બન્યો. વિશ્વામિત્રના સેંકડો હાથી, ઘોડા, રથો, અને પાયદળ માર્યા ગયાં; રથો ટૂટીફૂટીને છિન્નભિન્ન થઈ ગયા. છેવટે વિશ્વામિત્ર પોતે હસ્તમાં પ્રચંડ ખર્જા લઈ આવેશથી ગિરદીમાં પેઠા. તેમના ખર્જાના

એક એક પ્રહારથી અનેક યવનોનાં મસ્તક છેદાતાં હતાં; પ્રસંગ એટલે સુધી આવી લાગ્યો હતો તોયે પોતાનો પ્રયત્ન અર્થ છે એમ તરત જ વિશ્વામિત્રના ધ્યાનમાં આવ્યું, કારણ કે નંદિનીના એક એક હુકાર સાથે એક એક અક્ષૌહિણી સેના ઉત્પન્ન થતી હતી. આ નવી સેના સામે વિશ્વામિત્રના રણધુરંધર વીરો ટકી શકતા નહિ. પોતાનું કાંઈ જ ચાલતું નથી એમ જોઈ વિશ્વામિત્રે છેવટે નંદિનીને મારી નાંખવાનો હુકમ કર્યો.

નંદિની હજી ક્ષત્રિયોના તાપામા ગઈ ન હતી. તેમણે તેને પકડીને મારવા માટ નારાય, વલ્લભ વગેરે પ્રયોગો અગ્રભાવવા માડ્યા. તે સાથે જ તેણે દિવ્ય સ્ત્રીરૂપ ધારણ કરી આકાશમાર્ગે પ્રયાણ કર્યું. શ્વેત પક્ષી ઉપર આરુઢ થયેલી, શ્વેતવસ્ત્ર વિભૂષિત, હાથમાં શ્વેતવણુ વીણા અને શરીર પર શ્વેત પદ્મના ભૂષણો ગરજે ધારણ કરેલાં છે એવી, પોતાની દિવ્ય કાંતીથી તે પૂર્ણિમાની રાત્રીએ પ્રકાશનારી ચાંદનીની ધવલકાન્તિનેયે લગજીત કરતી હતી. તેનાં લાવણ્યથી સઘળું જગત પ્રકાશમય થઈ રહ્યું હતું તે ઉપર ગયા પછી ખોલી, “ અરે મુર્ખ ! હું બ્રાહ્મણોની વિદ્યાદેવી સરસ્વતી છું મારે હરણ કરવાની તારી શું શક્તિ છે ? હું પેઢીની પેઢીઓ સુધી બ્રાહ્મણકુળમાં રહેતી આવી છું, અને હજી પણ રહીશ. ”

આ આખો બનાવ જોઈ વિશ્વામિત્ર તદ્દન ચકિત થયા. સરસ્વતી દેવી પુનઃ ગાયનું રૂપ ધારણ કરી વસિષ્ઠ પાસે ગઈ, અને સઘળાં યવનસૈન્ય એકાએક અંતર્ધાન થયાં. વસિષ્ઠના નેત્રમાંથી ખળખળ અશ્રુધારા બહેવા લાગી, અને તે આનંદથી તથા પ્રેમથી નંદિનીને પંપાજળા બાંધ્યા.

વિશ્વામિત્રને અત્યાર સુધી પરાજય કેવો હોય છે તેની ખબર ન હતી. તે આ પ્રસંગે થરાથી તેના મનને અત્યંત વિષાદ, દુઃખ અને ઇર્ષા થઈ આવી, અને તેણે માથું ડાંચું કરી વસિષ્ઠ કે નાંદિની તરફ જોયું પણ નહિ. તેણે ક્રોધથી પોતાનું ધનુષ્ય ફેંકી દીધું, સૈન્યને પોતપોતાને ઘેર પાછા જવા આજ્ઞા આપી. અને રાજ્યને સઘળો કારભાર મંત્રીઓના હાથમાં સોંપી દીધો. પછી, ‘શ્ચિરં જીવિશ્યન્ બ્રહ્મતેજોબલં બલમ્ ।’\* એવા ઉદ્દગાર કાઢી બ્રાહ્મણત્વ પ્રાપ્ત કરી સેવા માટે તપશ્ચર્યા કરવા માટે તેણે હિમાલયના કંદરમાં પ્રવેશ કર્યો.

કેવળ બાહુગળથી આખા જગતમાં એકી કરી શકાશે એવું વિશ્વામિત્રનું કહેવું હતું. તેની વ્યર્થતા તે હવે જોઈ શક્યા.

\* ક્ષત્રિયનું બળ બળ નથી — એ તુચ્છ છે: બ્રહ્મતેજનું બળ એ જ સાચું બળ છે.

## અંડ ત્રીજો

૧

### તપશ્ચર્યા

વિશ્વામિત્ર કર્ક બાળુ ગયા તે કોઇ જ જાણી શક્યું નહિ. તે સૈન્યના સાથે ન હતા એટલું માત્ર નક્કી હતું. મંત્રી રાજ્યના કારભાર જોવા લાગ્યા. રાજા આજે પાછા ફરશે, કાલે આવશે એવી આશામાંને આશામાં દિવસ ગયા, મહિના વીત્યા અને વરસોનાં વરસો પસાર થઇ ગયાં. બ્રાહ્મણ અને ક્ષત્રિયની એકતા કરી, એકી કરવાનો વસિષ્ઠનો પ્રયાસ ચાલુ હતો જ; પણ તે પ્રયત્ન નિષ્ફળ થયો. કારણ વિશ્વામિત્રનું મંડળ તેનો દ્વેષ કરવા લાગ્યું.

આ તરફ વિશ્વામિત્ર જોઈએ તો ધોર તપશ્ચર્યામાં નિમજ્ન થયા હતા. હું પોતે બ્રાહ્મણ થઈ બ્રાહ્મણ અને ક્ષત્રિયનું ઐક્ય કરીશ. અને એ રીતે એ જે મુખ્ય જાતિનાં એકી કર્યા પછી આ સમુદ્રવલયાંકિત પૃથ્વીનું પ્રભુત્વ મેળવી એકછત્રી રાજ્ય નીચે સૌને આણી મૂકીશ, એ તેમનો મનોભાવ હતો. આ માટે જ તે હિમાલયના એક નિખિડ અરણ્યમાં ગયા, અને ત્યાં દુર્ગમ સ્થાનમાં બેસી ધોર તપશ્ચર્યા કરવા માંડી. પ્રથમ દિવસે એક જ કોળિયો ખાવો, બીજે દિવસે અર્ધો જ, ત્રીજે દિવસે એક જ દાણો, ચોથે દિવસે અર્ધો દાણો પર જ જીવની વૃત્તિ કરવી, તે પછી પાણીનું એક જ ટીપુ મોમાં નાખવું, બીજે દિવસે તે પણ નહિ, એ પ્રમાણે ક્રમે ક્રમે તેમણે આહાર તદ્દન છોડી દઈ તપશ્ચર્યાની શરૂઆત કરી. તેથી તેમનું શરીર ક્ષીણ થયું. ટાઢ, પવન, તડકો, વરસાદ એ સર્વ તેમણે દેહ ઉપર ઝીલ્યા તો પણ તેનું કાંઈ તેમને લાગ્યું નહિ; આંખની પાંપણ સુદ્ધા હાલી નહિ. કેવળ ધ્યાન સિવાય બીજે વ્યવસાય નહોતો. આખ ઉઠી ગઈ; નાકનું પ્રત્યેક હાડકું સ્પષ્ટ દેખાવા લાગ્યું; શરીરનું હાડપિંજર માત્ર બાકી રહ્યું; જટાનો બાર વધતો વધતો જમીન પર લટકવા લાગ્યો; હાથપગના નખ વધતાં વધતાં ઝાડનાં મુળીયાની જેમ જમીનમા ધુસ્યા; અંગ ઉપર કીડીઓએ પોતાનાં સામ્રાજ્ય સ્થાપ્યાં; તો પણ વિશ્વામિત્રનું ધ્યાન પૂરું થયું જ નહિ. વાદ્ર, શીયાળ વગેરે હિંસ્ર પશુ સુદ્ધા સામે આવતાં તે ઉપદ્રવ ન કરતા મૂંગાંમૂંગા દૂર નીકળી જતાં. આવી ભયાનક અવસ્થામાં વિશ્વામિત્રને વિવિધ પ્રકારના સાક્ષાત્કાર થતા. કદિ કદિ આ સદ્ગુણ વિશ્વ લય પામી તેના પરમાણુ છૂટા છૂટા

થઈ ગયા છે, અને પોતે એકલા કેન્દ્રસ્થાને હોઈ, શરીર વધતું વધતું આખા વિશ્વને વ્યાપી લે છે; પોતાના તેજથી સર્વ પરમાણુ દગ્ધ થઈ, છેવટે પોતાનું શરીર પણ દગ્ધ થયું છે એમ તેમને દેખાતું તે દારુણ અંતર્ગત્તા પછી તેમની સમાધિ ઉતરે અને જીવે છે તો તદ્દન જીવો જ દેખાવ તેમની નજરે પડે. સામે અત્યંત સ્વરૂપવાન યુવતીઓનાં ગાનતાન નજરે પડવા લાગ્યાં.\* તેઓ વિશ્વામિત્રના ધ્યાનમાં ભંગાણુ પાડવા પ્રયાસ કરતી માલમ પડતી હતી આ સવ વિશ્વામિત્રે નીલાબ્ધું. અને તેમનો અંતર્દાદ ક્રિયિત્ શમ્યો. પછી તે ફરીથી ધ્યાનસ્થ થયા.

હવે એક નવો જ ચમત્કાર સ્વપ્ન પ્રમાણે તેમને દેખાવા લાગ્યો. કોટિ કોટિ સૂર્ય હૃદય થયા છે; તેમના તેજથી આંખ અંજન જાય છે અને દિગ્ગતિથી શરીર દગ્ધ થઈ જાય છે; પોતે ત્યાંથી દૂર ભાગી જાય છે; જતા જતા બહુ દૂર ગયા પછી સૂર્યનું તેજ મંદ પડ્યું ખરું પણ આ નવે ઠેકાણે લાખો ભયંકર સર્પો તેમને દંશ દે છે એવું વિશ્વામિત્રે જોયું; અને તે વિપત્તિ જવાલાથી તેમની સમાધિ ઉતરી સમાધિ ઉતરી આંખ ઉઘાડે છે તો એક ભયાનક દેખાવ તેમની દષ્ટિએ પડ્યો. વિવિધ પ્રકારનાં ભયંકર આકારના હિંસ્ર પશુઓ તેમની સામે ઉભાં હતાં. કાઠકની દાદ ફુકરની દાદ સમાન તીક્ષ્ણ હોઈ ગરદન ઉપર સિંહ સરખી યાળ છે અને પૂંછડાં ફેટલાપે યોજન સુધી લાંબાં છે, તો કાઠકનાં સ્વરૂપ પિશાય જેવાં ભયંકર છે. કાઠની આખ માથા પર તો કાઠનું અધુરું અંગ કેવળ

\* અહીં ફેટલોક ભાગ શૃંગારિક હોવાથી મૂકી દીધો છે.

હાથ જ. કોઈ બે હાથ અને બે પગ લાંબા કરી ચારે દિશાએ ભક્ષતી શોધ કરી રહ્યાં છે અને જે મળે તે ગળાની નીચે ઉતારી દે છે. કોઈના દાત હુકરનાં શ્વળસમાન તીક્ષ્ણ છે, અને કોઈના હાથી જેવા છે. કોઈનાં માથા પર્વતનાં શિખરો સમાન છે, કોઈનાં માત્ર માથા જ દેખાય છે અને તેમને હાથપગ છે કે નહિ તે જણાતું નહોતું. \* કેટલાંક કાળા રંગના છે; કેટલાંક ભૂરાં અને કેટલાક પીળાં છે; આવા ભિન્ન ભિન્ન વર્ણના પશુઓના સ્વરૂપ ભયાનક દેખાય તેમાં આશ્ચર્ય પાશુ શું? તેમના મુખીના હુકમથી જ્યારે તેમના ટાળાઓ વિશ્વામિત્ર ઉપર તૂટી પડ્યા ત્યારે પહેલા તો તેમના હાંજ ગગડી ગયા તથાપિ કેવળ નેત્રકટાક્ષથી તેમણે તે પિશાચસેનાને હાંકી કાઢી. તે દોડાદોડમા કોઈકના હાથપગ ટૂટ્યા, કોઈ છૂંદાઈ મર્યા, કોઈના માથાં ફૂટ્યાં; એકનું માથું બીજના ધડ પર જઈ બેઠું અને વળી બીજના પગ ત્રીજ જ કોઈના ધડને વળગી ગયા. આથી બધાં હાહાકાર કરવા લાગ્યા

આ પ્રકારે પિશાચસેનાનો નાશ થયા પછી તેનો નાયક વિશ્વામિત્રની કૃપા સંપાદન કરવા હસતો હસતો આગળ આવ્યો અને બોલ્યો, “વિશ્વામિત્ર ! તુ ભારે પરાક્રમી છે એમાં શક નથી તે બુજાવળ વડે જેમ આ પૃથ્વી પર દિગ્વિજય કર્યો છે, તેમજ તપોબળથી અમારી આ પિશાચસેનાનો યે તે નાશ કરી નાંખ્યો છે. માટે તું મારો પુત્ર થા. આ જે અખિલ વિશ્વ — બ્રહ્માંડ — તું જીએ છે તેમાંના સર્વ અસુર, પિશાચ, દૈત્ય, દાનવ, ઇત્યાદિકનો હું અધિપતિ છું. તે સઘળા મારે

\* અહીં એક વાક્ય ન મળવથી મૂકી દીધું છે.

આધીન છે. મને પણ કોઈ ઉત્તરાધિકારી ( વારસ ) નથી માટે તું જ મારો ઉત્તરાધિકારી થા. તને એક ક્ષણમાં રાજ્યપદ પર બેસાડી હું વિલાસભોગમાં નિમગ્ન થઈશ. તું મારો પુત્ર થયો કે આ હિમાલયના શિખરપથથી દેખાતા અસંખ્ય ધન-સંપન્ન અને સમૃદ્ધ રાજ્યો તારા થશે. ચીન, જાપાન, મિસર પારસ્ય (ઇરાન) સર્વ દેશોનો સ્વામી તું થશે. જેટલી કાંઈ સોનાચાંદીની અને રત્નોની ખાણ ભૂગર્ભમાં છે, તેનું સ્વામિત્વ તને મળશે. મારી પ્રજા અસંખ્ય છે. તું મારો પુત્ર થશે એટલે આ સર્વ પ્રજાઓનો એકલો સ્વામી થશે. પછી તારે કોઈ પણ પ્રકારની ચિન્તા રાખવી નહિ પડે. તું આ મારા રાજ્યપર સ્થિર થતાં સુધી જોઈએ તો હું પોતે તારી પાસે રહી સર્વનો હીક હીક બંદોબસ્ત રાખીશ.”

વિશ્વામિત્ર બોલ્યા, “એ બધું ખરૂં, પણ મને બ્રહ્મત્વ આપવાનું સામર્થ્ય તમારી પાસે છે? એટલું નહિં તો નંદિની વિદ્યા, સરસ્વતી આપવાનુંયે સામર્થ્ય છે?”

“ના બાપું એટલું સામર્થ્ય તો નથી. પણ બ્રાહ્મણો સાથે વાદ કરવાનું સામર્થ્ય હું તારામાં લાવી શકીશ. નંદિનીને મારી નાંખવાનું સામર્થ્ય આપી શકીશ; વિદ્યાનો ઉચ્છેદ કરી શકીશ, સરસ્વતીને માત્ર તું કાંઈ કરી શકીશ નહિ.”

“તો પછી તમારું મારે કાંઈ કામ નથી.” એમ બોલી વિશ્વામિત્ર ફરી ધ્યાનમગ્ન થયા.



## મંત્ર દર્શન

હવે એમની આંખો ખીડાયલી ન હતી. શ્વાસનિરોધ, એકાગ્રચિત્ત, અને નિરાહારને યોગે આખ મીંચાતી જ ન હતી. આમ આખ જોડે કંઢાડી રહેતી, તોપણ તેમની દૃષ્ટિ સર્વ પ્રકારે અંતર્વૃત્ત હોવાથી બાહ્ય જગતનું જ્ઞાન તેમને જરાયે અડી શકતું ન હતું. તેમના કર્ણુરંધ્રમાથી ઘંટીના ધરધર અવાજ જેવો કામક ધ્વનિ નીકળવા લાગ્યો, અને નાકમાથી અગ્નીના તણુખા બહાર પડવા માંડ્યા. આ ધ્વનિ નીકળવા માડ્યો કે તરત જ રાશિચક્ર પણ તેમના મસ્તકની આસપાસ જમણી બાજુથી ડાબી બાજુ તરફ ભ્રમણ કરવા માંડ્યું. આકાશ-ગંગાનો પ્રવાહ પણ બદલાયો. જોતજોતામાં તેમના માથાનું તાળવું અંદરના અગ્નિની જવાણાથી ઉપર અંતરીક્ષમાં ઉડી જવા લાગ્યું. કામક ચમત્કારિક નાદ સઘળા વિશ્વમાં ધૂમવા લાગ્યો. છેવટે બ્રહ્માંડનું કપાટ બેઠી તે બહાર નિકળી ગયો.

પછી બહારથી, અનવરત શતસહસ્ર ગર્જના જેવો નીચેનો નાદ સંભળાવા લાગ્યો: ઐ મૂ મુવઃ સ્વઃ તત્સવિતુર્વરેણ્યમ ભર્ગો દેવસ્ય ધીમહિ ધિયો યો નઃ પ્રચોદયાત્ । ઐ ।

વિશ્વામિત્રે તે ધ્વનિ સાંભળ્યો કે તરત જ તેમના માથાનું ઉડી ગયેલું તાળવું પાછું નીચે આવ્યું. એક ક્ષણમાં તેમનું શરીર બલયુક્ત અને તેજઃપુંજ થયું. તેમણે મનમા વિચાર કર્યો કે, “બ્રાહ્મણત્વ પ્રાપ્ત ન થયું તો બલે ન થયું; પણ મંત્ર દર્શનનો અધિકાર બ્રાહ્મણોએ પોતાની પાસે જ શક્ત રાખેલો તેનો તો ભંગ થયો એ બહુ થયું.” એટલું બોલી તે ફરી ધ્યાનમાં નિમગ્ન થયા.

## અત્મર્ષિઓની સભા

વિશ્વામિત્રની તપશ્ચર્યાને લીધે અહ્માંડમાં જે ભારે ક્રાંતિ થઈ, તેના સમાચાર જોતજોતામાં સર્વત્ર ફેલાઈ ગયા, અને વિશ્વામિત્રને બ્રાહ્મણ કરી લેવાના પ્રશ્ન મંચે વિચાર કરવાને બ્રહ્માએ અત્મર્ષિઓની સભા ખોલાવી કણ્વ વસિષ્ઠ વગેરે અત્મર્ષિઓ અને નારદ આદિ દેવર્ષિઓ સભામાં પધાર્યાં. આ સભા આકાશમાં થઈ, તેથી આજે સેંકડો સૂર્ય ઉગ્યા છે કે યું એવો લોકોને ભાસ થયો. આ સભાએ એક શૂદ્ર રાજાને બ્રાહ્મણ કરી લીધો. પાછળના પ્રકરણમાં વિશ્વામિત્રને જે મંત્રનાં દર્શન થયાં એમ જણાવ્યું છે, તે ગાયત્રી મંત્ર હતો, અને એ મંત્ર જપવાનેા અધિકાર કેવળ બ્રાહ્મણોને જ છે એવું પણ આ સભામાં ઠરાવવામાં આવ્યું. આ ગાયત્રીમંત્રનાં દર્શન વિશ્વામિત્રને થયાં તોપણ તેને બ્રાહ્મણ કરી લેવાની બ્રહ્માની સૂચનાને બ્રહ્મા કે દેવર્ષિ એમાંથી કોઈનું જ અનુમોદન મળ્યું નહિ. કોઈએ કહ્યું, ‘વિશ્વામિત્ર પ્રતિસ્રષ્ટા થયા માગે છે. તેને બ્રાહ્મણુત્વ અર્થે વિદ્યા પ્રાપ્ત થશે પછી તો કાંઈ કહેવાનું જ નહિ રહે; સૂરિ અંત જ આવી જશે.’ બીજા કેટલાકે કહ્યું, ‘તેની મ’ બ્રહ્મા ભારે જબરી છે. આજ તેને બ્રાહ્મણુત્વ જોઈએ ને બ્રહ્મપદની જ માગણી નહિ કરે એની શી ખાત્રી કામોમાં ઉત્તેજન આપવું હીક નથી.’ છેવટે પોતાના પ્રતિનિધિ તરીકે મોકલવા એમ ઠરાવ્યું આદ કરી બાકી જે કાંઈ વિશ્વામિત્ર માગે તે આપ પણ તેમને આપવામાં આવ્યો.

પછી સૂર્યકિરણના રથ ઉપર આરૂઢ થઈ, અને સૂર્યકિરણ કરતાયે વધારે પ્રના ફેલાવતા બ્રહ્મા, વિશ્વામિત્ર બેઠા હતા તે ગુફામાં આવી લાગ્યા. તેમણે વિશ્વામિત્રને સમાધિમાંથી જાગ્રત કર્યા અને કહ્યું, ‘હું બ્રહ્મા છું. તારી તપશ્ચર્યા જોઈ પ્રસન્ન થઈ વર આપના આગ્યો છું. બોલ શા વર જોઈએ છે ? આપવા જોવો હશે તો જરૂર આપીશ

વિશ્વા॰— મને બ્રહ્મણ્યત્વ જોઈએ છે, અપશો ?

બ્રહ્મા— ના.

વિશ્વા॰— તો પછી આવા બ્રહ્મા પાસેથી મારે વર નથી જોઈતો.

બ્રહ્મા જરા ખીંચીચાણા (ભોઠા) પડ્યા. અને ફરી સૂર્યકિરણના રથ ઉપર વિરાજમાન થઈ તે બ્રહ્મર્ષિઓની સભામાં આવી પહોંચ્યા. વિશ્વામિત્રને બ્રહ્મણ્ય કરી લેવા વિષે બ્રહ્માએ સભા આગળ દરખાસ્ત મૂકી, પણ તેને કોઈએ ટેંકા ન આપ્યો. બધાએ વિચાર કરી એવું ઠરાવ્યું કે, સૌએ સાથે જઈ ખીજો કાંઈ વર માગવા વિશ્વામિત્રને સમજાવવા. વસિષ્ઠે તેમની સાથે જવાની પ્રથમ તો આનાકાની કરી પણ બ્રહ્મા વગેરેના વિશેષ આગ્રહથી જ્યાંનું કબૂલ કર્યું. પછી એક એકથી તેજસ્વી એવા ઋષિઓનું આ મંડળ, — કોઈ સૂર્યકિરણના રથ ઉપર. તો કોઈ વાયુરૂપી અશ્વ ઉપર સવાર થઈ, તો કોઈ મનોજવે અને યોગગતે — એક ક્ષણમાં વિશ્વામિત્ર પાસે આવી પહોંચ્યું. બ્રહ્માએ ૪૨ી એકવાર વિશ્વામિત્રની સમાધિમાં ભંગ પાડ્યો. વર આપવા આવેલા મંડળમાં વસિષ્ઠ છે એ જોઈ વિશ્વામિત્રને ક્રોધ ચઢ્યો; તોપણ તેમણે ઘણો કાળ મૌન રાખ્યું. પછી આવેલાં મંડળે બોલવાનો પ્રારંભ કર્યો. તેમાંના આગેવાનો બોલ્યા, “ બ્રહ્મણ્યત્વ કાંઈ નાની સૂની વાત નથી. આપ

મોટા પુરુષ છો. આપની યોગ્યતા શી કહીએ ? આપનું તેજ કેટલું અવર્ણનીય છે ? આપ બ્રાહ્મણથી શ્રેષ્ઠ એવા મહાન તપસ્વી છો. બ્રાહ્મણે પોતે આપના મંત્રાનું પઠણ કરવું અને જપ કરવો, એવો નિયમ ઘડ્યા પછી આપે બ્રાહ્મણત્વ મંપાદન કર્યા જેવું જ થયું. બ્રાહ્મણને અનેક કષ્ટ, અનેક વ્રતો અને નિયમધર્મોનું પાલન કરવાની પીડા લાગેલી છે આપ રાજા છો, આપને તે ઘણી કષ્ટદાયક લાગશે ! ”

વિશ્વાન્—જેણે આવી ઘેર તપશ્ચર્યા કરી તે હું શું બ્રાહ્મણના નિત્ય ધર્મો પાળી નહિ શકું ?

મંડળ—નહિ પળાય એમ કેાણ કહે છે ? પણ જીવને આટલું કષ્ટ વડોરી લેવાનું પ્રયોજન શું ? તે કરતાં આપ ઇન્દ્રપદ મેળવવાનો પ્રયાસ કરો તો શું બોલું ? ઇન્દ્રપદ એ જ આપને યોગ્ય છે. આપની તપશ્ચર્યાથી સંતુષ્ટ થઈ અમે આપને રાજર્ષિનું પદ આપીએ છીએ. બ્રહ્મર્ષિ અને દેવર્ષિ પછીનું રાજર્ષિ એ જ પદ ગણાય છે આપને ત્રીજી શ્રેણીના ઋષિ બનાવવામાં આવ્યા છે. હવે વળી બ્રાહ્મણત્વ મેળવી શુ કરવું છે ? રાજર્ષિપદને યોગ્ય એવાં આ ચિન્હો ધારીજુ કરો.

આ મંભાષણની ખુબી વિશ્વામિત્રના ધ્યાનમાં તરત આવી ગઈ. પોતાની તપશ્ચર્યાથી બ્રહ્મર્ષિ મંડળમાં ભારે ખળભળાટ મચ્યો છે એમ એમણે પારખી લીધું, અને રાજર્ષિપદનાં ચિન્હો ફેંકી દઈ તે બોલ્યા, “ હે બ્રહ્મર્ષિગણ ! તમારી યુક્તિ સારી રીતે મારા ધ્યાનમાં આવી ગઈ છે. ગોળ ગોળ બોલી બ્રહ્મર્ષિપદથી મને વંચિત કરવાનો તમે યત્ન કરો છો એ હું સમજી શકું છું. પણ હવે હું બ્રાહ્મણત્વ ચહાતો નથી. બ્રહ્મપદની પ્રાપ્તિની હવે મને જરૂર છે. આજથી તમારી ખુશામત કરવી

છટ્ટી અને તપશ્ચર્યાયે છટ્ટી. હવે હું નવી સૃષ્ટિ નિર્માણ કરીશ અને તેનો સ્રષ્ટા (બ્રહ્મા) થઈશ. મારી આ નવી સૃષ્ટિમાથી દુઃખને હાંકી કાઢવામાં આવશે. બ્રાહ્મણોનોગે બહિષ્કાર કરવામાં આવશે. જોઈ હું હવે આ કામમાં મને અટકાવનાર કાણ છે ? ”

વસિષ્ઠે બ્રહ્માને ધારેથી અણસારો કર્યો ને કયું કે, ‘ કેમ ? મેં કહ્યું તેમ થયું ને ? હજી બ્રાહ્મણત્વ પ્રાપ્ત થયું નથી તે પહેલાં જ જૂઓ કટલી અકડાઈ છે ? ’ ભેગા થયેલા ઝડાપઓ વિશ્વામિત્રને નાના પ્રકારે સમજાવવા મંડી પડ્યા અને બોલ્યા ‘ આપ ધારશો તો નવું બ્રહ્માંડ નિર્માણ કરશો એમાં શી નવાઈ છે ? જેણે તપોબળથી બ્રહ્માંડ દિખાડિત કર્યું તે નવું નિર્માણ કરે એમાં આશ્ચર્યકારક શું છે ? પણ અમે આપના બાધવ છીએ. અમારી પણ બે હિતકારક વાતો સાંભળી લેશો તો સારું. આટલો બધો શ્રમ લેવાનું કારણ શું ? આપ આ લોકમાં અદ્વિતીય છો. બ્રાહ્મણ અને બ્રહ્મા એનાથીયે તમારી પદવી ઉંચી ગણાય. પછી નવી સૃષ્ટિ નિર્માણ કરવાનો શ્રમ આપ શા માટે ઉઠાવો છો ?

વિશ્વાં— આ જગમથી બ્રાહ્મણકુલના જડમૂળ બાદી કાઢો, પછી જ હું નવી સૃષ્ટિ નિર્માણ કરવાનું કામ બંધ કરીશ. બ્રાહ્મણો મારી આંખમાં શળ પ્રમાણે ખૂંચે છે.

વિશ્વામિત્રનું આ બાપણુ સાંભળી બ્રહ્માદિ મંડળ ક્રોધથી કંપાયમાન થઈ ત્વરાથી ઉડી ગયું. વિશ્વામિત્રે પણ નવી સૃષ્ટિ નિર્માણ કરવાના હેતુથી બ્રહ્માંડના અવલોકનાર્થે ધવલગિરિના અત્યુચ્ચ શિખરે પર ચઢવા માંડ્યું.

## ખંડ ૪ થો

૧

### સામગ્રીની શોધમાં

શરદ ઋતુમાં આકાશ ભણી સહેજ નજર ફેંકતા અસંખ્ય તારાસમૂહોની વચમાં વચમાં થોડા ધૂમસ જેવું અસ્પષ્ટ કાંઠક કદિ કદિ દેખાય છે. દુરબીનથી જોતાં તે થોડું વધારે સ્પષ્ટ સ્વરૂપમાં દૃષ્ટિએ પડે છે. આ વસ્તુ નવીન સૃષ્ટિ નિર્માણ કરવાની સામગ્રી હોય છે. પૃથ્વી કે ગ્રહમાળા નિર્માણ થયા પૂર્વે તેઓ આ સ્થિતિમાં હોય છે. નીહાર (ધુમસ) સરખું આ દેખાય છે માટે એને સંસ્કૃતમાં નીહારિકા (Nebula) કહે છે. જે દિવસે બ્રહ્મા અને બ્રહ્મર્ષિઓ સાથે વાદ કરી વિશ્વામિત્ર ધવલગિરિના ઊંચા શિખરે ભણી ચાલી નિકળ્યા, તે દિવસે પ્રથમ તેમની દૃષ્ટિએ આ સર્વ નીહારિકા પડી. એ જોતાં જ તે શૂન્યમાર્ગે ત્યાં દોડી ગયા. આગગાડીના વેગથી કહો, બાણુના વેગથી કે વિદ્યુદ્વલતાના વેગથી કહો, રાજર્ષિ વિશ્વામિત્ર આકાશ માર્ગે ચાલવા લાગ્યા. એક ક્ષણમાં લાખો માનવ તે જતા હતા. તેમનો વર્ણ તપ્ત કાંચન સમો હતો અને તેમની પીળચટ રંગની જટા ઊંચી ઉડતી હોય સૂર્યપ્રકાશમાં ચમકતી હતી. પ્રખર સૂર્યતેજમાં ભરે દિવસે આકાશમાંના આ ચમત્કાર જોઈ આ

અઠાણે ઉદ્ધાપાત થાય છે એમ પૃથ્વી પરના લોકોને લાગ્યું. રાત્રે વસિષ્ઠ પોતાના આશ્રમમાં એકલા જ મંત્ર સાધનના ઉદ્યોગમાં હતા તેવામાં એકાએક આકાશમાં ધૂમકેતુનો ઉદય થયેલો જોઇ, થોડા કાળમાં જ કાંઈ અનર્થપાત થશે એવી શકાથી તેમનું હૃદય કંપી ઉઠ્યું. જે હૃદય મોટાં યુદ્ધને પ્રસંગે અહળ અને બ્રહ્મર્ષિઓની સભામાં અશુબ્ધ રહ્યું હતું તે જ હવે અકસ્માત ભયભીત બન્યું. વિશ્વામિત્ર પ્રથમ વાયુ પથ, પછી સ્થિરવાયુ પથ, પછી કારણુવારિ પથ, એવા ક્રમથી જતાં જતાં મંગળ, બૃહસ્પતિ વગેરે ગ્રહોની કક્ષામાંથી પાર નીકળી બીજા એક સૌર જગતમાં જઈ પહોંચ્યા. ત્યાંના ગ્રહ અને ઉપગ્રહમાંથી ગયા પછી તે ત્રીજી સૂર્યમાળામાં આવ્યા. આ પ્રમાણે એક સૌર જગતમાંથી બીજા અને બીજામાંથી ત્રીજામાં જતાં જતાં નિર્વાત, નિઃસંગ, નિરતબ્ધ, નિઃશબ્દ, અતર્ક્ય, કલ્પનાતીત અને શૂન્યમય અનંતમાં તે પહોંચી ગયા. આ અનંત અનાદિ, ગાઢ, ગંભીર, અઢૂલ, અતલ, અલંબ્ય, અપાર, આકૃતિહીન અને ભયંકર સાગર સમુ હતું. ગ્રહ નક્ષત્રો વગેરે એટલા પાછળ પડી ગયા કે તે દેખાતાં તદ્દન બંધ થઈ ગયા. પ્રકાશ પણ ક્ષીણ થયો. વિશ્વામિત્રનું આ હિંમન માનુષ્યજનું નહોતું, યોગ્યજનું હતું. તેથી કલ્પનાને પણ અગમ્ય એવા આ ભયાનક સ્થળથી તેમના મનમાં ભયનો સંચાર થયો નહિ. આ અગાધ અનંતમાં ખૂબ દૂર ગયા પછી વિશ્વામિત્રે મંદ મંદ પ્રકાશની મદદથી જોયું કે કોઈ એક અદૃશ્ય કેન્દ્રની આસપાસ સર્વ બાબુએ અગાધ. અમર્યાદ, અસંખ્ય પરમાણુ એક સરખાં ફરે છે. જેના તરફ જવા તેઓ નીકળ્યા હતા તે જ આ નીહારિકા છે એમ જોઈ તેમણે તરત જ પોતાની ગતિ બંધ કરીધી.

## નવો પ્રકાશ

પછી વિશ્વામિત્રે યોગબળથી જાણ્યું કે અગાધ, અનંત અને શૂન્યાકાર આકાશમાં અસંખ્ય નીહારિકાઓ છે. તેને પણ પોતાના યોગબળથી તે ખેંચવા લાગ્યા તે વેળાએ કેટલાયે અસંખ્ય શ્રદ્ધ અને નક્ષત્રો તે નીહારિકામાં ખેંચાઈ આવ્યાં હશે તે કોણ કહી શકે? અતિ મંદ પ્રકાશની મદદથી વિશ્વામિત્રે જોયું તો જાણે અતિ વિશાળ દેહવાળાં જળચર પ્રાણી તોફાનથી ભયભીત થઈ સ્ફટિક સમાન સ્વચ્છ એવા સરોવરનો આશ્રય લેવા માટે જતાં હોય, અથવા જાણે પ્રચંડ મેઘસમૂહ પરસ્પર વિરોધી દિશાએ વહેનારા વાયુના યોગે અફળાતાં અફળાતાં એકત્ર ગોળ થતો હોય, એમ તેમને જણાયું.

વિશ્વામિત્રને જોઈતી હતી તેટલી નીહારિકાઓ તેમણે ભેગી કર્યા પછી તેમણે યોગબળથી તેને ચક્રાકાર ગતિ દીધી. પ્રત્યેક નીહારિકા પોતપોતાના કેન્દ્રની આસપાસ ફરવા લાગી, અને સર્વ નીહારિકા એક ચોક્કસ મધ્યબિન્દુની આસપાસ ફરવા લાગી. આ ચક્રાકાર ગતિ ક્ષણે ક્ષણે વધતી વધતી એટલી વધી કે આ નીહારિકા એક નિમિષમાં કોટિ કોટિ, ખર્વ ખર્વ, પરાર્ધ પરાર્ધ ગાઉ ફરવા માંડી. તે જેમ જેમ વેગથી ફરતી તેમ તેમ તેના પરમાણુ પાસે આવી તેમને ધનતા પ્રાપ્ત થતી. આ ધનતા જેમ જેમ વધવા લાગી તેમ તેમ તેમની ઉજ્જ્વલતા વધવા લાગી. ક્રમેક્રમે પરમાણુના મોટા મોટા રાશિઓ ચમકવા લાગ્યા, પરાર્ધો કાશને અંતરે રહેનારાં નક્ષત્રો ક્યાંએ લુપ્ત થઈ ગયાં. ગાઢ અંધકારને બેદી, નવી પૃથ્વીપરના



અંધકારને દૂર કરી, અને ચિરઅન્ધકારમય એવી અનંત આકાશગુહાને પ્રકાશિત કરી અનંત દિશા વ્યાપનારી પ્રકાશ-પરંપરા એક એક પળમાં છ છ કોટિ કોશ અંતર કાપી કેમ જાણે વસિષ્ઠને નવી સૃષ્ટિની ખબર આપવાને જ વેગથી દોડતી ન હોય એમ જણાતું હતું.

આ નવા પ્રકાશથી અને નવી સૂર્યમાલાથી વિશ્વામિત્રને સંતોષ થયો, અને આ સૂર્યના અગ્નિ કોટી કલ્પમાં પણ શાંત થનાર નથી એમ તેમને બાસ્તું.

૩

## નવી સૃષ્ટિ

કેટલાક સમય પછી વિશ્વામિત્ર બોલ્યા, ‘બુધ નિર્માણ થાઓ,’ અને એમ કહેતાં જ તે ફરનારા જ્વલંત પ્રદાર્થમાથી એક ખંડ છૂટો પડી કટલેક દૂર જઈ પોતાની ધરીની આસપાસ ફરવા લાગ્યો. કેટલાક વખત પછી ઠંડા પડી તેણે બુધ ગ્રહનું રૂપ ધારણ કર્યું. વિશ્વામિત્રે જોયું કે બુધ ગ્રહ સારો બન્યો છે. પછી ‘શુક્ર તૈયાર થાઓ’ એમ બોલતાં જ તે તેજસ્વી પદાર્થરાશિમાંથી બીજો એક ખંડ અહાર નીકળી તે પણ પોતાની ધરીની આસપાસ ફરવા મંડ્યો. પછી પૃથ્વી નિર્માણ થાઓ કહેતાં જ વળી બીજો એક કકડો છૂટો પડી તેની પૃથ્વી બની. પછી ડુંગર, નદીઓ, બેટો, સમુદ્ર વગેરે બેઠ પડ્યા. પોતાની પૃથ્વી સાથે જૂની પૃથ્વીની તૂલના જ થતાર નથી એમ વિશ્વામિત્રને લાગ્યું. આ પ્રમાણે તે અગાધ પરમાણુના ઢગલામાંથી એકેક ગોળ નિર્માણ થતાં ત્રણ દિવસમાં ચંદ્ર, સૂર્ય, મંગળ, ગુરુ, ઉલ્કા, ધૂમકેતુ વગેરે આપણા સૂર્યમંડળમાંની સર્વ વસ્તુઓ વિશ્વામિત્રે નિર્માણ કરી દીધી. વિશ્વામિત્રની પૃથ્વી અને સૂર્ય એ આપણાં સૂર્ય અને પૃથ્વી કરતાં કરોડ ગણાં મોટાં હતાં. પૃથ્વી પરથી વિશ્વામિત્રની સૃષ્ટિ પ્રચંડ દેખાવા લાગી.

## નવી પૃથ્વી

તૃણ, વાયુ, જળ, પર્વત, નદી, વન, વૃક્ષ, બરફ વગેરે સર્વ વસ્તુઓ પૃથ્વી પર છે તેવી જ વિશ્વામિત્રની નવી સૃષ્ટિમાં હતી નવી વસ્તુ એટલે એક જ — નારિયેળી — હતી. કારણ તે વેળાએ નારિયેળ આ પૃથ્વી પર થતાં નહોતાં. આ નવી સૃષ્ટિમાં હિંસ્ર પશુઓ ન હતાં. ચિત્ર વિચિત્ર રંગથી યુક્ત એવી પાખવાળા પક્ષી પ્રેક્ષકની દૃષ્ટિ અને મન બન્નેને મોહિત કરી મૂકતાં કેટલાંક મનને આનંદ આપનારાં વિચિત્ર પશુઓ પણ હતાં. તે બહુ મનોહર હતાં. સઘળા જ પુષ્પવૃક્ષો સુગંધી ફૂલથી યુક્ત હતાં. વૃક્ષનાં પાદડાં સુવાસિક, થડ સુવાસિક, ફોં સુવાસિક, બધું જ સુવાસિક અને મધુર હતું. જમીનપર ઊગનારૂં ઘાસ પણ અત્તર કરતાં અધિક સુવાસથી ભરેલું હતું આકાશમાંથી વરસાદ પડે તે પણ ગુલાબજળનો પડતો. પ્રજાનારા ધૂપને લીધે વાયુ સુગંધિત થતો હતો.

ખાવાના પદાર્થો રાધવા પડતા નહિ. વન, જળ, વાયુ એ જ તે પૂરું પાડતાં, અને હજારો વર્ષો સુધી તેમણે તે વસ્તુઓ પૃથ્વી પાડી હોત તો પણ ખેતીનું કામ કરવાની જરૂર પડી ન હોત. જો લોકસંખ્યા અમર્યાદિત રીતે વધતી જઈ અસંખ્ય થઈ હોત તો જ માત્ર અડચણ થાત. ઘરબાર, ઓઢવાનું, પાથરવાનું કશાની જરૂર ન હતી. ઉત્તમ, સુવાસિક, નરમ, કામળ તૃણની શય્યા ખૂબ સુખકારક હતી. વરસાદમાં આશ્રય માટે ડુંગર કોરીને સુંદર ગુફાઓ કરેલી હતી. બપોરના પ્રખર તડકામાં હેરાન ન થવાય માટે રસ્તા આચ્છાદેલા

હતા; અને તે ઉપર બરફ મુકવાની યોજના કરેલી હતી. આથી ઉઘાડાં મેદાનમાં ઉનાળાના તડકાથી કંઈ થતું ત્યારે રસ્તા પર આવતા શરીર ઠંડુ થતું. વિશ્વામિત્રને સૃષ્ટિસૌન્દર્યનો ભારે શોખ હતો, તેથી પહાડ ઉપર ચઢીને જવાની સગવડ પણ તેમણે કરી હતી. લોકો પર્વતના શિખરથી તે સમુદ્રના તળિયા સુધી સર્વ કાંઈ નીરખી શકે એટલા માટે નાના પ્રકારની ગોઠવણ કરવામાં આવી હતી

## નવો મનુષ્ય

અને માણસો પણ નવાં નિર્માણ થયાં. વિશ્વામિત્રની સૃષ્ટિ તેમણે પોતાની દૃષ્ટિ પ્રમાણે કરી હતી. આ સૃષ્ટિમાં સર્વ માણસો સુખી હતા, અને તેમની દુઃખભોગવિષયે પ્રવર્તી જ ન હતી. અતિ કૃત્ય બુદ્ધિના વિકાસને માટે અનેક માર્ગ રાખવામાં આવ્યા હતા. આદ્ય બ્રહ્માના મુખમાથી ઉત્પન્ન થયા નથી એવી વિદ્યામિત્રની પાટી માન્યતા હતી. મનની કૃત્યતર વૃત્તિઓને! પરિપાક થનાથી બ્રહ્મણને શ્રેષ્ઠત્વ પ્રાપ્ત થયું, પણ એક વખત તે મળ્યા પછી સ્વાર્થસાધન વિષે તેમની પ્રવૃત્તિ પ્રવળ બની અને તે નિર્લજ્જ બની ગયા, એવી તેમની માન્યતા હતી. તેથી સર્વને પોતપોતાની બુદ્ધિને સરખો વિકાસ કરવાની તક મળે એટલા માટે વિશ્વામિત્રે ઠંકઠેકાણે વિદ્યાલયો અને પાઠશાળાઓ સ્થાપન કરી. કૃત્ય પ્રકારનું નીતિશિક્ષણ, રાજ્યશાસન પદ્ધતીનું શિક્ષણ અમુક જ ક્ષેત્રોએ આપવું એવો પ્રતિબંધ નહોતો; પરંતુ સર્વ પોતાના કામમાં પોતપોતાથી બનતું કરતા. યુક્તિબ્રાહ્મતા\* એ જ ઉપાસ્ય તત્ત્વ હતું. તે સિવાય અન્ય કોઈ દેવ ન હતો. દરેક જણ રોજ આ દેવતાની ઉપાસના કરતું હતું.

સર્વ જ પ્રેમમય હતું. જ્યાં માણસો સરખાં હતાં. એકાદ જગુ એકાદ વિષયમાં આગળ વધતા જ

\* બુદ્ધિયુક્ત દલીલો અને પ્રમાણોથી સમજાય તે જ સ્વીકારવું તે. (rationalism.)

તે પાછળ રહેલાને પોતાની બરોબરીમાં આણતો, અને ફરી સમાનભાવ સ્થાપન થતો. વિશ્વામિત્રની સૃષ્ટિમાના સર્વ માણસો સુંદર હતાં; કુરૂપતા એ ઘણું ખરું કશે દેખાતી જ નહિ પ્રત્યેકના મુખ ઉપર એવું મોહકપાણું હતું કે બેની દૃષ્ટિ મળતાં જ બેઉ મોહિત થતા. મેળાપ વખતે નમસ્કાર, સલામ, હસ્તસ્પર્શ વગેરે કરવાનો ચાલ તેમનામાં નહોતો. પણ તેઓ એકબીજાનંત જોરથી ભેટતા, અને ગાઢ આલિંગન દેતા. સઘળા જ ઉદ્યોગી અને ઉત્ત્રિતિને માર્ગે ત્વરાથી આગળ વધનારા હતા આ નવી સૃષ્ટિના લોક નવા પ્રાણુથી કામ કરતા. કોઈ પર્વતશિખરે ચઢી, કોઈ સમુદ્ર તળિયે ડૂબકી મારી, તો કોઈ આકાશમાં ઉડી નવા શાસ્ત્રીય તત્ત્વોની શોધ કરતા. આ પ્રમાણે આત્મોન્નતિ, સમાજોન્નતિ, અને મનુષ્યોન્નતિના કાર્યમાં પ્રત્યેક જણુ ગુંથાએલા હતા. સર્વે લોકો જિતેન્દ્રિય હતા, અને અપરાધાનું નામ પણ ન હતું.\*

ગીત વાદન વગેરે લલિતકળામાં લોક નિપુણ હતા કોઈ સ્થળે ગાન, કોઈ સ્થળે વાદ્ય, કોઈ સ્થળે નાટક, કોઈ સ્થળે નાચ, એવું કંકડેકાણે ચાલતું. રાજ નવા ઉત્સવ થતા. રાજા, સેનાપતિ કોઈ અધિકારીનો જરાયં ભય ન હતો. દરેક વાત સર્વની અનુમતિથી થતી હતી. સૃષ્ટિશાસ્ત્રના ગૂઢ તત્ત્વોની શોધ કરવી અને પરસ્પર આનંદ દેવો એ એ જ વિશ્વામિત્રની સૃષ્ટિ પરનાં નિત્ય કર્મો હતાં.

\* આ પાછોનો એક ફક્તો છોડી દીધો છે; અને તેમાંનું જિતેન્દ્રિયત્વ અને નિરપરાધિત્વનં લગતુ એક વાક્ય ઉપર દાખલ કર્યું છે.

ઉલ્લાસ ! ઉલ્લાસ ! ઉલ્લાસ ! — મનનો ઉલ્લાસ હોય છે તો પૃથ્વીપરના લોક આનંદથી નાચવા મંડી પડે છે. મનુષ્યમાં જે કારણોથી બગાડ થાય છે તે કારણો વિશ્વામિત્રે કાળજીપૂર્વક દૂર કર્યાં હતાં. કૃતિતૃષ્ણા, ધનતૃષ્ણા, અધિકારતૃષ્ણા એ અહીં હતાં જ નહિ. કેવળ આનંદ જ હતો. આજે અમે તમારા આનંદમાં બળીએ, કાલે તમે અમારા આનંદમાં બળો, એમ ચાલતું. વિશ્વામિત્રની સૃષ્ટિમાં મનુષ્યને મરણ એ શું છે એની ખબર જ ન હતી. તે એક પૃથ્વી છોડી બીજી પર જતા અને સાત આઠ ફેરા ફરી પાછા અહીં આવતા. જન્મ એ પ્રકારના હતા. એક નૂતન જન્મ અને બીજો પુનરાવર્તન જન્મ. નૂતન જન્મ ઘણા થોડા થતા. આક્રીના પુનરાવર્તન જન્મ થતા. વિશ્વામિત્રની સૃષ્ટિ ઘણો જ થોડો કાળ ટકી તેમા નૂતન જન્મ અધિક થાત તો શું સ્થિતિ થાત એ કોણ કહી શકે ?

## કાવ્યોદય

આ તરફ વાલ્મીકિ અરણ્યમાં અક્રોશ કરતા કરતા હતા. તેમના તે આક્રોશને નીરાંત નહોતી, તેમ તેમના અંતર્દાહનેયે નીરાંત નહોતી. ‘હાય ! હાય !’ મેં કેટલા અગણિત પાપો કરેલાં છે ! તેનું ક્ષાલન હવે હું કેવી રીતે કરું ? આ વિચાર મનમાં આવતાં તેમનું ચિત્ત આવડું બનતું; તેમના જીવને એચેની થતી. વિશ્રાંતીનું — શાન્તિનું — નામ ન મળે. હવે પૂર્વના સાથીદાર લૂંટાડ્યોના દર્શન કરવાની પણ તેમને ઇચ્છા નહોતી. તે એમને ખૂબ શોધતા પણ એમનો મેળાપ થયો નહિ. મનુષ્યપ્રાણીને જોતાં એમના હૃદયમાંની જ્વાળા ભડકી ઉડતી. અરણ્યનાં પશુપક્ષીની સંગતમાં તે રહેતા અને તે પણ તેમના દુઃખના ભાગીદાર થતાં. તે કેટલાકને ખાવાનું નાંખતા; કેટલાકને પ્રેમથી પંપાળતા, કેટલાકને સ્વચ્છ પાણીથી નવડાવતા ધાવડાવતા, અને આમ કાળ ગાળતા હતા.

એક દિવસ કૌંચ પક્ષીનું એક જોડકું આનંદથી વિહાર કરતું હતું. એક પક્ષી ક્ષણમા એક બીજાના શરીર પર પડતાં તો ક્ષણમાં દૂર ભાગતાં; એકબીજાને ચાચ મારતાં કરી પ્રેમથી પંપાળતાં હતાં. એક ઉલટતું અને બીજાના અંગ ઉપર પડતું; તે વળી ઉલટી તેના શરીર ઉપર શરીર નાંખતું; પછી ભરરર શબ્દ કરી ઝાડની એક ડાળી પરથી બીજી ઉપર ઉડી જતું; આમ તેમનું ચાલતું હતું. વાલ્મીકિ એકી ટશે તે ક્રીડા જોઈ રહ્યા હતા. તે જોઈ તે મનમાં બોલ્યા, “ આ પક્ષી મારા કરતાં કેટલાંયે સુખી છે ! હું આમની જેમ આનંદમાં જ



ગરક થઈ બ્રમણ શા સાર કરતો નથી? મનેયે મોખતી છે.” આગળના વિચાર બંધ પડી જતા, અને પાછી પહેલી વાત મનમાં આવી અને કરણુ વ્યાકૂળ થતું.

તેમના મનમાં આવા તરંગ ચાલી રહ્યા છે તે જ ક્ષણે એક મમ્વિધી ગાણુ વાગીને તેમાંનું એક પક્ષી નીચે પડ્યું, અને તરફડવા લાગ્યું તે સાથે જ એક પારધિએ આગળ આવી તેને પકડ્યું. તેને જોતાં જ વાલ્મીકિ બોલ્યા, ‘ હે દુરાત્મન !

\* મા નિષાદ પ્રતિષ્ઠાં ત્વમગમાઃ શાશ્વતીઃ સમાઃ ।

યત્કૌચમિથુનાદંકમવધીઃ કામમોહિતમ્ ॥

આ શબ્દો વાલ્મીકિના મોઢામાંથી નીકળતાંની સાથે જ પાસેના જલપવાહના મધ્યભાગમાંથી એક દેવી પોતાની દિવ્ય કાન્તિથી તે અરણ્યના માર્ગને પ્રકાશિત કરતી બહાર આવી. તેનું સૌંદર્ય અપ્સરાને લગ્નવે એવું, ચાદની કરતાયે સ્નિગ્ધ અને સૌમ્ય તથા ચિત્તને મોહિત કરનારું હતું. તે સુંદર દેવીના અકસ્માત દર્શન થતાં જ સઘળાં આશ્ચર્યથી સ્તબ્ધ થયા. તે વ્યાધ પક્ષીને ઉંચકવાને હાથ લાગ્યો કરી તેમનો તેમ જ ચિથર રહી ગયો. પશુ, પક્ષી બધાં જ એકદમ નિઃશબ્દ અન્યાં. તે દેવી વાલ્મીકિની સામે આવી ડબી રહી. વાલ્મીકિના મોઢાંથી શબ્દ નીકળી શક્યો નહિ. દેવીએ પણ તેને બોલવાનો અવસર મળવા દીધો નહિ. તે બોલી, ‘ વાલ્મીકિ, આમ આશ્ચર્યચકિત થઈશ માં. હું સરસ્વતી, બ્રાહ્મણની કુલદેવતા છું. પરંતુ બ્રાહ્મણોમાં કોઈનુંયે હૃદય તારા જેટલું કોમલ મેં જોયું નથી.

\* હે પારધિ, પરસ્પર પ્રેમવાળાં કૌચના જેડકામાંથી એકને તે મારી નાંખ્યું માટે તું લાંબા કાળ સુધી જીવીશ નહિ.

તેથી હું આ વીણા તને આપવા માટે આવી છું. આ વાદ્ય તારા અને તારા સરખા લોકોના હાથમાં સદા રહેશે. ખીજના કડ્યાણુ માટે જ આનો ઉપયોગ કરવાનું વ્રત તમારે સ્વીકારવું જોઈશે.’

આ તેના શબ્દો વાલ્મીકિએ શિરસામાન્ય કર્યા, અને તેના ચરણમાં લોટી પડ્યા. તે વીણા તેમના હાથમાં રહી, અને સરસ્વતી અંતર્ધાન થયાં.

## ખંડ ૫

૧

### જૂની સૃષ્ટિ

વિશ્વામિત્ર નવી સૃષ્ટિ નિર્માણ કરવા સાર આ પૃથ્વીતલ પરથી ગયા તે પછી પાછળ આ જૂની સૃષ્ટિમાં શું શું બન્યું, તેની કલ્પના કેાઇ પણ સહેજે કરી શકશે. આખી પૃથ્વી ઉપર અવ્યવસ્થા, અરાજકતા, લૂંટપાટ, રક્તપાત વગેરે ચાલુ થયા. ઇતિહાસમાં ધમાધમીના અને અરાજકતાના અનેક પ્રસંગો આપણે વાંચીએ છીએ. યવનરાજ્યના નાશથી તે અંગ્રેજના રાજ્યની સ્થાપના સુધીમાં આ ભરતખંડમાં જેવી ભારે ક્રાંતિઓ થઈ ગઈ તેવી પૃથ્વી પર ખીજે કેાઇ પણ સ્થળે થઈ હશે કે નહિ તે વિષે શંકા છે. પણ નવી સૃષ્ટિ ઉત્પન્ન કરવામાં મચી રહેલા વિશ્વામિત્રના પ્રયાણ પછી જે ક્રાંતિ થઈ તેના સોમા ભાગની આજની ક્રાંતિ નહિ હોય.

સ્થૂલ દૃષ્ટિએ જોતા તે વેળાએ, બ્રાહ્મણ, ક્ષત્રિય, રાક્ષસ અને વાનર એ ચાર મુખ્ય જાતો હતી. યવન, મ્લેચ્છ, હણુ વિગેરે લોકોના રાજ્યો વિશ્વામિત્રે છિન્નભિન્ન કરી નાંખેલા હતાં; તેમના ધણા રાજ્યો સમરાગણમાં ઠાર થયા હતા; ધણાકે તો નાસી જઈ વસિષ્ઠનો આશ્રય લીધો હતો; કેટલાક ક્યાં ગયા તેનો પતો ન હતો; તેમનાં રાજ્યો છિન્નભિન્ન થઈ ગયાં હતાં. લૂંટારા ઠગ વિગેરે લોકો ઘોળે દિવસે લોકોને લૂંટતા, મારતા, ગામને આગ લગાડતા, કે પાક કાપી નાંખતા હતા. અને આવે વખતે વાહમીકિએ લૂંટારાઓનું નાયકપણું છોડ્યું. પણ તેથી તેમનો દોર પૂરો થયો એમ માનવાનું નથી. તેમણે ગૂહક નામના ચાડાંગને પોતાનો નાયક કરી આખા હિંદુસ્થાનમાં લૂંટ આરંભી. ચાજ જ. મનોત્રીમાં, તો કાલે પ્રયાગ તરફ, પરમ દિવસે શતદ્રુના સંગમપર, અને પેલે દિવસે સરયતીરે એમ એમની લૂંટો ચાલુ જ હતી. આ ચોરોના ટોળાં તરફ જોતાં કળિયુગના પ્રારંભમાં થનારી એકાકારની વેળા આવી પહોંચી કે શું એમ લાગે. મ્લેચ્છ, યવન, રાક્ષસ, વાનર, બ્રાહ્મણ, ક્ષત્રિય સર્વનું એક જ જગાએ ખાવુંપીવું, એક જ જગાએ સૂવું એક જ ધંધો, એક જ મુખ અને એક સરખો જ ઠાંઠાઈ જણાતો હતો. નરહત્યા અને લૂંટફાટ એ સર્વનો ધંધો થઈ પડ્યો હતો. દેવોને સુદ્ધાં આ મંડળ બારે પડ્યું હતું. આવા અરાજક કાળમાં એકાદ રાજ્ય પ્રગળા હોત, કે એકાદ જાતિનું પ્રધાનપણું હોત તો બહુ સારું થયું હોત. પણ તેમ નહોતું. સર્વ રાજ્યોમાં ભંગાણુ અને સર્વ જાતિઓમાં એકી હતી. એકી ક્યાંય ન હતી. અંત જોના હાથમાં રાજ્યનો અધિકાર રહેતો! તે બહુ જ અત્યાચારી અને જુલમી હતા. તેમના

જીલમ કરતાં લૂંટારાઓનો અત્યાચાર હજાર ગણો સારો લાગતો. કારણ લૂંટાર તો એકાદનો એકદમ જીવ લેતા, પણ આ તો હાલહવાલ કરીને મારતા. આ વેળાએ રાવણ એ એક મહાન પરાક્રમી રાજા હતો. પરસ્રી અને પરધનનું હરણ, પરપીડા અને કેવળ પોતાના શોષ માટે ખીમ્મને ઘોર યાતના કરવી એમાં જ તેને ભારે આનંદ થતો. તેના દેશમાં તેના વિરુદ્ધ પક્ષમાં તેનો ભાઈ વિભીષણ હતો. રાવણે વિભીષણને કારાગૃહમાં રાખ્યો હતો, અને તેના જ પક્ષમાના એક મુખ્ય પ્રધાનનાં નાક અને કાન કપાડ્યાં હતાં. વાનરોના રાજ્યમાના સુગ્રીવની સાથે વિભીષણ મૈત્રી બાધશે એવો સંભવ જણાયાથી રાવણે દંડકારણ્યમાં તેની સાથે લડવા માટે ખર અને દૂષણ નામના પોતાના બે કર અને અવિચારી સેનાપતિ રવાના કર્યા હતા.

વાનરના રાજ્યમાં વાલીએ પોતાથી વિરુદ્ધ પક્ષના લોકોને દેશનિકાલ કર્યા હતા, અને પોતાની ભોળામીનું હરણ કર્યું હતું. લોકોને હદપાર કરવાથી ભરેલાં ઘરો સૂના થયાં હતાં. જેને આપણે દંડકારણ્ય કહીએ છીએ તે એક કાળે અનિરાય જાહોજલાલીએ પહોંચેલું રાજ્ય હતું; પણ વાલીના અત્યાચારથી તે નિર્જન અણ્ય થઈ ત્યાં સિંહ વ્યાઘ્રાદિ હિંમ્ન પશુઓ વાસ કરવા લાગ્યાં હતાં.

બ્રાહ્મણોમા એ બે પક્ષ હતા. બે જ થું દરેકનો સ્વતંત્ર પક્ષ હતો. એકના આગેવાન પરશુરામ હતા. ક્ષત્રિયના નામનો પણ ઉચ્છેદ કરી નાંખવાનો તેનો દૃઢ સંકલ્પ હતો. તેને કોઈ સાથે બનતું નહોતું. તે સમુદ્રતીરે જગા નિર્માણ કરી ત્યાં રહેતા હતા. તેની સલાહ પ્રમાણે ચાલવાને બ્રાહ્મણો

નાકખૂલ થવાથી ક્ષત્રિયો ફરી પ્રગળ થયા હતા. તેથી બંનેનો ઉચ્છેદ થાય એવી તેની ઇચ્છા હતી. તે એકલા હમ્મર જથ્થુને ભારી હતા. તે બ્રાહ્મણોના નિત્યનૈમિત્તિક કર્મમાં કદી સામેલ થતા નહિ તેના જેવા ક્ષત્રિયોનો નાશ કરવાની ઇચ્છાવાળા જે કેટલાક હતા તે તેમની ઇચ્છા પ્રમાણે વર્તતા. બ્રાહ્મણોનો બીજો પણ એક વર્ગ હતો. તેના નેતા વસિષ્ઠ હતા. તેમનો પોતાના પક્ષ પર કાંઈક અધિકાર ચાલતો; પણ સર્વ બાબતમાં તેમનું પ્રભુત્વ ચાલતું નહોતું.

ક્ષત્રિયોમાંયે એક વર્ગ એવો હતો કે જે વસિષ્ઠ સંબંધે ઋણુબુદ્ધિ રહેતો. અર્થાત્ બ્રાહ્મણ અને ક્ષત્રિયની વચ્ચે એકતા કરવાનો આ વર્ગ અનેક પ્રકારે યત્ન કરતો. આ વર્ગમાં અયોધ્યા અને મિથિલાના રાજાઓ મુખ્ય હતા. બીજો એક ક્ષત્રિયોનો પક્ષ હતો. પરશુરામ જેમ ક્ષત્રિયકુળને તીલાંજલિ આપવા હંમેશ કિલ્લે પગે હતા, તેમ આ વર્ગ પણ બ્રાહ્મણોનો નાશ કરવા સદા તત્પર રહેતો. વિશ્વામિત્રનું કુલ આ વર્ગમાં અગ્રગણ્ય હતું. વસિષ્ઠના અનુયાયીઓને બાદ કરતા બાકીના આ સંઘના લોક પરસ્પરનું અનિષ્ટ કરવાને પોતાના પ્રાણની આહુતિ આપવાને પણ તૈયાર થતા. વિશ્વામિત્રના પ્રધાનો બ્રાહ્મણોના યજમાનનો ધ્વંસ કરવાં સારૂ ખર દૂષણ જેવા રાક્ષસોને બોલાવવામાં પણ પાછળ પડતા નહિ. પ્રતિપક્ષના નાશાર્થે દસ્યુ (ચોર) અને લૂટારૂ વગેરેની મદદ લેવામાં કોઈ જ અચકાતું નહોતું. ક્ષુદ્ર કારણથી કિપજેલા કલહને પરિણામે દેશના દેશ કિન્નરડ થઈ પડતા. વધારે દાખલાઓ આપવાની જરૂર નથી. એક વખત વિશ્વામિત્રની રાજધાની કાન્યકુબ્જમાં બ્રાહ્મણોને પકડી પ્રધાન સામે કિલા કર્યા. તે પ્રધાને તેમને ચાબખાથી અને

નેતરથી ખૂબ મરાવ્યા, તેમનાં નાક કાન કપાવ્યાં અને તેમના કાનમાં સીસાંનો રસ રેડાવ્યાં. પછી તેણે કેટલાક કુતરા મંગાવી આ બ્રાહ્મણોની સાથે એક જ પાનરામાં પુરાવ્યા. ત્યાં તેમને દારણુ યાતના થવા લાગી ત્યારે તે બ્રાહ્મણોએ ભારદ્વાજ મુનિને ઊંચે સારે પોકાર્યા. ભારદ્વાજ મુનિ પાસે જ પોતાના શિષ્યો સાથે આશ્રમમાં રહેતા હતા. અરણ્યના એક વિસ્તૃત પ્રદેશ પર તેમની એકલાની જ સત્તા હતી. તે પરશુરામના પક્ષનાયં ન હતા કે વસિષ્ઠના પક્ષનાયં ન હતા. બ્રાહ્મણે કલહથી મુક્ત રહેવું જોઈએ એવું કહેનારા મતના તે હતા. તે કોઈના પુરોહિતે થતા નહિ, અંત કોઈ સાથે વાંકું પડતા નહિ. તેથી તે સઘળાને જ પ્રિય હતા. તે બ્રાહ્મણને મુખે ભારદ્વાજનું નામ સાંભળી પ્રધાનને શંકા આવી કે આ ભારદ્વાજના ગુપ્ત ગ્નસૂસ હશે. આથી તેણે તેમની ખૂબ હેરાનગતી કરી છેવટે તેમનો જીવ લીધો, અને પછી તોફાનીઓની દસ બાર ટોળીઓ ભેગી કરી ખીજે દિવસે તેમની પાસે ભારદ્વાજ મુનિના આશ્રમને આગ લગડાવી દીધી. ભારદ્વાજ અને તેમના શિષ્ય કેવળ યોગબળથી જ તે દિવસે બચ્યા. પણ તે રાતમાંના અસંખ્ય જળચર અને સ્થળચર પ્રાણીએ પ્રાણ મૂકવાથી તે આખું રાત એક દિવસમાં ઉજ્જડ પડ્યું.

## પૃથ્વી પર શાન્તિ

આ તરફ વાલ્મીકિ સરસ્વતી દેવી પાસેથી વીણા અને કાવ્યાભિરુચિ પ્રાપ્ત થયા પછી હિમાલયનો ત્યાગ કરી મનુષ્યની વસ્તીમાં આવ્યા. આ ઠેકાણે મનુષ્યસમાજની શોચનીય સ્થિતિ જોઈ તેમનું અંતઃકરણ પાણી પાણી થઈ ગયું, અને વિચ્છલ થઈ તે શોક કરવા લાગ્યા. મનુષ્યની દુઃખઃમય સ્થિતિ જણી જોઈ પ્રથમ તેમના જ નેત્રમાથી અશ્રુધારા વહેવા માંડી હશે. કારણ પરદુઃખે દુઃખી થનારા કેટલાક હોય ? આવી અશ્રુધારા અમુલ્ય હોય છે. કારણ આવું એક એક અશ્રુબિંદુ સો સો અત્યાચારોનો નાશ કરવાને સમર્થ હોય છે. આવી રીતે આક્રોશ કરતા અને ગાતા વાલ્મીકિએ આખા હિંદુસ્થાનમાં પર્યટન કર્યું. દુઃખનિવારણનો માર્ગ જોઈ નહિ, અને તેમનાથી દુઃખ પણ સહન થાય નહિ. એક દિવસ એક નદી તીરે તે બેઠેલા હતા; હાથ વડે વીણા વગાડવાનું ચાલી રહ્યું હતું; આખમાથી અશ્રુનું પૂર વહી તે નદીના પ્રવાહમાં ભળી જતું હતું; એવામા કેટલેક દૂરથી એક ભયાનક શબ્દ તેમને કાને અથડાયો. પ્રથમ લૂંટારૂંઓના અવાજ જેવો તે ભાસ્યો, પણ પાછળથી તે કોઈનો આર્તસ્વર હોય એમ લાગ્યું. વાલ્મીકિથી રહેવાયું નહિ અને તેઓ તે અવાજની દિશાએ જવા લાગ્યા. કેટલેક અંતરે ગયા પછી તેમને જણાયું કે એક મોટા નગરમાં દરોડાખોરો લૂંટ કરી રહ્યા છે. વાલ્મીકિ જેમના તેમ હાથમાંની વીણા સાથે જ દોડી ગયા અને તે ધાડપાડુઓના નાયકનો હાથ પકડી વિનવવા લાગ્યા કે, “બાપુ ! આ કામ છોડી દે.”



બીજને માટેની વ્યાકૂળતાનું પરિણામ તત્કાળ થાય છે. તમે પોતાને માટે કેટલાયે ટળવળો તો પણ તમારાં દુઃખ તરફ કાંઈ પાછું વળી નહિ જુઓ. પણ એ જ આંસુ બીજને માટે તમે દાગો એટલે આંસુ ઢાળનારા બીજ કેટલાયે તમને મળી રહેશે. તમારા આ આક્રોશમા ગંભીરતા અને સદૃશતા હશે તો આનાથીયે તીવ્ર પરિણામ જણાશે. વાલ્મીકિનું તે રુદન, ગાયન અને એકંદર વૃત્તિ જોઈ તે નાયક થોડો કાળ વિરમ્યો અને આ વાલ્મીકિ છે એમ તેણે તરત ઓળખી લીધું હવે તે શાંત રહી શક્યો નહિ. ‘લૂંટ બંધ કરો’ એવો હુકમ તેણે પોતાના સૌજનીઓને આપ્યો. તેની ટોળીમાના લોક એકદમ થંભ્યા. પણ મહેન્દ્ર, યવન, વાનર અને રાક્ષસો પણ તે દરેડાખોરોમાં હતા તેને કેમ રોકાય ? નાયક પોતે તેમને મનાઈ કરવા ગયો. પણ તેણે જોયું તો રાક્ષસોએ રાજકુટુંબના સર્વ માણસોને ખાઈ નાંખ્યા હતા. નાયકે હજી પણ ખસ કરો એવી પ્રાર્થના કરી; પણ તે રાક્ષસો કેવળ નરમાંસ ભક્ષણ કરી તૃપ્ત થયા નહિ. મધપ્રાશન અને લૂંટમા મજેલા ધનને લીધે તેમને હિંમાદ ચઢ્યો હતો. તે શાના તેનું સાબળે ? તે અધિક અધિક ઉપદ્રવ કરવા લાગ્યા. છેવટે તે નાયકે બળ ખરીથી તેમને નગર બહાર હાકી દાઢ્યા. બહાર ગયા પછી પણ તે શાંત બેઠા નહિ. તેમણે વાનર અને મહેન્દ્રની સહાય લઈ, તે નાયકના શિબિર ઉપર એવો ભારે હલ્લો કર્યો કે તેને પોતાના શિબિરમાં જવું ભારે થઈ પડ્યું. ત્યાં જઈ જુઓ છે તો જુદા જ ચમત્કાર તેની નજરે પડ્યા.

વાલ્મીકિ હાથમા વીણા લઈ ‘ભાઈ, ભાઈ, અમે સર્વે ભાઈ’ એ ગીત ગાય છે; સવળા દરેડાખોરો — હજારો થોડા

આખમાંથી ખળખળ આંસુ પાડી નિઃશબ્દ થઈ રહે છે; જેનો વ્યવસાય અને જીવનોપાય નરહત્યા હતો તે સર્વ શસ્ત્રાસ્ત્રો નાંખી રડતા બેઠા છે. રાક્ષસ, યવન, મ્લેચ્છ વગેરેના ટોળાંઓ તેમને ઘેરી લઈ બેઠેલા છે, તોપણ ત્યાં તે ડોકિયુંથે કરતા નથી. રાક્ષસોનો હલ્લો જેટલો વધારે જોરથી થાય છે તેટલો જાઓ સાદ વાલ્મીકિના કંઠમાંથી નીકળે છે; અને માનવજાતિ વિષેની ઉંડી દયા અને હૃદયની લાગણી એ ગાયનોમાં અધિકાધિક વ્યક્ત થતી જાય છે; ધીરે ધીરે રાક્ષસો પણ તે ગાયનથી મોહિત થતા હતા; આવું દૃશ્ય તે સ્થળે ચાલી રહ્યું હતું. પૂર્વે ઋણુનું ગાયન સાંભળી વાલ્મીકિના મનની જે સ્થિતિ થઈ હતી, તે જ આજે દરોડાખોરોની થઈ. મ્લેચ્છ, રાક્ષસ, યવન, વાનર બધા જ મોહિત થયા. સર્વના અંતઃકરણમાં દયાનું ઝરણું ફૂટ્યું. જાણે એ ગાન કેમ તેમને કહેતું હોય કે, “બાધવો ! આ કામ છોડી દો. થયું એટલું બસ થયું. હવે એ કેમ આગળ કરશો મા ! તમે જ આવા કૃત્યના ભોગ થઈ પડ્યા હોત તો તમને કેવું લાગત, તેનો વિચાર કરો. સર્વ માણસો શું તમારા જેવા જ રક્તમાંસના બનેલા નથી ? તમને જરા જેટલું વાગે છે તો કેટલી વેદના થાય છે ? થોડી વેદના થતાં જ તમે કેવા ટળવળો છો ? તે જ તમે બીજના મસ્તક ઉપર તરવારનો ઘા કરશો ? તમે જેને મારો છો તેના મનની કેવી સ્થિતિ થાય છે, તેની કલ્પના મનમાં આણો. બીજનાં બાળમચ્છાંની ડોક મરડતાં તમારા હૃદયમાં વેદના થતી નથી; પણ તમારા પોતાનાં બાળમચ્છાં આવી રીતે જુઓ તો તમને કેવું લાગે તેનો વિચાર કરો.”

આ સાંભળતા જ શ્રોતાઓ દંડવત કરતા લાંબા પડ્યા,

અને આર્તસ્વરે બોલ્યા, “ ગુરો ! અમારાં રક્ષણુનો કાંઈ ઉપાય બતાવો. ”

ગાયન ચાલુ જ હતું. તે ગાયનનો અર્થ આવો હતો :

“બાપુ ! સર્વને બાધ જેવા સમજો આપણે સૌ બાધ છીએ. કોઈ પારકું નથી. આપણે સર્વ મનુષ્યપ્રાણી સરખાં છીએ. શિયાળામાં તમને ઠંડી વાય છે તેવી સર્વને વાય છે. ઉનાળામાં તમને ગરમી થાય છે તેવી સર્વને થાય છે; અને વરસાદ તમને બીજાવે છે છે તેવો જ સૌને બીજાવે છે. તમારામાં અને બીજા મનુષ્યોમાં ફરક શો છે ? માટે સૌ એક થાઓ. સર્વની એકતાનતા થવા દો ? હું તમારો તેવા તમે મારા. એક જ ઘાસ તમને મને અને બીજાને શય્યા કરી આપે છે એક જ પૃથ્વી સૌને રહેવાને જગા આપે છે; એક જ સૂર્ય સૌને પ્રકાશ આપે છે, એક જ ચંદ્ર સૌના અંતરાત્માને શીતલ કરે છે; પછી ભિન્નતા તે ક્યા રહી ?” આ અને એવી બીજી કેટલીયે વસ્તુઓ તે ગાયનમાં હતી. કેટલાયે કાળ સુધી તે ગાયન ચાલુ હતું અને વાલ્મીકિના તે પ્રાસાદિક ગાયનમાં કેટલો ઉદાત્ત અર્થ રહ્યો હતો તે આ ક્ષુદ્ર લેખકથી કેમ કહેવાય ?

આ ગાયનનું પરિણામ એવું આવ્યું કે સઘળા દરોડાખોરો પોતાનું લૂંટવાનું કામ છોડી વાલ્મીકિને ચરણે પડ્યા. તેમનો નાયક ચાંડાળ ગૂહક તે તે ચરણોને જોરથી ઝાટી રડવા લાગ્યો. પોતાને ચરણે પડવાનો નિષેધ કરતા વાલ્મીકિ બોલ્યા, “બાપુ ! હું કાંઈ દેવ નથી, દેવનો અવતાર નથી કે રાજા નથી. જેવો તું તેવો જ હું. મારે પગે પડવાથી શું મળશે ?

આજ સુધી દુષ્કર્મ થયાં તે થયાં; હવે છોડી દે. તારૂં વર્તન ફેરવ; અને સન્માર્ગે ચાલી અખી થા !”

આ પ્રમાણે બોલી તેમણે સૌની રજા લીધી; પણ એવામાં શહેરમાંથી કેટલાક લોક આવ્યા. તેમાંના કેટલાંક લંગડાં લૂણાં હતાં; કેટલાંક આધળાં હતાં; કેટલાંક અમિથી દાઝેલાં હતાં; કેટલાક વૃદ્ધ માતાપિતાને ખભે નાખી લાવતા હતા અને કેટલાકો ધા લાગેલા પોતાના પુત્રોને છાતીએ લગાડી આવતા હતા. રાજકુલ રાક્ષસોએ ખાઈ નષ્ટ કર્યું, હવે આ અરાજક એવા નગરમા રહી શું કરવું? તે કરતાં પોતાનાં સગાંવહાલાં જ્યાં હોય ત્યાં જઈ રહેવું આવી ઇચ્છાથી તે બધા નીકળેલા હતા. વાલ્મીકિએ તેમના બણી આગળી બતાવી કહ્યું, ‘આ જુઓ તમારી કિર્તિ.’ આ શબ્દ સાંભળતા જ તેમના નેત્રમાંથી ખળખળાટ અધારા વહેવા લાગી. પશ્ચાત્તાપથી તેમના પાપકર્મનું ધોરપણું તેમના નેત્ર સામે મૂર્તિમંત આવી ઉભું અને તેમનાં મુખ શય જેવા નિસ્તેજ જણાવાં લાગ્યા. વાલ્મીકિ બોલ્યા, ‘તેમને પાછા ફેરવો.’ તે પ્રમાણે લૂંટારૂંઓ તે લોકોને પાછા ફેરવવા તેમની પાસે ગયા કે તરત જ તે નાગરિકો ખીકથી ખસે ભારવા લાયા અને જ્યાં વાટ મળે ત્યાં નાસભાગ કરવા મંડી પડ્યા. દુષ્ટ લોકો સારી વાત કરે તો પણ લોકો તેનો ભરોસો કરતા નથી એ હવે લૂંટારૂંઓને સારી રીતે સમજાયું. તમે પાછા ફરવા વિષે નાગરિકોનું મન વાળે, એવી દરોડ ખરોએ વાલ્મીકિને પ્રાર્થના કરી. પણ વાલ્મીકિ પાતે તે દરોડાખરોમાંના નથી એ તે નાગરિકો કેમ કરી સમજી શકે?

વાલ્મીકિએ આ વેળા પણ તેમને સમજાવ્યા. તેમણે એવો મધુર સૂર કાઢી અત્યંત કરુણ સ્વરે તેમની પ્રાર્થના કરી કે તે સૂર સાંભળી શ્રોતાનું ચિત્ત દ્યાર્દ્ર થયું અને તે પાછા ફર્યા. પરંતુ અરાજક દેશમાં વાસ કરવો એ અધર્મ છે એવું બહાનું કાઢી તે વાલ્મીકિને રાજ્ય થવાનો આગ્રહ કરવા લાગ્યા. વાલ્મીકિએ તેમનું કહેવું માન્યું નહિ. પણ લૂંટાડ્યોના રાજ્ય ગૂહકને તેમણે રાજ્ય સોંપ્યું. ગૂહકના અમલ નીચે મહેન્દ્ર, યવન, વાતર, રાક્ષસ બધા એકત્ર સુખથી વસવા લાગ્યા, અને લૂંટફાટનું નામ સુદ્ધાં તેમણે લીધું નહિ. પરદેશમાં લૂંટફાટ કરવાનો વિચાર સરખો નાશ પામ્યો. એટલું જ નહિ પણ બીજા કોઈ જો કોઈને ઉપદ્રવ કરતા, તો આ સૌ તે ઉપદ્રવ નિવારણ કરવાના કામમાં મદદ કરવા તૈયાર રહેતા. આ પ્રમાણે પૃથ્વી ઉપર શાન્તિનું સામ્રાજ્ય સ્થપાયું. પણ આ સામ્રાજ્ય આમ જ ટકશે અને લૂંટાડ્યો ઐક્યથી રહેશે એમ વાલ્મીકિના મનનં લાગ્યું નહિ વાલ્મીકિ દર માસે એકવાર ગૂહકને મળવા આવતા અને બાકીનો વખત ઇચ્છામાં આવે તે પ્રમાણે ગાતા ગાતા પૃથ્વી ઉપર ચારે દિશામાં ફરતા.

## ખંડ ૬ કુલ

૧

### ઉત્તું શહેર

વિશ્વામિત્રે પ્રજાવત પ્રેમથી અને ઉત્સાહથી પોતાની નવી સૃષ્ટિનું પાલન કરવા માણ્યું હતું. લોકોમાં સુખની વૃદ્ધિ થાય અને તેમનો જીવનકાળ નિશ્ચિંતપણે ગયે એટલા માટે તે જીવતોડ યત્ન કરતા હતા; પણ તેમની પોતાની સ્થિતિ શું હતી ? સૃષ્ટિ વિષયક ઉત્સાહના જોશમાં પોતાના સુખદુઃખ વિષે વિચાર કરવાની પણ તેમને ધુરસદ મળતી નહતી. આ નવી સૃષ્ટિના ઇશ્વર તે પોતે જ હતા.

કોઈ સોળતી અગર જેની પાસે અંતઃકરણ ખુલ્લું કરી બોલી ચાલી શકાય એવો મનુષ્ય પાસે ન હોય તો સામાન્ય મનુષ્ય બાવરો બની જાય છે. વિશ્વામિત્ર અદ્વિતીય પરાક્રમી રાજધિરાજ, આ નવી સૃષ્ટિમાં સર્વોચ્ચ પદ પર આરૂઢ થયેલા પુરુષ હતા; તેને પણ આખર પોતે એકલા છે એમ લાગવા માડ્યું. સર્વ વાતની અનુકૂળતા હતી ખરી, ‘પણ સુખ કયા છે ? મારું શું થશે ?’

તે પોતાની સૃષ્ટિમાંના માણસો સાથે દળીમળીને ચાલવા લાગ્યા. પણ જેમની સાથે તે દિવસ ગાળી શકે, કે જે તેના સુખદુઃખમાં સમજે એટલી યોગ્યતાના માણસો તેમાં કયાંથી હોય ? આ નવી સૃષ્ટિમાંના માણસો મુખી હતા ખરા, પણ વિશ્વામિત્ર પોતે જૂની સૃષ્ટિમાંના હોવાથી તેમનું ભોક્તૃત્વ\* છૂટ્યું ન હતું. તે દુઃખી — કષ્ટમાં હોય ત્યારે ક્ષણભર તેમના મુખ ભણી જોઈ સહાનુભૂતિ બતાવનારા મનુષ્યો પણ કયાં હતા ? એટલે એક એક વાતથી તેમનું મન ભારે વ્યથિત થતું હતું.

આવી રીતે કેટલાક કાળ વીત્યા પછી પૃથ્વીપરનાં કેટલાક માણસો પોતાની આ નવી સૃષ્ટિ પર લાવી મૂકવાં, એવો વિચાર તેમના મનમાં આવ્યો. અને કાન્યકુબ્જ શહેરનો સમાવેશ થઈ શકે એટલું મોટું નગર તેમણે નિર્માણ કર્યું. આ નવી સૃષ્ટિમાં શત્રુનો ભય ન હોવાથી આ શહેરને કિલ્લા કે ખાઈ વગેરે કાંઈ ન હતું. આ નગર મોટા મોટા રાજમહેલો અને રમણીય હવેલીઓથી ગીચોગીચ ભરેલું હતું. આ પ્રમાણે તૈયારી થયા પછી વિશ્વામિત્ર

\* સુખદુઃખના હું ભોક્તા છું — માર સુખદુઃખ ભોગવવા પડે, એ ભાન; સુખદુઃખના હુમલાથી અરક્ષિત સ્થિતિ.

આ પૃથ્વીપર આવ્યા, અને તેમણે કાન્યકુબ્જ નગરમાં પ્રવેશ કર્યો. ત્યાં પોતાના પ્રધાનને અને પરિવારને તેઓ મળ્યા તથા કેટલોક કાળ રહી લોકોના સમાગમમાં આવ્યા. અનુભવ પછી તેમને જણાયું કે પોતાના માણસોની વચમાં રહી જે સુખ મળે છે તે પોતે પ્રત્યક્ષ પરમેશ્વર હોય તોપણ એકલા રહેવામાં આવતું નથી. આ પૃથ્વીપર જ રહેવું, એવી એમને એકવાર ઇચ્છા થઈ હતી, પણ તે સૃષ્ટિનો પોતાનો અધિકાર અને આ પૃથ્વીપરનો અધિકાર એ બે વચ્ચેની વિષમતા ધ્યાનમાં આણી, તેમજ બ્રાહ્મણોના વર્તન વિષે વિચાર કરી તેમણે છેવટે એવો નિશ્ચય કર્યો કે સ્વજનોને પોતાની સૃષ્ટિમાં ઊંચકા જવાં અને તેમણે તે માટે તૈયારીઓ પણ કરવા માંડી.

કાન્યકુબ્જ શહેર ધીરે ધીરે ઉપર હવામાં ઉડવા માડ્યું. આ ચમત્કાર જોઇ પૃથ્વીપરના લોક આશ્ચર્યથી એક બીજા ભણી ટગમગ જોવા લાગ્યા. ઉપર જવા માંડેલા આ શહેરમાંથી નાના પ્રકારના મંજુલ વાદ્યધ્વનિ નીકળવા માડ્યા, અને તે શહેરના નાગરિકો આનંદથી નાચવા લાગ્યા. કેટલીક મર્યાદા સુધી ગયા પછી તેમના સુખનું રૂપ ફેરવાઇ જલદી તેને ઠેકાણે દુઃખની ઝાંખી થવા માડી. શ્વાસોચ્છાસ લેવો મુશ્કેલ થયો અને તેથી જીવ ગભરાવા લાગ્યો. પૃથ્વી પાંની હવા ઉપર આકર્ષી લેવાનો વિશ્વામિત્ર પ્રયત્ન કર્યો પણ તેમાં તે ફાળ્યા નહિ. પછી તે બારે વિમાસણમાં પડ્યા. પૃથ્વીપરના વાયુ જેવો વાયુ નિર્માણ કરવાનો યત્ન તેમણે કરી જોયો પણ તે વ્યર્થ ગયો. આખરે તેમણે બ્રહ્માનું સ્મરણ કર્યું, એટલે તે તેમની સમક્ષ આવી ઉભા રહ્યા. વિશ્વામિત્ર બોલ્યા, ‘હજી મારી સાથે વાદ કરવાની તમારી ઇચ્છા છે ? હું મારા નાગરિકોને લઇ નવી સૃષ્ટિ



ભણી જાઉં છું ત્યારે તમે માર્ગમાં અડચણ કાં કરો છો ?

બ્રહ્માએ ઉત્તર આપ્યો, ‘ તમારું બધું તપોબળ નવી સૃષ્ટિ નિર્માણ કરવામાં ખપી ગયું છે. હવે એકાદ નવું કાર્ય હાથમાં લેવાને તમારી પાસે તપોબળ જ બચ્યું નથી. એકાદ નવી વસ્તુ તમે કરી કે તમારી સૃષ્ટિનો નાશ થશે. માટે કહું છું કે હજી સ્થિરચિત્ત થાઓ, અને ડહાપણથી વર્તો.’

‘ અરે પાંખડી, જેવું તારું મોઢું મોઢું છે તેવો તારો અડચણ પણ મોટો છે. ડહાપણથી વર્તવાનો ઉપદેશ તું કેને કરે છે ? મારી નવી સૃષ્ટિમાંનો વાયુ આણી હું આને ઉપર લઇ જઇશ, તું જોયા કરજે.’ એટલું બોલી વિશ્વામિત્ર ઝટ લઇને ત્યાંથી નવી સૃષ્ટિ ભણી નીકળી ગયા.

આ તરફ કાન્યકુબ્જ શહેર વેગે નીચે ઉતરવા માંડ્યું. બ્રહ્માને લાગ્યું કે તેને તેટલા જ જોરથી નીચે પડવા દઇશું તો આપણી જ સૃષ્ટિનો નાશ થશે. તેથી તેમણે તે ધીરે રહીને નીચે ઉતાર્યું, અને પૂર્વને સ્થાને તેની પુનઃસ્થાપના કરી. વિશ્વામિત્રના અનુયાયીઓએ હવે બ્રાહ્મણો પર ભારે જીલમ કરવાની શરૂઆત કરી. અને રાક્ષસોની મદદ લઇ તેમણે બ્રાહ્મણોને વિવિધ પ્રકારે કપ્પ આપ્યું.

## નવી સૃષ્ટિનો અંત

વિશ્વામિત્ર પોતાની સૃષ્ટિમાંથી શૂન્યપથે વાયુ આણવાનો પ્રયત્ન કરવા લાગ્યા, પણ તેમનું કાંઈ ચાલ્યું નહિ. આથી ગુસ્સે થઈ તેમણે પુનઃ બ્રહ્માનું સ્મરણ કર્યું. બ્રહ્મા ફરી પ્રકટ થયા. વિશ્વામિત્રે તેમને કહ્યું, ‘શૂન્યપથે વાયુ આણવાનો મારો માર્ગ ખુલ્લો કરી આપો’ બ્રહ્માએ ઉત્તર આપ્યો, ‘ઐટલું તપોબળ હવે તમારી પાસે નથી, અને તપોબળ ન હોવાથી તમે કહો છો તે હું પણ કરી શકતો નથી.’

વિશ્વામિત્ર અતિશય ક્રુદ્ધ થયા. અને બ્રહ્માને ક્રેદ કરવાનો વિચાર તેમના મનમાં ઉડ્યો; પણ તેમ કરવું શક્ય ન હતું. આથી ગુસ્સામાં ગદા ઉપાડી તે વડે બ્રહ્માની સૃષ્ટિનો નાશ કરવાનો તેમણે વિચાર કર્યો. બ્રહ્મા બોલી ઉઠ્યા, ‘છો તેમના તેમ સ્થિર રહો; જો કાંઈ પણ નવું કાર્ય આરંભશો તો તમારી સૃષ્ટિનો અંત માત્ર આવશે.’

વિશ્વામિત્ર ફક્કડતા રહ્યા અને બ્રહ્માને દ્રોષ દેવા લાગ્યા; આથી બ્રહ્મા ત્યથી ચાલતા થયા. પછી વિશ્વામિત્રે ગદા ઉપાડી, પણ તે હાથમાંથી નીચે પડી ગઈ. તેમણે તે આવેશથી ફરી ઉપાડી તો તેમની સૃષ્ટિમાં મોટા ચીરા પડેલા જણાવા લાગ્યા. તે જેમ જેમ જોરથી ગદા ફેરવવા લાગ્યા તેમ તેમ તેમની સૃષ્ટિના સાંધા ઢીલા પડવા લાગ્યા. બ્રહ્માડના કેન્દ્ર ઉપર ધા કરવો એવા હેતુથી તેમણે તે તરફ ગદા તાકી ફરી ગરગર ફેરવી તો તેમની સૃષ્ટિના સાંધા વધારે ઢીલા થવા લાગ્યા. જેમ

જેમ તે ગદા ફેરવતા ગયા. તેમ તેમ એમની સૃષ્ટિ વિસ્ખલિત થઈ આખરે નીહારિકાના સ્વરૂપમાં ફેરવાવા લાગી છેવટે વિશ્વામિત્રે ગદા ફેંકી દીધી. તે સાથે જ જે સ્થળેથી વિશ્વામિત્રે નીહારિકાઓ ભેગી કરી હતી તે સ્થળમાં જઈ તે વેગથી ફેલાઈ ગઈ અનંતગર્ભ આકાશમાં પૂર્વે જેવો મંદ પ્રકાશ હતો તેવો ફરી થઈ ગયો. જે જે નક્ષત્રો નીહારિકાઓ આકર્ષી લીધા હતાં તે તે પૂર્વસ્થાનમાં ફરી સ્થિર થયા. સમુદ્રના પાણીનું ટીપું સમુદ્રમાં ભળી જાય છે તે પ્રમાણે નવી સૃષ્ટિ એક ક્ષણમાં શૂન્યમાં અંતર્ધાન પામી ગઈ. પૃથ્વીના ઇશાન ખૂણામાં આકાશનો ભાગ નક્ષત્રપુંજથી ભરેલા દેખાતો હતો તે ફરી સૂનો પડ્યો. વિશ્વામિત્રની સૃષ્ટિમાં મનુષ્યને જે મુખ અને સ્વાતંત્ર્ય હતું તે ક્ષણમાં નષ્ટ થયું. ખુદ માણસો આકૃતિહીન પરમાણુમાં લય પામ્યા. તે મુંદર પર્વત અને ટુંગર, તે ભવ્ય રાજમાર્ગ, પ્રશસ્ત રાજમાર્ગો વગેરેથી દીપી રહેલી તે પૃથ્વી ફરી પરમાણુ સ્વરૂપમાં આવી ગઈ જે સામાજિક ઘટનામાં જીવનનું સ્થાન ન હતું, ઉચ્ચ નીચનો ભેદ નહોતો, કેવળ એકતા અને સમતા જ્યાં વિરાજી રહ્યાં હતા, તે સમાજ ફરી અનંતગર્ભમાં લય પામ્યો.

## વિશ્વામિત્રનો અધઃપાત

આ તરફ વિશ્વામિત્રની સ્થિતિ શું થઈ? ગદા ફેંકી દેતાંની સાથે જ તે મૃત્તિચિહ્ન થઈ પડ્યા. પાણુ પડે ક્યાં? એમને માટે શું હવે એકે સ્થાન રહ્યું હતું? ના તે તો શૂન્યમાં જ મૃત્તિચિહ્ન થઈ પડ્યા હતા. અત્યાર સુધી તેમને તેમની પોતાની સૃષ્ટિ ઉપર આકર્ષી રહી હતી; હવે આ જૂની પૃથ્વી તેમના મૃતપ્રાય દેહપિંડને ખેંચવા લાગી. વિશ્વામિત્ર ગરગર ગુલાંટિયાં ખાતા નીચે પડવા લાગ્યા. બ્રહ્માની એમના પર ભારે મમતા હતી, અને તેથી જ તે, વિશ્વામિત્ર તેમનું કેટલુંયે અપમાન કરતા તોયે શરી શરી તેની પાસે જતા, અને તેમને બ્રાહ્મણ કરવાનો ચત્તન કન્ટા. તેમણે વિચાર્યું કે હવે વધારે તાણવું સાઈ નથી. તેમ કરવા જતાં શ્વાસોચ્છાસના વાયુ ન મળવાથી વિશ્વામિત્રનો પ્રાણ ચાલી જશે. તેથી બ્રહ્માએ પૃથ્વી પરથી વાયુ આણીને તેમના નાક આગળ ધર્યો. વિશ્વામિત્રનો પ્રાણ ગયો ન હતો; તે મૃત્તિચિહ્નતાવસ્થામાં ગરગર ફરતા શૂન્યમાર્ગથી નીચે પડતા હતા. આ બ્રમણને લીધે તેમના મોમાંથી રક્ત પડવા લાગ્યું અને અંગ સૂજી આવ્યું. તેમનું પતન ચાલુ જ હતું — કોણ કહી શકે કેટલા કાળ સુધી તે આ સ્થિતિમાં રહ્યા હશે?

# ખંડ ૭ મો

૧

## યજ્ઞ

પૃથ્વી પર મહાપ્રલય થવાનો કાળ આવી લાગ્યો છે. આમાથી બચશે તો જ મનુષ્યપ્રાણીનો આ જગમા વાસ રહેશે. અને બ્રાહ્મણાદિ જાતિઓ પણ ટકશે આજના પ્રભંગમાંથી બચવા ઉપર આખી સૃષ્ટિની સુરક્ષિતતા અવલંબીને રહી છે.

આજ કૌશાંબીનો રાજ યજ્ઞ કરનાર છે. તે માટે સઘળા ભૂયર, ખેયર, અને ઉભયયર પ્રાણિવ્રંદોને આમંત્રણ કરવામાં આવ્યું છે. આ યજ્ઞ એક વર્ષ સુધી ચાલનાર છે. કૌશાંબી નગરીની આસપાસનો પ્રદેશ યજ્ઞાર્થે નાવેલા પરોણુઓથી ઊભરાઈ ગયેલો છે. આટલો જનસમુદાય એકત્ર થયા છે પણ એકનુંચે ચિત્ત ઠેકાણે નથી. આ આગાધ માતવીસમુદ્રમા ન્યા જોઈએ ત્યાં દ્રેષ અને વેર દેખાઈ આવતાં હોવાથી ક્યારે અને કઈ રીતે પ્રલય થશે એ કંઈ કહેવાય તેમ નહોતું, અને થોડા જ વખતમા એવી સ્થિતિ ઊભી થઈ.

કૌશાંબીનો રાજ એ સૂર્યવંશમાનો અને બ્રાહ્મણોનો પક્ષ લેનાર હોવાથી તેણે વસિષ્ઠને પોતાના પુરોહિત ઠરાવ્યા. તે ઉપરથી પરશુરામ અને વિશ્વામિત્રના અનુયાયીઓને દાઝ ચઢી. વિશ્વામિત્રના પ્રધાને ખર, દૂષણ અને વાલીરાજને પોતાના પક્ષમા વાળી લીધા હતા અને દ્રવ્યની લાલચ ખતાવી પુષ્કળ પરાક્રમી

અને બળવાન લૂંટારાઓના નાયકોને તે જ પ્રમાણે પોતાના કરી લીધા હતા. તે પણ આવી વિશ્વામિત્રના પક્ષને મળ્યા હતા. આ તરફ વસિષ્ઠના પક્ષનું બ્રાહ્મણમંડળ અને આયોધ્યા તથા મિથિલાના ક્ષત્રિયો યજ્ઞના રક્ષણાર્થે સજ્જ થઈ આવ્યા હતા. પારદ અને હૂણ વગેરે જાતિ વસિષ્ઠની આશ્રિત હતી; તે લોકો પણ યજ્ઞના રક્ષણાર્થે શસ્ત્રાસ્ત્રો લઈ યજ્ઞભૂમિ પર આવ્યા હતા. શાન્તિરાજ્યનો સ્વામી ગૂહક પણ આ પ્રસંગે પોતાના લોકોને સાથે લઈ આવ્યો હતો. બીજી શકે ત્યાં સુધી બેકમાં સલાહ કરાવવી, કાંઈ નહિ તો તેમની વચ્ચે યુદ્ધપ્રસંગ ટાળવો, અને તેમ પણ ન જ બને તો હેવટે અન્યાયી પક્ષ સાથે યુદ્ધ કરવું. એવો તેનો વિચાર હતો.

ત્યાં વાદ્મીકિ શું કરતા હતા ? તે બીજાઓના હાથમાં હાથ મેળવી રૂદ્ધન કરતા ધરતા હતા. પરંતુ તેમના આક્રોશ બાણી કોઈ લક્ષ દેતું હોય એમ જણાતું નહોતું. વાદ્મીકિના કરુણસ્વરથી પથ્થર પણ પીગળ્યા હોત, પરંતુ આપણે તો રાજનીતિજ્ઞ, આપણે દ્રવ્ય વર્ણના, આપણે સુધરેલા, એવું જેને અભિમાન છે, જે પોતાનો અધિકાર ગળવવા માટે પ્રત્યક્ષ પ્રિય પત્ની કે પુત્રના ગળા ઉપર છરી મૂકતાં અચકાતા નથી, જેમનું મન પાપાણ કરતાંયે કઠોર વસ્તુનું બનેલું છે, માણસો જેનાં રમકડાં છે અને પોતાના સ્વાર્થ સાથે લક્ષાવધિ માણસોના પ્રાણનો નાશ કરતાં જેને સંકોચ નથી તેમનું હૃદય માત્ર આક્રોશથી શું પીગળવાનું હતું ? તેમનું અંતઃકરણ દ્રવો કે ન દ્રવો પણ વાદ્મીકિનો આક્રોશ ચાલુ જ હતો. તે એક વખત વસિષ્ઠ પાસે જતા, તે બીજી બાજુ ખરદૂપણના કાલાવાલા કરતા આમ તેમ ફરી રહ્યા હતા. સૈન્યમાંના સિપાઈ અને ઇતર માણસ વાદ્મીકિના આક્રોશથી

દયાર્દ્ર થયા હતા, પણ બડા બડા રાજનીતિજ્ઞો દયામાયાશૂન્ય હતા. વાલ્મીકિનો આક્રોશ એ તેમનો વિષય ન હતો.

છેવટે વેદીમાં યજ્ઞાગ્નિ પ્રદીપ્ત કરવાની વસિષ્ઠે આજ્ઞા કરી. અધ્વર્યુએ વેદી પર આરોહણ કર્યું. વાલ્મીકિની આજ્ઞા નિષ્ફળ થઈ. તે ગૂહક પાસે જઈ રડતા બેઠા. ગૂહકે તેમના મનનું સમાધાન કરવાનો પ્રયત્ન કર્યો. યજ્ઞ સળગતાની સાથે જ રક્તપાતની શરૂઆત થવાની એ સર્વે જણાતા હતા. બ્રાહ્મણો વેદી પર આરોહ થયા છે એ ખબર મળતાં જ વિરુદ્ધ પક્ષનું મંડળ શસ્ત્રાસ્ત્રો ધસી સાફ કરીને વેદીની પાસે ગયું તેમને અટકાવવા સાફ યાજ્ઞિક ઉભા રહ્યા. આવો વખત આવે જ તો વયમાં પડવા ગૂહક સામે ઉભા રહ્યા હતા. વાલ્મીકિએ ઉડી બ્રાહ્મણોના હાથમાંથી યજ્ઞાગ્નિ જૂંટાવી લીધો, અને પોતે કુંડમાં જઈ બેઠા. બ્રાહ્મણોએ તેમને બહાર કાઢી બાણ પર ધકેલી દીધા, અને તે ફરી કુંડમાં ફેદી ન પડે તે માટે ત્રણસો બ્રાહ્મણોએ વાલ્મીકિના હાથપગ બાધવાની તૈયારી કરવા માંડી. બારે કોલાહલ મચી રહ્યો. બ્રાહ્મણોએ યજ્ઞાગ્નિ પ્રદીપ્ત કરવાનો ફરી યત્ન કર્યો. એટલામાં કોણે જાણે ક્યાથી પાણીનાં ટીપાં આવી બ્રાહ્મણોનાં શરીર પર પડ્યા. આક્રોશ નિરબ્ધ હતું અને પાણીનાં ટીપાં તો પડ્યાં જ હતાં એટલે તે જલ અપવિત્ર હોવું જોઈએ એવો નિર્ણય કરી સ્નાનથી પવિત્ર થવાને બ્રાહ્મણો નીકળી પડ્યા. આથી કેટલાક કાળને માટે મહાપ્રલય દૂર ગયો. સર્વની વૃત્તિમાં આ વેળાએ કાંઈ વિચિત્ર ભાવનો સંચાર થયો હતો. શું થશે અને શું નહિ, એવી બીક સર્વને લાગતી હતી. થોડા જ વખતમાં નકી ભયાનક અને ઘેર યુદ્ધ મંડાશે એવું સર્વને લાગતું હતું.

## બેશુદ્ધ અવસ્થા

ગુલાંટ ખાતા ખાતા વિશ્વામિત્ર નીચે ને નીચે પડતા હતા. બ્રહ્માએ તેવી સ્થિતિમાંથી તેમને શુદ્ધિમા આપ્યા. શુદ્ધિમાં આવતાની સાથે તેમના મનની જે સ્થિતિ થઈ હતી તેનું બરોબર વર્ણન કોણ કરી શકે ? ‘હું કયા આવી પડ્યો છું ?’ એમ કહી તે જોવા સાડ તેમણે આંખ કિઘાડી ચારે તરફ જોયું અને પાછી બંધ કરી. અને ડરી બેશુદ્ધ થયા. પાછા ભાનમાં આન્યા અને પાછા બેભાન થયા. ‘હું કયાં જઈ રહ્યો છું ?’ એવું તે એક વખત બોલ્યા, અને નરલોકની પાસે પાસે આન્યો છું એવું તેમને લાગ્યું. તે ભયથી આખ મીચી તેઓ ડરી બેશુદ્ધ થયા.

‘મારી સૃષ્ટિ કયાં છે ?’ એવું એક વખત બોલે અને ફરી બેભાન થાય, ‘તે તો ગમ જ. પણ પૃથ્વી પર જે હું હોત તોયે —’ એટલું કહી તે ફરી બેશુદ્ધાવસ્થાને અધિન થતા. ‘મને આટલી મહત્ત્વાકાંક્ષા કેમ કિત્તવ થઈ ? મેં મોટપ મેળવવા શું કામ ફાંફા માર્યા ? તપશ્ચર્યા શા સાડ કરી ? દિગ્વિજયની ઇચ્છા શા સાડ મનમા આણી ? અને બધું હવે બોમ્બ બેઠો ! હું હવે જઈશ પણ કયા ? પાછા ફરવાની શક્તિ નથી. કેવળ આંખ કિઘાડી જોવાની પણ તાકાત નથી !’

આમ બોલતાં બોલતાં વિશ્વામિત્રની આંખમાંથી ટપ ટપ આંસુ ખર્યાં, તે જ બ્રાહ્મણોનાં શરીર પર પડ્યા હતાં. રડવાથી તેમની શક્તિ અધિક જ ક્ષીણ થઈ. તે બેશુદ્ધ બન્યા; અને એવી અવસ્થામાં જ તેમને લાગ્યું કે ઋણુ ગાતા ગાતા કહે છે કે ‘આપણે સૌ ભામ ભામ છીએ. આપણે બીજા ઉપર



અધિકાર બળવીએ એવી ધમ્મી માણસે કરી ન હોત તો આખી મનુષ્યજાતિમાં અધુભાવ કેટલો જલદી ઉત્પન્ન થયો હોત ? રાજ્યએ પોતાનું કર્તવ્ય ચોખ્ખી રીતે બજાવ્યું હોત તો આપણે કેવા બધા ભાઇભાઈ થઈ રહ્યા હોત.’ આ તે ગાયનનો ભાવાર્થ સાબળી પોતાના મનમાં ફરી દુરાકાંક્ષાનું સ્થાન ન આપવું એવો નિશ્ચય વિશ્વામિત્રે કયો. એવામાં તે ફરી ગુદ્ધિમાં આવ્યા, અને કેવળ પરોપકારાર્થે જીવનનો વ્યય કરવાની તેમણે પ્રતિજ્ઞા કરી લીધી. ફરી ગુલાંટ ખાતા ખાતા તે નીચે પડવા લાગ્યા.

## વાલ્મીકિનો જય

સ્નાનાર્થે ગયેલા બ્રાહ્મણ પાછા આવી જુએ છે તો મનુષ્યની આકૃતિ જેવી કોઈ એક પ્રચંડ વસ્તુ કપરથી અમિકુંડમાં પડે છે. બધાની આંખ અર્થાત જ તે તરફ ચોંટી રહી. સર્વના મોંનું પાણી સૂકાયું. તે અલૌકિક ચમત્કાર જોઈ આશ્ચર્ય અને ભીતિથી સર્વ મૂઠ બન્યા. તેમાંનું કોઈ બોલી શક્યું નહિ. જેમણે વાલ્મીકિને પકડી રાખ્યા હતા તેમણે તેમને છોડી દીધા. વાલ્મીકિ દોડતા કુંડ પાસે ગયા અને જુએ છે તો એક પડછંદ પુરુષ કુંડમાં પડેલો છે. તેમને દિવ્યદ્રષ્ટિએ એ વિશ્વામિત્ર છે એવું જ્ઞાન થયું, અને પછી તો તેમના આકંઠને પારાવાર જ ન રહ્યો. તેમની વીણામાંથી અતિશય કોમલ અને કરુણાજનક નાદ નીકળવા લાગ્યા. આખમાંથી અશ્રુધારાઓ વહી રહી. તે બોલ્યા “હ્રદ્ર પ્રાણીઓ જુઓ ! તમે તો તુચ્છ માનવ છો. પણ પ્રતિસૃષ્ટિ નિર્માણ કરનાર, પ્રત્યક્ષ બ્રહ્મા સાથે પણ જેણે સરસાર્ધ કરી હતી એવા આ પ્રતાપી વિશ્વામિત્ર — આની દૈવગતિથી શું અવસ્થા થઈ છે તે જુઓ. આ કેવો પ્રતાપશાળી વીર હતો, કેવો તપસ્વી હતો, કેવો અલૌકિક પુરુષ હતો ? પણ આ શી તેની દશા ? તમે પોતાનાં હ્રદ્ર સુખદુઃખની પાછળ ઘેલા થાઓ છો; પણ આ વિશ્વામિત્રની સૃષ્ટિનો કેવો નાશ થયો છે, તેનું સૃષ્ટિ નિર્માણ કરનાર તરીકેનું ઉચ્ચ પદ કેવું નષ્ટ થયું છે, તે જે મનુષ્ય સ્થિતિમાં જન્મ પામ્યા તે સ્થિતિ પણ કેવી નષ્ટ થઈ છે, અને તેની પાછળ તેની નિશાની પણ રહી નથી એ સર્વ તમે જુઓ, અને તે વિષે

વિચાર કરો. તેના જીવને કેવી ચાતનાઓ થતી હશે એની કલ્પના કરો, અને વિશ્વામિત્ર સરખાની આ સ્થિતિ તો તમારી શું થશે એ ખ્યાલમાં લાવો. જુઓ! બ્રહ્મા વિશ્વામિત્રને સારૂ થતા શોકથી કેવા આકુળવ્યાકુળ બની ગયા છે. વિશ્વામિત્રે જેને આટલાં કષ્ટ આપ્યા તે વસિષ્ઠ પણ તેના દુઃખથી વિવહળ થઈ રહ્યા છે. સારાંશ, તમે આપસ આપસના ટંટા છોડી દો અને શાન્ત થાઓ; આ આયુષ્ય ક્ષણભંગુર છે!"

વાદ્મીકિની વીણામાંથી નીકળતા આ કરુણાન્નક બોલ સાંભળી સઘળા સ્તબ્ધ થયા; સર્વનાં મન દયાથી આર્દ્ર થયાં; અને તેમને પશ્ચાતાપ થવા માંડ્યો; સર્વ મોટેથી રડવા લાગ્યા; તેમણે હાથમાંના શસ્ત્રાસ્ત્રો નાખી દીધાં; તે સાથે જ કઠોર બાપણો અને ટંટાનાં પણ તેમણે ત્યાગ કર્યો; ક્રમે ક્રમે તેમની વ્રતિઓ પલટાઈ ગઈ.

આ તરફ વિશ્વામિત્ર ધીરે ધીરે શુદ્ધિમા આવવા લાગ્યા. દૂરથી સંગીત ધ્વનિ કાન પર અથડાય, તે પ્રમાણે વાદ્મીકિની વીણામાંથી નીકળતો સૂર તેમના કાનમાં પ્રવેશ કરવા લાગ્યો. આટલો કાળ મૂર્છિતાવસ્થામાં તેમને ભયાનક સાક્ષાન્કાર થતો હતો. ધીરે ધીરે તેમના શરીરમાં શીતળતા આવી અને તેમણે આંખ ઉઘાડી. વાદ્મીકિનું ગાયન ચાલુ જ હતું. તે ગાયનમાંના મૃદુ, મંદ, તિરસ્કારયુક્ત તેમજ પ્રમાણે દયા તથા ક્ષમાની યાચના કરનારા તે શબ્દ હવે વિશ્વામિત્રને શલ્ય સમાન ભોંકાવા લાગ્યા. વિશ્વામિત્ર આંખ ઉઘાડી જુએ છે તો સામે જ બ્રહ્મા ઉભા હતા. ક્રમે ક્રમે બ્રહ્મા સાથે આવેલા બ્રહ્મર્ષિ અને દેવર્ષિ પણ પ્રકટ થયા. વિશ્વામિત્રનાં નેત્રામાંથી અશ્રુનું એટલું પૂર વહ્યું કે, તેમને અશ્રુજલથી સ્નાન થયું. તેમણે હાથ જોડી

‘અહ્યા પાસે પોતાના અપરાધોની ક્ષમા માગી.’ અહ્યાએ તેમને છાતી સાથે દાબી દઢ આલિંગન દીધું તથા કહ્યું, ‘વત્સ ! આજે તું બ્રાહ્મણ થયો.’ વિશ્વામિત્ર ફરી રડતા રડતા તેમને ચરણે ઢળ્યા વાહગીકિ તો એક સરખા ગાયા જ કરતા હતા.

‘અહ્યાના દયાળુપણાથી મુગ્ધ થઇ વિશ્વામિત્રે પૂછ્યું, ‘ભગવન્ ! હું ક્યા છું ?’ અહ્યાએ કિત્તર આપ્યો, ‘તું પૃથ્વી પર છે. જો હવે હું તારાં સર્વ દુઃખો દૂર કરું છું.’ આટલું બોલી તેમણે પોતાના કમંડળમાનું જળ વિશ્વામિત્રના શરીર પર છાંટ્યું. તે સાથે જ વિશ્વામિત્રના શરીરમાં શક્તિનો સંચાર થયો. તે ઊડી ઉભા થયા અને ચોતરફ જોવા લાગ્યા. તેમને જણાયું કે આખું અહ્યાડ શોકમગ્ન છે, અને પાછળ દૂર એક મનુષ્ય ગાઈ રહ્યો છે. વસિષ્ઠે દોડી આવી વિશ્વામિત્રને ગાઢ આલિંગન દીધું. વિશ્વામિત્રની આવી સ્થિતિમાં વસિષ્ઠના હૃદયમાં તેને માટે દયા પ્રાદુર્ભૂત થઈ હતી. વિશ્વામિત્રને બ્રાહ્મણત્વ મળવા દેવું નથી એવો ભાવ હવે રહ્યા નહોતો. અંતઃકરણની પૂર્વગી કઠોરતા જઈ કોમળતા આવી હતી. વસિષ્ઠે પોતાના હાથથી યજ્ઞોપવીત આણી તે મંત્રીને વિશ્વામિત્રના ગળામાં પહેરાવ્યું, અને કહ્યું, ‘અંધુ ! આજે તમે અને અમે એક થયા. તમે બ્રાહ્મણ થયા. હવે આવો આપણે પરસ્પર હૃદયથી ભેટીએ.’ વિશ્વામિત્ર બોલ્યા, ‘ગુરો ! મેં ઐશ્વર્યમદથી ઉન્નત થઈ અજ્ઞાનથી આપને ખૂબ કષ્ટ આપ્યું. આપને તેથી ઘણી યાતના થઈ મેં આપને દુર્વચનો કહ્યાં આજ મારી આ દશા જોઈ આપનાં નેત્રમાં પાણી ભરાઈ આવ્યાં; પણ આપનાં દુઃખ જોઈ મારી આંખોમાં આવાં આંસુ કદિ આવ્યા નહોતાં. આપના અંતઃકરણમાં આટલી દયા ભરી છે એ જોઈ આજ મારાં નેત્ર

અશ્રુથી કિમરાઈ રહ્યાં છે. બ્રાહ્મણ પરમ દયાળુ હોય છે એવી મારી ખાત્રી થઈ છે.’ વળી બ્રહ્મા તરફ વળી તે બોલ્યા, ‘મહારાજ ! તમે તો સૃષ્ટિના કર્તા, એમ હોવા છતાં મેં તમને ગમે તેવા વચનો કહ્યા, એટલું જ નહિ પણ તમને કેદ કરવાનું મનમા ધાર્યું. આજ મારી આ વિપત્તિમાં તમે મને જીવિતદાન દીધું, તો તમારી કૃપા કેટલી અપાર હોવી જોઈએ.’ બ્રહ્મા બોલ્યા, ‘વત્સ તારા જેવા મહાપુરુષને ક્ષમા ન આપી ત્રકાય તો સદિકર્તાનો ક્ષમા એ ગુણ ત્યર્થ જ ગયા ગણાય.’

વસિષ્ઠ અને વિશ્વામિત્રનો આ દાખલો લઈ ખીજ બ્રાહ્મણો અને ક્ષત્રિયો પણ પોતપોતાના શસ્ત્રાઓ કેંકરી દઈ અરસપરસ ભેટ્યા અને પોતપોતાના દુષ્ટ વિચારો મનમા ન રાખતાં એકબીજાને જણાવી દઈ, એકબીજાની ક્ષમા ચાચવા લાગ્યા. આજ કાંઈ પણ ભયંકર પ્રસંગ કિદમવશે એવી ગૂંદક ચાણને ભીતિ હતી, પણ આ શુભ પરિણામ આવેલું જોઈ તે આનંદથી નાચવા લાગ્યો કૌશાંબીના રાગને આરંભેલા યજ્ઞનું વિપરીત પર્યવસાન આવતું જોઈ આરંભે ભારે દુઃખ થયું હતું, પણ છેવટે આ આનંદકારક પરિણામ નીપજેલું જોઈ તે પણ આદહાદિત થયો. અને યજ્ઞાર્થે તૈયાર કરેલી સામગ્રી વિશ્વામિત્રના ઉપનયન સંસ્કાર માટે ભારે હર્ષથી તેણે આપી દીધી. વાદ્મીકિ તો આનંદસાગરમાં નહાતા હતા, અને ‘ભાઈ ભાઈ, અમે સર્વે ભાઈ’ એ ગાયન ઉથલાવી ઉથલાવીને ગાઈને મહાસતા હતા. જે કોઈ મળતું તેને તે આલિંગન આપતા હતા. સ્પૃશ્ય, અસ્પૃશ્ય, બ્રાહ્મણ, ક્ષત્રિય, વૈશ્ય, મ્લેચ્છ, યવન, રાક્ષસ, વાનર એ ભેદ એમની નજરમાં ન હતા. આ પ્રમાણે નાચતા

નાચતા, મુખમાંથી ગાયન વહેવડાવતા, અને સર્વને ભેટતા ભેટતા તે બ્રહ્મા પાસે આવ્યા. તેમનેયે તેમણે આલિંગન જ આપ્યું, પણ કોણ છે તે ઝોળખી જરા સંકોચ પામ્યા. એટલામાં બ્રહ્માએ તેમને આલિંગન દીધું અને કહ્યું, 'વાદ્મીકિ ! આજ તમારો જ જય થયો છે.' વસિષ્ઠ દૂર હતા તે વાદ્મીકિ પાસે આવ્યા અને તેમને ભેટી પડી એ જ શબ્દોમાં તેમને અભિનંદન આપવા લાગ્યા. આ સમયે સર્વ દિશાએથી 'વાદ્મીકિનો જય ! વાદ્મીકિનો જય' એવો નાદ ગાજી ઊઠ્યો. ગૂહકના લોકો પણ 'વાદ્મીકિનો જય' એવો જયધ્વની ઊંચે સાદે કરવા લાગ્યા અને સર્વ દિશાએથી 'જય વાદ્મીકિ ! વાદ્મીકિનો જય !' એવો પ્રતિધ્વનિ સંભળાવા લાગ્યો.

જેતજેતામાં રાત પડી; અને લોકો રડતા રડતા જ પોતપોતાને ઘેર પાછા ફર્યા. દરેકના મનને એવો ભરોસો ખેડો કે હવે અરાજકતા નષ્ટ થઈ છે. વિશ્વામિત્ર બ્રાહ્મણ થયા હોવાથી તેમણે રાજ્યનો ત્યાગ કર્યો; અને તેથી તેમના વંશજો કાન્યકુબ્જના રાજા બન્યા.

બ્રહ્માએ જતા જતા ત્રણે ઋષિઓને બોલાવી કહ્યું કે માણસમાં ઐક્યભાવની સ્થાપના કરવા નારાયણ પોતે અવતાર લઈ પધારવાના છે માટે તેમના અવતારનો કાર્યક્રમ તમે તૈયાર કરી રાખજો. વિશ્વામિત્ર અને વાદ્મીકિ બન્ને વસિષ્ઠ સાથે તેમના આશ્રમમાં ગયા, અને ત્યાં ત્રણેએ બેસી તે વિષે વિચાર કર્યો.

# ખંડ ૮ મો

૧

## રામાયણની કલ્પના

વિશ્વામિત્ર, વસિષ્ઠ અને વાલ્મીકિ એ ત્રણ, રામાવતાર પૂર્વે સાઠ હજાર વર્ષ પહેલાં, રામે પૃથ્વી પર ક્યા ક્યાં અવતાર કૃત્યો કરવાં તે ઠરાવવા બેઠા હતા. રામાયણની શુદ્ધ રચનાપદ્ધતિ ઠેરવવી એટલો જ તેમનો ઉદ્દેશ ન હતો, પરંતુ પૃથ્વી પરની જીદી જીદી જાતિઓમા અંધુભાવ સ્થાપન કરવા માટેના ઉપાયોનું ચિંતન પણ તેમને કરવાનું હતું. નાના પ્રકારની અવસ્થાઓ અનુભવેલી હોવાથી મનુષ્યની દુર્જાતા વિશ્વામિત્રના અનુભવમા સારી રીતે આવી હતી. પરંતુ ઋષિના ગાયનાથી અંગમા સંચાર કરતી નવવિદ્યુતશક્તિના પ્રભાવથી મનુષ્યજાતિનું ઐક્ય કરવા વિષેની તેમની ઇચ્છા હતી પણ પ્રયત્ન હતી. કૌશાખીમાં મળેલા અનુભવથી વસિષ્ઠ પણ સમજી ગયા હતા કે કેવળ યુદ્ધિના બળ ઉપર આખી મનુષ્યજાતિની વાત તો બાજુએ રહી પણ બે માણસનું બે ઐક્ય સંપાદન કરવું મુશ્કેલ છે. તે ઠેકાણે વાલ્મીકિનો જે જય થયો તે પરથી બેઠે એક વાતનું ઉત્તમ જ્ઞાન થયું. તે એ કે હૃદય એ જ ઐક્ય બંધનનું અમોઘ સાધન છે. અને આ ઐક્યસંપાદન કરવાના કામમા વાલ્મીકિ જેટલા બીજા કોઈ સજ્જ થનાર નથી. માટે આ કામમાં વાલ્મીકિને મદદ કરવામા પોતાનું આયુષ્ય ગાળવું એ જ પોતાના જીવનનો મુખ્ય ઉદ્દેશ તેમણે ઠરાવ્યો — સારાંશ, વાલ્મીકિનું હૃદય, વસિષ્ઠની

બુદ્ધિ અને વિશ્વામિત્રનું રાજનીતિજ્ઞાન એ જગતમાં એકય અને બંધુપ્રેમનાં સ્થાપનાર્થે એકત્ર થયાં.

બ્રાહ્મણ અને ક્ષત્રિયમાં એકય થયું છે, વિશ્વામિત્ર અને વસિષ્ઠ મિત્ર થયા છે. અને વિશ્વામિત્રને બ્રાહ્મણત્વ પ્રાપ્ત થયું હોવાથી બ્રાહ્મણ અને ક્ષત્રિય એ બે જાતિઓમાં વિરોધ ક્રિપ્ત થવાનો સંભવ રહ્યો નહોતો એ બંધુ ખરું ખરું. તો પણ આજ સુધી બનેલી વાતો ઘણાના મનમાં જન્યત રહેવાની જ અને પ્રત્યક્ષ યુદ્ધ પ્રસંગ ન આવે, તો પણ ફટ પડે એ સંભવિત છે એવો વિચાર કરી તેમણે દરન્યુ કે રામે પોતાના અવતારમાં પ્રથમ આ બે જાતિઓમાં એકય બની આવે એવું કાર્ય માથે લેવું. તેણે અંયોધ્યાના રાજકુલમાં જન્મ લઈ મિથિલાની રાજકન્યા સાથે લગ્ન કરવું અને ગૂહક ચાંડાળ સાથે મૈત્રી કરવી; પરશુરામના નાશ કરવો; પણ વસિષ્ઠ તદ્દન નાશ કરવાની વિરુદ્ધ થયા, તેથી એમ ઈર્ષ્ય કે કેવળ ગર્વપરિહાર જ કરવો. આ પ્રમાણે આર્યોમાં એકય થતા, પછી અનાર્યોમાં એકય સ્થાપન કરવાના પ્રયત્નમાં પડવું. વાનરોમાં જે ધાર્મિક પ્રવૃત્તિના હોય તેમને લાથમાં લઈ અધાર્મિક વૃત્તિના લોકોનો નાશ કરવો, પણ વાલ્મીકિ આટલી પ્રાણહાન કરવાની વિરુદ્ધ પડ્યા અને છેવટે એક ફક્ત વાલીનો જ વધ કરવાનું ઈર્ષ્ય. આ પછી અત્યાચારી રાક્ષસોનો નાશ કરવો, અને તેમનામાંના ધર્મ તરફ વૃત્તિવાળા વિભીષણને રાજ્યપદ આપવું. આટલા રાક્ષસોનો સંહાર કરવામાં વાલ્મીકિએ વિરોધ દર્શાવ્યો પરંતુ તે માન્ય થયો નહિ. કારણ રાક્ષસો એટલા બધા અત્યાચારી હતા કે તેમને સુધારવા એ લગભગ અશક્ય જેવું હતું. આટલું કર્યા પછી રામે પારદ વગેરે લોકોનાં રાજ્ય



જીતી ત્યા શાન્તિ સ્થાપવી અને પછી સ્વર્ગરાહણ કરવું. છેવટે આ સર્વ કથામાગ વિષે એક નવે રસથી યુક્ત મહાકાવ્ય વાલ્મીકિએ રચવું એવું પણ ઠરાવવામાં આવ્યું.

વાલ્મીકિને આ કામ સોંપતા વસિષ્ઠ બોલ્યા કે. ‘રામને ધાર્મિકોમાં ચૂડામણી બતાવજો; તેમના શરીરને પાપનો લેશ પણ સ્પર્શ થાય નહિ.’

વિશ્વામિત્રે કહ્યું, ‘એટલું જ બસ નથી. રામ ક્ષત્રિય હોય, રાજા હોય, અને શૌર્ય અને રાજનીતિનું જ્ઞાન એ બે ગુણો તેમના ચરિત્રમા મુખ્યપણે જણાઈ આવવા જોઈએ.’

વાલ્મીકિ બોલ્યા, ‘બ્રહ્મર્ષિઓની આજ્ઞા હું માથે ચઢાવું છું, પણ હું રામને નથી સાધુ ચિતરવાનો કે નથી વીર અથવા મુત્સદ્દી પણ આલેખવાનો. પોતે નાગયણુ આ પૃથ્વીતલે અવતાર ધારણ કરનાર છે માટે હું રામચંદ્રને આદર્શ પુરુષ દેખાડીશ. તેમના ચરિત્રલેખનમા આદર્શ પુરુષ, આદર્શ સ્ત્રી, આદર્શ દંપતી, આદર્શબંધુ, આદર્શ પરિવાર, આદર્શ મિત્ર, આદર્શ રાજા આદર્શ રાજ્યપદ્ધતિ, આદર્શ સેવક અને આદર્શ શત્રુ દેખાડીશ. આપના આશિર્વાદથી હું એવું એક માનવચિત્ર આલેખીશ કે તેના દર્શનથી ગમે તે દેશના, જાતિના અને ગમે તે કાળના માણસને આનંદ થાય અને બોધ પણ મળે.’

વિશ્વામિત્ર અંત વસિષ્ઠ બોલ્યા, ‘તથાસ્તુ ! તમારા રામ ચિત્રકાળ સુધી મનુષ્ય જાતિને આદર્શરૂપ થઈ રહેશે.”

વાલ્મીકિએ કહ્યું પ્રમાણે પોતાની અસાધારણ પ્રતિભાના બળ વડે રામાયણની રચના કરી વસિષ્ઠ અને વિશ્વામિત્રને સંબોધાવી. વાલ્મીકિની રચના સામળી બનેએ તેમને સેંકડો ધન્યવાદ દીધા.

## નારાયણનો અવતાર

ભગવાન ભૂતભાવન નારાયણ આ પૃથ્વીતલે પોતે અવતીર્ણ થયા. વસિષ્ઠ, વિશ્વામિત્ર અને વાલ્મીકિ, ત્રણેએ આંકી આપ્યા પ્રમાણે દુષ્ટોનું દમન, અને સાધુઓનું પાલન કરી પૃથ્વી પર બધે તેમણે શાન્તિ રાજ્યની સ્થાપના કરી. તેમના કરતલની છાયા હેઠે પૃથ્વી ફળોથી અને ધનધાન્યથી પૂર્ણ થઈ. જે ઠેકાણે નિર્જન અરણ્યો હતાં તે ઠેકાણે સમૃદ્ધ નગરો દેખાવા લાગ્યાં. સમુદ્ર અને નદીઓ વ્યાપારી વહાણો અને સુખે સંચાર કરતી હોડીઓથી ભરાઈ ગયાં. લોકોમાં સુખ તથા સ્વાતંત્ર્યની વૃદ્ધિ થઈ. ચોરી કે લૂંટફાટનું નામ પણ જણાતું નહિ. રોગચાળો ને અકાલ મૃત્યુ જેવી વાતો લોકો ભૂલી ગયા. નૃત્ય, વાદન વગેરે ચોસઠ કલાઓના અભ્યાસથી લોકોનાં મન સંસ્કારી થવા લાગ્યાં. નાના પ્રકારે શિલ્પકળાની ઉન્નતિ થવા લાગી. જ્યાં નજર નાંખીએ ત્યાં અબ્રહ્મેદી સૌધશિખરો સૂર્યકિરણમાં ઝળહળતાં જણાતાં. જ્યાં જઈએ ત્યાં કર્ણમધુર ગીતધ્વનિ અને વાદ્યધ્વનિ શ્રુતિગોચર થતા. યૌથિ, જાતિ, મલ્લિકા, માલતી, બક, કરુબક, નવમલ્લિકા, કાષ્ઠમલ્લિકા, નાગકેશર, ગંધરાજ, બકુલ વગેરેથી શોભતાં ઉદ્યાનો દેખાતાં અને ઈંદીવર, કોકનદ, પુંડરીક, કુમુદ, કલ્હાર વગેરે સુગંધી પુષ્પોના સુવાસથી દ્રાણેંદ્રિયને આલ્હાદ થતો. હમેશાં ઉત્તમ પ્રકારે પર્જન્ય થતો હોવાથી ગરીબોને પણ કદિ કષ્ટ કે દુઃખ થતું નહિ. લોકસંખ્યા સર્વ બાળુઓથી વધવા માંડી. વસિષ્ઠના હાથે મળેલા શિક્ષણથી લોકોનાં મન ઉન્નત થવા લાગ્યાં.

વિશ્વામિત્રના રાજનીતિયાતુર્યથી અને ઉત્તમ રાજ્યપદ્ધતિથી દેશમાં ટંટાબેડાનું નામ પણ સાંભળાતું નહોતું. વાલ્મીકિના આનંદને સીમા રહી નહિ, અને વીણાનેયે વિશ્રાંતિ મળી નહિ. વાલ્મીકિ પૃથ્વીની પ્રદક્ષિણા કરતા ફરતા હતા. તેમનો વીણાનાદ સાંભળી લોકોનાં ટાળેટાળાં તેમની પાછળ દોડતાં. તેમના ગાયનનો સૂર કંમે કંમે ચઢતો હતો. તે ગાયનનું ધ્રુવપદ ‘ભાઈ ભાઈ, આપણ સર્વે ભાઈ,’ એ હતું.

તો પણ હજી સુધી વાલ્મીકિના મનનો સંદેહ ગયો ન હતો. પૃથ્વી પર અક્ય અને સત્ય સ્થાપિત થયા છે ખરાં, તો પણ ખરે બંધુપ્રેમ ઉત્પન્ન થયો છે કે નહિ, તે વિષે તેમને ભારે શંકા લાગતી હતી.

## રામાયણનું ગાન

આવી રીતે સુખચેતથી કાળ જવા લાગ્યો. એક પછી બીજું વર્ષ ગયું, બીજા પાછળ ત્રીજું ચાલ્યું, મ અનેક વર્ષો વહી ગયાં. રામચંદ્રનો વૈકુણ્ઠારોહણનો કાળ સમીપ આવી પહોંચ્યો. લક્ષ્મણના પ્રયાણ પછી તેના શોકથી વિચ્છળ ખતી સરયૂ નદીમા દેહ છોડવાના રામચંદ્રે નિશ્ચય કર્યો. તે માટે તે નદીને ડાબે કાનારે તેમણે એક પ્રચંડ સભા ભરી. બ્રાહ્મણ, ક્ષત્રિય, વૈશ્ય, શૂદ્ર, નિપાદ, ગ્રાહલ, રાક્ષસ, વાનર વગેરે સર્વ જાતિના લોક સભામાં આવ્યા. આ મંડળની આગળ વાલ્મીકિએ પોતાના રામાયણનું ગાન કરવું એવો વિશ્વામિત્ર અને વસિષ્ઠે ખૂબ આગ્રહ કર્યો. તેથી વાલ્મીકિએ પોતાના વિદ્યાસંપન્ન શિષ્ય લવ અને કુશ પાસેથી વીણાના કરુણ સ્વરમાં પોતાનું કાવ્ય ગવડાવવાની શરૂઆત કરી.

વાલ્મીકિ વીણા વગડતા હતા; લવ અને કુશ ગાતા હતા; શ્રૌતૃવર્ગની વૃત્તિ તે ગાયન સાંભળવામાં લીન થઈ હતી; કાવ્યના કરુણ કે હાસ્યગ્નને અનુસરીને લોકો હસતા કે રડતા હતા; પૂર્ણીલાનું સ્મરણ થતાં પોતે રામચંદ્રજી ક્યારેક હર્ષિત અને ક્યારેક દુઃખી જણતા હતા; વળી કેટલીક ૫૨ તો તેમના ચક્ષુ અશ્રુથી ભરાઈ જતા; તેમજ પૂર્વાવસ્થાના દિવસોની સ્મૃતિ જાગ્રત થઈ તેમનું મન ક્યારેક શોકથી અને ક્યારેક મોહથી વ્યાપ્ત થતું હતું; વાલ્મીકિના અદ્ભૂત કૌશલ્યથી વસિષ્ઠ અને વશ્વામિત્ર બેઉ મોહિત થયા હતા.

એવામાં આકાશગંગાના એકાએક એ ભાગ થયા અને વાલ્મીકિના મસ્તક પર ઉપરથી પુષ્પવૃષ્ટિ થઇ. તે સાથે જ લોકો ઊંચી ડોક કરી જોવા લાગ્યા તો ઋણુ કુશ અને લવના તાનમાં પોતાના સ્વર મેળવતા નીચે ઉતરી આવતા જણાયા. તે જેમ જેમ પાસે આવ્યા તેમ તેમ તેમના ગાયનનો સ્વર અધિકાધિક મધુર જણાવા લાગ્યો. તેમના તે ગાયનના શ્રવણથી શ્રૌતૃવૃંદની ચિત્તવૃત્તિ જાગ્રત થઇ. કોઈ પણ દિવસે ઋણુના સૂરમાં પોતાનો સૂર મેળવી ગાવાની તક પોતાને મળશે એવી વિશ્વામિત્ર અને વસિષ્ઠને આશા હતી. આજ આનંદાતિશયથી તેમનો કંઠ ખૂલી, તેમથીયે રામાયણ ઝરવા લાગ્યું. ઋણુ, મનુષ્યો, ઋષિ સઘળા જ પ્રેમવિવશ થઈ એક હાથ ઊંચા કરી ગાવા લાગ્યા, અને રામચંદ્રજી પણ હિતાહિતવિવેક ભૂલી જઈ તેમની સાથે ગાવા અને નાચવા લાગ્યા. જો બ્રહ્મા તે સમયે ત્યાં આવી પહોંચ્યા ન હોત તો તે નૃત્ય આગળ કેટલો કાળ ચાલત તે કોણ જાણે ?

## ૪ - પ્રયાણ

બ્રહ્મા આવ્યા પછી તેમને પણ આવી રીતે પ્રેમથી ઘેલા થઈ નાચવાની ઇચ્છા ઉત્પન્ન થઈ. મનુષ્યરૂપે અવતીર્ણ થયેલા ભૂતભાવનના મનોવિકાર તેમનામાથે પ્રમળ થાય એમાં શી નવાઈ ? તો પણ તેમણે પોતાની ઉત્કંઠા દાખી રામચંદ્રને વૈકુંઠનું સ્મરણ કરાવ્યું. રામચંદ્રે પ્રમળનોની છેલ્લી વીદાય લઈ સરયૂના પ્રવાહમાં પ્રાર્થિવદેહનો ત્યાગ કર્યો. તેમના અંધુઓ પણ તેમજ દેહત્યાગ કરી પૂર્ણબ્રહ્મમાં લીન થયા.

પ્રમળમાંથી જે વયોવૃદ્ધ હતા તેમણે પણ તે માર્ગ સ્વીકારી ઋણુઓની સંખ્યામાં વધારો કર્યો. ઋણુઓએ ભારે પ્રેમથી તેમનું સ્વાગત કર્યું, અને જે ગાયને એક કાળે ક્ષત્રિયોના મનમાં વિદ્યુચ્છાંકિતનો સંચાર કર્યો હતો તે જ અંધુપ્રેમનું ગાયન તે અત્યંત પ્રેમળ વાણીથી હવે ગાવા લાગ્યા.

## ૫ - સત્સર્પિમાં સ્થાન

વસિષ્ઠને આ મર્ત્ય શરીરનો ત્યાગ કરી સત્સર્પિગણમાં સ્થાન લેવા બ્રહ્માએ ખૂબ આગ્રહ કર્યો. આથી વસિષ્ઠે મૃણ્મય દેહ સરયૂના પ્રવાહમાં નાંખી દઈ નવો નર્યોતિર્મય દેહ ધારણ કર્યો, અને જગતના વ્યવહારનું પર્યાલોચન કરવા માટે તે આકાશમાં રોજ પ્રકાશવા લાગ્યા.

## ૬ - વિશ્વામિત્ર

વિશ્વામિત્રે દેહ ત્યાગ કર્યા પછી તે પણ ઋણુના મુખ્ય નેતા થયા. હવે તેમને જણાઈ આવ્યું કે આ પૃથ્વી પરનું સામાન્ય અસાર છે. આત્માની ઉન્નતિ એ જ સારમાં સાર છે,

## ૭-સ્વર્ગસુખ નહિ જોઈએ

બ્રહ્માએ વાલ્મીકિને સ્વર્ગલોકમાં આવવા વિષે આગ્રહ કર્યો, ત્યારે તેમનાં નેત્ર અશ્રુથી ભરાઈ ગયાં; તે બ્રહ્માના ચરણારવિન્દમાં લોટી પડ્યા અને બોલ્યા, ‘દેવાધિદેવ ! હું અત્યંત પાપી, નરાધમ, આપના શબ્દ પ્રમાણે કરવા અસમર્થ છું. મેં જે પાપો કર્યાં છે તેનું ક્ષાલન હજી મારે હાથે થયું નથી. પ્રભો ! હું પાપપંકમાં મગ્ન છું. હું સ્વર્ગલોકમાં આવી શું કરું ? દયાધન ! મહારે હાથે મનુષ્યજાતિ ઉપર એટલો અપકાર થયો છે કે સર્વ માણસોને સરખા સુખી કરવાનું કામ મારે હાથે થયા સિવાય કરેલાં પાપનું યોગ્ય પ્રાયશ્ચિત્ત મેં કર્યું છે એમ મને લાગવાનું નથી. હે દીનાનાથ ! માણસની જાતમાં કેટલું અભિમાન હોય છે તે તો જુઓ ! આ બ્રાહ્મણ, આ ક્ષત્રિય; આ પંડિત, આ મૂર્ખ; આ શ્રીમંત, આ ગરીબ એવા ભેદાભેદો તે અભિમાનથી ઉપજાવ્યા કરે છે. હે બ્રહ્મા ! આમ આ મનુષ્યો શી રીતે સુખી થશે ? જ્યારે આ અભિમાન ગળી જશે ત્યારે જ આખી પૃથ્વી સ્વર્ગલોકમાં જશે. પછી હું આપની આગ્રા શિરસાવંધ કરીશ. હે દયામય ! હે કરુણાકર પ્રભો ! હાલ તો મને ક્ષમા કરો.’

આટલું બોલી વાલ્મીકિ રડવા લાગ્યા. વાલ્મીકિની તે વૃત્તિ જોઈ બ્રહ્મા મૂંઝાયા. તે જ વેળાએ ઉપરથી ઋણુઓએ વાલ્મીકિના મસ્તક પર પુષ્પવૃષ્ટિ કરી.

## ૮-વિરાટ સ્વરૂપનું દર્શન

બ્રહ્મા બોલ્યા, ‘ઉપર નભોમંડળ ભણી નજર કરો’. તે સાથે જ વાલ્મીકિએ ઉપર જોયું તો રવિમંડળના મધ્યમાં પદ્માસન પર વિરાજમાન, કૈયૂર ને કનકકુંડળધારી, કિરીટી, હિરણ્મય કાંતિવાળા, શંખચક્રધારી એવા શ્રી નારાયણની મૂર્તિ વિરાજમાન દેખાઇ. વાલ્મીકિનું હૃદય ભક્તિભાવે ભરાઇ આવ્યું જોતજોતામાં નારાયણે વિરાટ સ્વરૂપ ધારણ કર્યું તરત જ અનેક બાહુ, અનેક હિરો, અનેક મુખો, અનેક નેત્ર, કરડી દાદો અને નાના પ્રકારનાં રૂપો દેખાવા લાગ્યાં. આ સ્વરૂપનું આદિ, મધ્ય, અંત કાંઈ જ જણાતું નહોતું. ચંદ્રસૂર્ય એ નેત્રોને સ્થાને છે. પ્રજ્વલિત અગ્નિ એ મુખને સ્થાને છે, અને દિગંતવ્યાપી એવા પ્રકાશથી તેજઃપુજ બનેલા શરીરથી પૃથ્વી અને આકાશ વચ્ચેનું અંતર તે સ્વરૂપે વ્યાપેલું છે. દાનવ, યક્ષ, રાક્ષસ, બ્રહ્માદિ દેવ, બધાં મનુષ્ય, પ્રાણી તથા જીવજંતુ, સર્વે આ વિરાટ પુરુષના મુખમાં પ્રવેશ કરતા હતા. તેના પ્રત્યેક રોમ રોમમાં કોટિ કોટિ બ્રહ્માંડો હીન થયા હતા. આ વિરાટ મૂર્તિ સામે દેવો પણ હ્રુદ્ કીટક સમાન દેખાતા હતા, પછી મનુષ્યની તો વાત જ શી? આવું તે સ્વરૂપ જોઇ વાલ્મીકિ સ્તુતિ કરતાં બોલ્યા:

નમઃ પુરસ્તાદથ વૃષ્ટતસ્તે નમોઽસ્તુ તે સર્વત એવ સર્વ ।

અનન્તવીર્યાડમિર્તાવિક્રમસ્ત્વ સર્વ સમાન્નોષિ તતોડાસિ સર્વ ॥

પછી બ્રહ્મા બોલ્યા, ‘વાલ્મીકિ ! જુઓ, સર્વ મનુષ્યો સરખાં છે. સઘળા ભાઈ ભાઈ, અને સઘળા એક છે. જાઓ, આ સમતા, આ ભાતૃભાવ, આ એકય ગાયનના રૂપમાં કહેતા પૃથ્વી પર ફરો. તમે અમર થયા છો. તમારો વિજય થાઓ’ તે વેળાએ તે વિરાટના મુખમાથીયે શબ્દ સંભળાયો: ‘જય’



## નવી યોજના

પુસ્તકો ઉપર મૂકીનાં વ્યાજ, વ્યવસ્થાપરચ, ભેટની નકલોન ખરચ, વેપારીઓનાં કમિશન, પ્રેસ સરોધન, પાકી અંધામણી છ ખરચો બનતા સુધી ન ચઢવા દેતાં કેવળ છપામણી અને કાગળન ખરચો જ ગણીને પડત કિંમતે પુસ્તકો નેચવાં.

આ હિસાબે દર ત્રણ હજાર નકલની આવૃત્તિ પાછળ સોળ પેણ ફારમ દીઠ ૪૫૫ અને પાંચ હજારની આવૃત્તિ પાછળ ૩ પે ખરચે પુસ્તકો આપી શકાશે.

આટલાં સસ્તાં વાચનને સાર દરેક પુસ્તકની ઓછામાં ઓછ ત્રણથી પાંચ હજાર નકલો છપાવી જોઈએ, તેથી તે લેનારા ઓછામાં ઓછ ત્રણ હજાર કાયમના આહકો નોધાવા જોઈએ.

પુસ્તકો મોટે ભાગે ૩૦૦ પૃષ્ઠની અંદરનાં હશે એટલે ઘણાંખરાંની કિંમત આનો, જે ત્રણ આન. એમ સાધારણપણે ૪-૬ આના સુધીની હશે. આથી વરસ દિવસમાં ૨-૩ રૂપિયામાં લગભગ જેથી ત્રણ હજાર પૃષ્ઠસંખ્યાનાં પુસ્તકો આહકોને મળશે.

આહકો પારેથી અગાઉથી જ જે રૂપિયાની રકમ ડિપોઝીટ તરીકે લેવામાં આવશે. અને દરેક પુસ્તક બહાર પડ્યે તેને સાદા બુકપોસ્ટથી પોસ્ટ કર્યાનાં દાખલો લઈને મોકલવામાં આવશે. પુસ્તકની કિંમત તથા ટપાલ ખરચ ડિપોઝીટ રકમમાંથી કાપવામાં આવશે.

આ યોજનામાં દાખલ થનાર આહકોને આ સંસ્થા તરફથી પ્રકાશિત થએલાં અને થનારાં બીજાં પુસ્તકો ઉપર ખાસ લાભો આપવામાં આવે છે.

### બહાર પડેલાં

### છપાય છે

સત્યાગ્રહનો ઇતિહાસ ૦-૫-૦

સત્યાગ્રહની મર્યાદા

આપવીતી ૦-૬-૦

(મહાદેવભાઈ)

ચેરવડાના અનુભવ ૦-૪-૦

સ્વદેશી ધર્મ અને બીજા

વાહગીકિનો ઝથ ૦-૩-૦

લેખો (નવા) (કાલેલકર)

વિચિત્ર મોટ લખો —

વ્યવસ્થાપક, નવજીવન મંદિરન મંદિર — અમદાવાદ

